

૧૦ -
રાષ્ટ્રીય અંધમાળા-મણિકા ૩

મહાત્મા ગાંધીજીના જીવનના કેટલાક પ્રસંગો.

૭૨૭૭

રાષ્ટ્રીય અંધમાળા કાર્યાલય-મુરત.

૪-૦

સ્વતંત્રતા માટેની અહિંસાત્મક અસહકારની લડ
લડતાં પ્રેમશૌર્યથી અંકિત થયેલાં જે
હિંદી અને અંગ્રેજ સુસંતાનો હસતે
મેંએ જેલભાગ્યે ચાલી નીકળ્યાં
છે તેમને ભક્તિપૂર્વક
સમર્પણ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક

૫૮૧૧

વર્ગીક

પુસ્તકનું નામ

ગુણધર્મનું ગુણનું ક્રમાંક
પ્રાચીન

વિષય

૦૫ ગાંધીજી / ૫૨૭, ૨૧.

રાષ્ટ્રીય ગ્રંથમાળા-મહુકો-૨ નો:-

મહાત્મા ગાંધીજીના જીવનના

કેટલાક પ્રસંગો.



લેખકો.

રાવજીભાઈ મણિભાઈ પટેલ.

પરાગજી ખંડુભાઈ.



પ્રકાશક.

કલ્યાણજી વિદ્યુલભાઈ.

સ્વરાજ્ય આશ્રમ, નાનપુરા, સુરત.



આવૃત્તિ ૨૭. ૨૦૦૦

કુલ પ્રત ૪૦૦૦

રૂંપત ૧૬૭૮

સુરત લીમડાયોકમાં આવેલા "દર્શનિત્ર" મીન્ટીંગ પ્રેસમાં
મગનલાલ વનમાળીદાસે છાપી.

ગુજરાત વિદ્યાપીઠ ગ્રંથાલય
અમદાવાદ
૯૮૧૧
ગુજરાતી કાપીમઘટ-સંગ્રહ
જાંદીજી
અનુક્રમણિકા.

પ્રસંગ પહેલો:-સત્યાગ્રહીની વિધવા -મહાત્માજીની બીજમ પ્રતિજ્ઞા.	૫
„ ૨ બે:-પઠાણોનો માર-વીરોચિત ક્ષમા.	૭
„ ૩ બે:-નિર્ભયતાની મૂર્તિ.	૯
„ ૪ થો:-પ્રતિજ્ઞાપાલન માટે પકાડ જેવી અડગતા.	૧૦
„ ૫ મો:-ચૂંકાવનમાં સત્યાગ્રહ.	૧૩
„ ૬ દ્વો:-ખાળકાઠ અને પિતાની પ્રતિજ્ઞા.	૧૪
„ ૭ મો:-શિક્ષણનો આદર્શ.	૧૫
„ ૮ મો:-અંગરક્ષક કેલનબેઠઃ અભ્યતરચત્ર ગાંધીજી.	૧૬
„ ૯ મો:-વકીલના ધંધામાં સત્યનું પાલન.	૧૯
„ ૧૦ મો:-દેશપારીઓના કુટુંબની સેવા.	૨૩
„ ૧૧ મો:-ખડોળું હિંદી કુટુંબ-અરેદ માટે આગ્રહ.	૨૫
„ ૧૨ મો:-ફિનીક્ષની સંસ્થા; દિનચર્યા; સુખદુઃખમાં પણુ ધીરજ.	૨૭
„ ૧૩ મો:-ધનામી વાતી.	૩૦
„ ૧૪ મો:-વેશ્વરમનું મંદિર.	૩૨
„ ૧૫ મો:-પંદર દિવર ના ઉપવાસ	૩૫
„ ૧૬ મો:-સોખતીનો સંખ્યાની બેપરવા.	૪૧
„ ૧૭ મો:-ઠસ્તુરખા જેદબત્તાએ.	૪૪
„ ૧૮ મો:-મુઠીબર સત્યાગ્રહીઓનું આત્મસમર્પણ.	૪૯
„ ૧૯ મો:-સત્યાગ્રહની ઉદ્ધી લડત-ઘરથી શરૂઆત.	૫૩
„ ૨૦ મો:-પાંચ હજાર માણસોની કુચ-ઉપરાઉપરી તણ કેટૅના આમંત્રણ.	૫૭
„ ૨૧ મો:-સર્વવ્યાપી હડતાળ-આઠ વંદોનું ખળિદાન.	૬૩
„ ૨૨ મો:-જેલમાં સ્થિતપ્રજ્ઞની દશા: હિંદમાં લોકબચ્ચતિ.	૬૮
„ ૨૩ મો:-વિલાયતમાં સત્યાગ્રહને ઘોડે.	૭૨
„ ૨૪ મો:-પરિશિષ્ટ-મેં લડાઈમાં જાજ શા માટે લીધા ?	૭૮

પ્રકાશકના બે બોલ

સ્વરાજ્યપ્રાપ્તિ માટેની અહિંસાત્મક અસહકારની મહાન લડતના પ્રણેતા મહાત્મા ગાંધીજીનું વર્ચસ્વ દક્ષિણ આફ્રિકાની સત્યાગ્રહની લડતથી શરૂ થાય છે. એ સમયના એમના જીવનના ઠેકાણા પ્રસંગો એમની સાથે લડતમાં સામેલ રહેલા ભાઈ પરાગજી અને ભાઈ રાવજીભાઈએ પૃથક્ પૃથક્ “પટેલમન્ડુ” માસિકમાં છપાવ્યા હતા. તે એકઠા કરી અમદાવાદમાં મળેલી ૩૬ મી હિંદી રાષ્ટ્રીય મહાસભાને પ્રસંગે પ્રથમ પુસ્તકરૂપે પ્રકટ કરવામાં આવ્યા હતા. પહેલા ચાર પ્રસંગો ભાઈ પરાગજીએ અને બાકીના ભાઈ રાવજીભાઈએ લખ્યા છે. કોઇપણ વ્યક્તિનું જીવન કે તેના આદર્શ સમજવામાં ભાષણો કે લેખો કરતાં તેના જીવનના પ્રસંગો વધારે ઉપયોગી થઈ પડે છે. આશા છે કે આ પુસ્તક મહાત્માજીના આદર્શ સમજવામાં સહાયજૂત થઈ પડશે.

સ્વરાજ્ય આશ્રમ-સુરત }
તા. ૨૭-૩-૨૨

કુંવરજી વિઠ્ઠલભાઈ.

પ્રસ્તાવના

દક્ષિણ આફ્રિકા હિંદીઓના મહા પ્રતાપી વીર નેતા મહા-
ત્માશ્રી મોહનદાસ કરમચંદ ગાંધી આજે તેમની વચ્ચે નથી.
આફ્રિકા છોડ્યે આજે ત્રણ વરસ ઉપર (સંવત ૧૯૭૩માં) થઈ
જવા આંખ્યાં છે. એ પ્રતાપી નરની હાજરી સિવાય દક્ષિણ
આફ્રિકાના હિંદીઓનું પ્રજાકીય જીવન નિરાશ અને અતિ શુબ્ધ
લાગે છે. તેમના ઉચ્ચતર જીવનની સ્નેહમયી સ્મૃતિઓ દક્ષિણ
આફ્રિકાના હિંદીઓ કદી પણ વિસરે એમ નથી. એ મહાન પુરુષે
એવું તો ક્યય અને પરમત્યાગી જીવન જીવી ખતાવ્યું છે, કે
આધુનિક સમયમાં સૃષ્ટિમાં એવા ઉચ્ચ જીવન જીવી ખતાવનારા
વિરલજ હશે. જડવાદી પાશ્ચાત્ય પ્રજાની વચ્ચે રડી પૂર્વના આ
સાધુ પુરુષે, પોતાના ત્યાગી જીવનથી, વિશુદ્ધ સ્નેહથી, નિર્ભય-
તાથી, શૈયથી અને પોતાના દેશબંધુઓની શુદ્ધ સેવાથી યુરોપી
પ્રજાને વિસ્મય કરી મૂકી હતી. પૂર્વની પ્રજા-હિંદીઓ-હલકી
છે, જંગલી છે, બીનકેળવાએલી કુટ્ટી કામ છે, આત્મિક માન્યતા
લાંબો સમય થયાં દ. આફ્રિકાની ગોરી પ્રજાઓમાં હતી, અને એ
માન્યતા પ્રમાણે હિંદી પ્રજા સાથે તે પ્રજાએ જે વર્તન ચલાવ્યું
છે તે કદી ન વિસરાય તેવું છે. કુદરતનો અચળ નિયમ છે કે
સત્યનો સદા જય થાય છે. મહાત્મા ગાંધીજીને પોતાના સ્વદેશ
બંધુઓને ખાતર ઉપાડેલી સત્યચક્રની લડતમાં પૂર્ણ વિજય પ્રાપ્ત
થયો તે આખી દુનીઆ હવે જાણે છે. આ લડતના છેલ્લા ભાગમાં
એક ઘણોજ શોચનીય ખનાવ બન્યો હતો. જાલીમ યુનીયન
સંસ્કારે નિર્દોષ ગીરમીટીઆ મજૂરોપર ગોળીબાર કર્યો હતા, અને
તેથી કેટલાક નિર્દોષ આત્માઓ પ્રભુના ખેળામાં સદાની શાંતિમાં

જામને બેઠા હતા. આ ઘટના બની ત્યારે આ સાધુ પુરુષ કારા-
ગૃહમાં ઠેકી હતા. તેમના પ્રેમાળ અંતઃકરણને આ સમાચારથી
કેટલો બધો આઘાત થયો હશે, તેનો માત્ર પ્રત્યક્ષ જ્ઞેનારનેજ
ખ્યાલ આવી શકે એમ છે. કારાગૃહમાંથી છૂટા થઈ પછી
જ્યારે પોતાના નિર્દોષ ગીરમીટીઆ બંધુઓ-કે જાની ગણની
તેઓ ભારતના તેનીસ કાટી દેવતાઓમાંના તરીકે કરે છે તેનાં
ખુન થયેલાં જણ્યાં ત્યારે તેઓ શોકસાગરમાં ડુબી ગયા !
દિવસમાં બે વાર પ્રજાહાર કરના તેને બદલે હવે માત્ર એકજવાર
કરવાનું મત લીધું. પગમાં માત્ર સાદા જોડા પહેરતા હતા તેને
પણ તિલાંજલી આપી ખુશ્ના પગેજ ચાલવાનું પસંદ કર્યું. શરીર
પર માત્ર એક નાનું ધોતીયું અને જાની ખાડીનું પહેરણ આ બેજ
વસ્ત્ર પરિધાન કરવા માંડયાં અને હાથમાં એક મોટો દંડ ગ્રહણ
કર્યો. તેમની આ અતિ દિવ્ય સાધુ-વૃત્તિથી હરકોઇ આશ્ચર્યચકિત
થઇ જતું. તેમના દેહદમનથી દુશ્મનોનાં હૃદય પણ પાણી પાણી
થઇ જતાં. તેમની દક્ષિણ આફ્રિકામાંથી વિદાયગીરીની તૈયારી
સમયે પૂર્વની કહેવાની જંગલો પ્રજના આ વીર નાયકનાં દર્શન
કરી મોરી પ્રજનાં ટોળેટોળાં તેમને પોતાનાં મસ્તક નમાવતાં
હતાં. પૂર્વની પ્રજના નેતા આગળ તેમનું અભિમાન ગગી ગયું
હતું. એ સમયે દ. આફ્રિકાના છાપાના અધિપતિઓએ આ સાધુ
પુરુષના જીવનની એવી તો ઉત્તમ નોંધ લીધી છે કે તે સદા સ્મરણમાં
ગહેશે. તેમના જીવનના પવિત્ર પ્રસંગો કે જે હજી સુધી અપ્રસિદ્ધ
જવા છે તેમાંના કેટલાક અહીં આપવા મારા મિત્ર લાઈ
રાવજીભાઈ સાથે પ્રચત્ન કરીશ.

પ્રજાની આગેવાની લઈ તેને શુદ્ધ અને સત્ય માર્ગે દોરવાનું
કર્તવ્ય બજાવવાનું જે પુરુષના સદ્ભાગ્યમાં લખાયેલું છે તેનામાં
આરિયજન કેટલું ઊંચું બેઠેલો તેનો દાખલો આધુનિક સમયના

હિંદી આગેવાનોમાં તો સાધુ મોહનદાસેજ ખતાવી આપ્યો છે. પ્રજાની સેવા કરતી એટલે તેઓ એમજ માને છે કે પરમાત્માની સેવા કરવી. પ્રજાસેવા અને પ્રભુસેવા એમાં તેઓ ભિન્નતા જોતા નથી. સેવાધર્મે બ્રહ્મવતાં તેમણે જ સ્નેહ, જ નિર્ભયતા અને જ ક્ષમા ખતાવ્યાં છે, તેથી અવધિ થઈ છે. પવિત્ર આર્યાવર્તની સેવા બ્રહ્મવવા ઇચ્છનારાઓને તેમજ ભારતના આગેવાનોને તે ખાસ અનુકરણીય હોવાથી તેમના જીવનના કેટલાક અમસિદ્ધ પ્રસંગો આ પુસ્તકમાં રજુ કરતાં આનંદ થાય છે.

પાટીદાર વિદ્યાર્થી આશ્રમ

સુરત.

સંવત ૧૯૭૩



પરાગજી ખંડભાઈ.

મહાત્મા ગાંધીજીના જીવનના

કેટલાક પ્રસંગો

પ્રસંગ ૧ લો:—

સત્યાગ્રહીની વિધવા—મહાત્માજીની લીખે પ્રતિજ્ઞા.

અગાધ સ્વદેશ પ્રેમ અને વાત્સલ્યથી હિરરાઇ જતું એક દરજ્જા આ પ્રસંગે સુર વાચકો સમક્ષ રજુ કરું છું:—સત્યાગ્રહની મહાભારત લડતના ઇતિહાસમાં તા. ૨૨-૧૨-૧૯૧૩ સોમવારનો દિવસ ન વિસરાય એવો હતો. ડરખાન શહેરમાં પારસી ફ્લેટમજી હિંદીઓના ઠાઠા અને એક વયોવૃદ્ધ સત્યાગ્રહી-નું ઘર હિંદી-આથી તે દિવસે હિરરાઇ રહેલું હતું. ઘરને લગતા વાડામાં સેંકડો હડતાળીઆઓ પોતાની સ્ત્રી તેમજ બાળકોને લઈને બેઠા હતા. હડતાલના સમયે ખંદુકની ગોળીઓના ખારથી ઘાયલ થઈ-લાઓ પણ ત્યાં હાજર હતા. મૃત્યુને વશ થઈલા હડતાલીઆઓની વિધવા થઈતી સ્ત્રીઓ પોતાનાં નાનાં બાળકોને સોડમાં સમેટીને ત્યાં બેઠેલી હતી સાંજના ચાર વાગ્યાને સુમારે મહાત્મા ગાંધીજી ત્યાં આવ્યા. તેમને કારાગ્રહમાંથી છુટયાને માત્ર બેઠા દિવસ થયા હતા. તેઓ ત્યાં આવી આ ગીરમીટીઆના ટોળામાં દાખલ થયા. વાડામાં એક ખુણામાં જ્યાં મર્ડમ મુઝાઇ અને સેલ્ફન (ગોળી ખારથી માર્યા ગયેલા ગીરમીટીઆની વિધવાઓ) બેઠી હતી તેમની પાસે તેઓ ગયા. તે વિધવાઓના હૃદયમાં આ સાધુ પુરુષને બેઠા ઉત્સાહ આવ્યો, અને તેઓ તેના ચરણમાં લોટી પડી. તેમણે મહામહેનતે અત્યંત સ્નેહથી તેમને ઉઠાડ્યાં. સામે ઉભેલી એક વિધવાના ખમા ઉપર હાથ મુકી તેના

તરફ એકજ દષ્ટિએ જોઇ રહ્યા. આ વખતે તેમના હૃદયના ભાવ ઠેવા અલૌકિક હશે તેનો ખ્યાલ તેમને નજરે જોનારનેજ આવી શકે. વિધવાઓની આંખમાંથી અશ્રુધારા વહી જતી હતી. આ દીન અને દુઃખી વિધવાઓના રૂદનમાં સઠળ હિંદી કોમની દુઃખી અને અતિદીન સ્થિતિ આ મહાન પુરૂષે જોઇ તે મહાન પુરૂષના ચહેરા ઉપરથી એમજ લાગતું હતું કે જાણે અતિ કંગાળ સ્થિતિમાં ખુદ હિંદદેવીજ ઉભી ઉભી તેના કંગાળ હીકરા સામે આમ હૃદયભેદક રૂદન કરતી ન હોય! સકલ સંસારના જીલ્લમને પગ નીચે કચરી નાખું એવી ભીષ્મપ્રતિજ્ઞા જાણે ન લીધી હોય એવું તેમની આંખોના ભાવ જણાવતા હતા. વિધવા દેવીના ખલાપર હાથ મુકી તેમણે એક તામીલ ભાષા જણનાર મદ્રાસીને દુલાખીઆનું કાર્ય કરવા જોલાવ્યો, અને ધીરતાથી તેમના મુખમાંથી સ્વાભાવિક પરંતુ અત્યંત ભારે અને સચોટ શબ્દો એક પછી એક નીકળવા લાગ્યા-દુલાખીઆ તામીલમાં સમજાવતો હતો:—

“માતા છાની રહે; તું રડ નહિ. મારાથી નથી રહેવાતું; તારો પતિ, જે જીલ્લમગારોના હાથે માર્યો ગયો છે, તે હાલમાં પ્રભુના જોળે જઇ બેઠો હશે. તેણે પોતાના દેશની ખાતર પોતાના દેહની કુરખાની આપી છે. તેનું નામ અમરત્વને પામ્યું છે. તે પથારીવશ રહી કોઇ વ્યાધિથી પીડા પામી મૃત્યુવશ થયો હત, તો આજ હું આમ તારી સમક્ષ આવી ઉભો ન હોત. સંસાર પશુ તેને વિષે કંઇ ન જાણત. તેવી સ્થિતિમાં મરવા કરતાં આમ ક્ષતિમંત રીતે તે મૃત્યુને અધીન થયો તેથી તે મહા પુણ્યશાળી જણાય. માટે ઉઠે તું છાની રહે. જીલ્લમગારોના હાથે તારી માથકજ મારી હજારે માતાઓ, ભગિનીઓ, અને પુત્રીઓ વૈધવ્યદશાને પ્રાપ્ત થશે, ત્યારેજ હિંદ માતાનું કલ્યાણ થશે.

ચુપકીથી નહિ. આ માફ રિ. મેં હિંદને અર્પેલું છે. તેને જીલ્લામહારો આ ધડથી જીલ્લું કરી નાંખે અને મારી પત્ની પણ તારી માફકજ એક કંગાળી દુઃખી વિધવા અને તો હું મારી પ્રતિજ્ઞા પૂર્ણ થઇ સમજીશ. તોજ મારા અંતરાત્માને શાંતિ વળશે ! માટે માતા ! દુઃખી ન થા. તારે ખોળે હું માફ શિર મૂકું છું. તને આવી વેધવ્યવસ્થાને પ્રાપ્ત કરાવનાર હુંજ છું. મને માફ કર અને છાની રહે”-આટલું કહેવડાવી તે સાધુ પુરુષ, તે વિધવાને નમ્યા અને ત્યાંથી ચાલ્યા ગયા. આસપાસના પ્રેક્ષકો આ અદ્ભુત રૂપદો અને દેખાવ જોઇ, સાંભળી રોયા, ઠેટલાકથી આ ખનાવ ન જોઇ શકાયો તે ત્યાંથી દૂર વિખરાઇ ગયા. ભારતના પ્રજાપ્રિય આગેવાનોમાં જ્યાં સુધી આવા વિશુદ્ધ મનેહને સંચાર ન હોય ત્યાં સુધી પ્રજાસેવા શુદ્ધભાવે નજ થઇ શકે.

પ્રસંગ ૨ જો:—

પઠાણોના માર—વીરશિવિત ક્ષમા.

ખંજો પ્રસંગ આ મહાત્માની ક્ષમાવૃત્તિ વિષે છે. તેઓ હંમેશા કહેતા આવ્યા છે કે સત્યાગ્રહીઓએ ક્ષમાવૃત્તિ રાખવી જોઇએ. વેર લેવાને કદી વિચાર પણ ન થટે; અને તે માફક જ્યારે તેમણે જીવી બતાવ્યું ત્યારે તેમની પ્રભુતા અને ગૌરવવિષે ગોસી પ્રજાઓમાં તેમજ પોતાના દેશ બંધુઓમાં તેમના ઉચ્ચ ચારિત્રની અપૂર્વ છાપ પડી. સત્યાગ્રહની પ્રથમ વારની લડતના સમયે ઠેટલીક ગેરસમજીતી ઉભી થઇ હતી અને તેને લીધે ઠેટલાક પઠાણોએ તેમનાપર મહાધાતકી હુમલો કર્યો હતો. તેઓ મૃત્યુવશ પધારીએ પડ્યા હતા તે સમયે, ગુન્હેગારોને શિક્ષા કરાવવાના હેતુથી પોલીસો મહાત્માની જીભાની લેવા રેવ. જે. જે. ડોકના ઘરમાં જ્યાં તેમની સારવાર તે બહા ખાદરી કરતા હતા ત્યાં આવ્યા. આ

સમયે તે સાધુના હૃદયમાંથી દયાનાં અમીઝરણાં વહ્યાં. પોલીસને તેમણે જણાવ્યું કે “મારા દેશી ખંધુની સામે હું કામ ચલાવવા માગતો નથી.” આમ જણાવી જુખાની આપવા ના પાડી. પોલીસ નિરાશ થઈ ચાલ્યા ગયા ! એક ખ્રીસ્તિ પાદરીના ઘરમાં પૂર્વની જંગલી (!) પ્રજા-કુલીએ:-ના નેતાએ ભગવાન ઈસુ ખ્રીસ્તની એક આજ્ઞા ‘Love your enemy as you love yourself’ ‘તમારી જાતને ચાહો છો તેટલાજ દુશ્મનને પણ ચાહો’ એનું પાલન કર્યું. આ ખનાવ જોઇ તે ઘરનાં ખ્રીસ્તિ ધર્મનાં અનુયાયીઓને કેટલો આનંદ થયો હશે !

આ સાધુ પુરુષ કહે છે કે “પોતાના દેશી ખંધુના હાથનો માર ખાવો એ જના ભાગ્યમાં લખાયું હોય તે ખરો પુણ્યશાળી છે; મારા તે ભાઇને લાગ્યું કે હું ખોટું કરું છું તો તેણે મને તેના વિચાર પ્રમાણે શિક્ષા કરી તેમાં હું તેનો દોષ કેમ કહાડું ?” ધન્ય છે આવા સ્વદેશ પ્રેમને અને ધન્ય છે આવી વીરોચિત ક્ષમાવૃત્તિને !”

તેમને મારનાર જાતે મુસલમાન હતો, તેથી હિંદુ મુસલમાનનો સવાલ ઉત્પન્ન ન થાય અને ખંને કામ વચ્ચે કંઈ કડવાશ ઉત્પન્ન ન થાય તેટલા ખાતર એક જાહેરપત્ર તેમણે ‘ઇન્ડિઅન ઓપીનીઅન’માં લખ્યો હતો તે મનન કરવા યોગ્ય હોવાથી અને આપ્યો છે.

‘સાહેબો, મારી તબીયત સારી છે. મી. અને મીસીસ ડોક મારા ઉપર મરી પડે છે. અને થોડા દિવસમાં હું પાછો નોકરી પર ચઢીશ. જ્યોત્તે મને માર માયો છે તેમનાપર મને ગુસ્સો નથી. તેઓએ અણસમજથી આ કામ કર્યું છે. તેમનાપર કામ ચલાવવાની જરૂર જોતો નથી. જો બીજાઓ શાંત રહેશે તો આ કિસ્સાથી પણ આપણને લાભ થશે; હિંદુઓએ મનમાં જરા પણ

રૌપ્ય રાખવાનો નથી. આમાંથી હિંદુ મુસલમાન વચ્ચે ખટાશ પેદા થવાને બદલે મિઠાશ થાય એમ ઈચ્છું છું. અને ખુદા-ઇશ્વરની પાસે માગું છું કે માર પડયો અને વધારે પડે તોપણ હું તો એકજ સલાહ આપીશ અને તે એ કે ઘણે ભાગે બધાએ દશ આંગળી આપવાં તેમાંજ ઠામનું અને ગરીબોનું બહું તથા રક્ષણ થાય છે. જો આપણે ખરા સત્યાગ્રહી હોઈશું તો મારથી યા ભવિષ્યના દગાથી જરાએ ન ડરશું. હું ઇશ્વર પાસે માગું છું કે ઠામનું તે બહું કરે, તેને સત્ય રસ્તે ચડાવે, અને હિંદુ તથા મુસલમાનને મારા લોહીના પાટા વડે સાંધે.

લી૦ હિંદનો સેવક

મોહનદાસ કરમચંદ ગાંધી.

પ્રસંગ ૩ જો:—

નિર્ભયતાની મૂર્તિ.

ત્રીજો પ્રસંગ આ સાધુ પુરુષની નિર્ભયતાનો છે. તેમણે ખરા સમયે જ નિર્ભયતા ખતાવી છે તે જોઇ દુશ્મનો પણ આશ્ચર્યચકિત થઇ જાય છે. આંગળીની છાપ આપવા ખાખત તેમના ઉપર માર પડયા બાદ તે વિષેની ચર્ચા ઘણી જગ્યાએ થયાજ કરતી હતી. મ૦ ગાંધી સારા થઈ ગયા અને પાછા કર્તવ્યક્ષેત્રમાં ધુમવા લાગ્યા. લડતની પ્રથમવાર સમાધાની થઈ તે વિષે કેટલાક તોફાનીઓને ડરખનમાં અસંતોષ ઉત્પન્ન થયો હતો. તેમાંના ઘણા એવા હતા કે એવે કાર્ય ન કરવું પણ બીજા કરે તેમાંથી ભૂલ ઠાઠી તોફાન મચાવવું. આવા લોકોએ એક સભા ભરી મ૦ ગાંધીજીને તેમાં આવવાનું આમંત્રણ મોકલ્યું, અને કેટલાક સવારોનો ખુલાસો કરવા સચ્ચું. સભાનું નામ સાંભળી ઘણા-ઓને ખાતરી હતી કે આ સભા માત્ર તોફાનને ખાતરજ ભરવામાં

આવનાર છે, તેમજ તોફાનીઓએ મં ગાંધીજીને મારવાનેજ ધરાવેલો રાખ્યો છે. ઘણાઓ મહાત્માજીને આ સભામાં ન જવા સૂચવતા હતા. તેમને તેઓ ભારપૂર્વક દર્શાવતા કે “મારા ભાઈઓની સમક્ષ જવામાં હું ડરતો હોઉં તો કેમની આગેવાની આજ ક્ષણે મારે ત્યજવી જોઈએ. જે કેમની સેવા કરવાનું હું અભિમાન ધરાવતો હોઉં તેનાજ માણસોથી હું વેગળો રહી ઉઠું તો મારા જીવો ખાતલો ખીજો કેમજ નથી.” ન જવાની ભલામણ કરનારાઓ આવા પ્રત્યુત્તરથી મહાત્મા થઈ જતા અને તેમની સાથે દોરાતા. રાત્રે સભા ભરાઈ. સામી ખાજુના માત્ર તોપ્રાન કરવાજ આવ્યા હતા. સભામાં એક જોડનારને પ્રમુખે વધુ સમય આપવાનું નિયમથી ખહાર જણાવ્યું. આ ખનાવ ખનતાંજ હોહો થઈ રહી વીજળીની ખત્તીઓ ખુઝાવી નાંખવામાં આવી. રીવોલ્વરના અવાજ થયા ! નાંસાનાસ થઈ રહી ! પોલીસ એકદમ આવી પહોંચી. મં ગાંધીજી સહીસલામત ખહાર નીકળ્યા. ને સામી ખાજુવાળા કે જેની નેમ તેમને મારવાની હતી તેમની પાસે જઈ પોતાનું મસ્તક ધરવાનો આગ્રહ કરવા લાગ્યા. તેમના સાથીઓએ ત્યાં જતા તેમને અટકાવ્યા. પોલીસ ગાડી લઈ આવી અને મહાત્માજીને તેમાં બંદોબસ્તપૂર્વક બેસાડી મુકામ ઉપર સહી-સલામત પહોંચાડયા.

પ્રસંગ ૪ થો:—

પ્રતિજ્ઞાપાલન મારે પહોંચી જોવી અડગતા.

એકવાર એક વસ્તુને સત્ય માની તેમાંજ કેમનું હિત છે એવી મહાત્માજીની ખાત્રી થઈ તો પછી તે વિચાર પ્રમાણે વર્તવા કદાચ પ્રજ્ઞા આવી અટકાવવા સૂચના કરે તો તે સૂચનાનો સ્વીકાર થાય એ અસંભવિત છે. જ્યારે પોતાનો વિચાર ખોટો છે એવું જો

એક બાળક પણ સમજાવી દે તો તે બાળકના વિચારને પણ અનુસરવા તત્પર થાય એવું સુકોમળ તેમજ દૃઢ નિશ્ચયવાળું અંતઃકરણ મહાત્મા ગાંધીજીનું છે. તે વિષેનો એક પ્રસંગ અહીં નાંખું છું.

છેલ્લી લડતમાં હજારો ગીરમીટીઆ તેમજ બીજા હિંદીઓ— સ્ત્રી-બાળકો વગેરે જલમાં ગયાં અને આખી દુનીઆમાં બળભળાટ થઇ રહ્યો. હિંદના જલ વાઇસરોય લૉર્ડ હૉર્ડીજી સત્યાગ્રહની લડતને ઉત્તેજન આપ્યું. વડી સરકારે પણ હિંદીઓની લડાઇ કાયદેસર છે એમ જાહેર કર્યું. આવી સ્થિતિમાં દ. આફ્રિકાની સરકાર આગળ વધુ પગલાં ભરી શકે એમ ન હતું. વડી સરકાર અને હિંદી સરકારના આગ્રહથી હિંદીઓનાં દુઃખોની તપાસ કરનાર કમીશન યુનીયન સરકારે નીમ્યું. કમીશનના બે સભાસદો મી. વાયલી અને મી. એસલીન બન્ને હિન્દી કોમની વિરુદ્ધના માણસો હતા. તેમની પાસેથી ન્યાય ગળવાની આશા રાખવી વ્યર્થ છે એમ કોમ સમજતી હતી. વળી એજ અરસામાં જ્યારે ગોરાઓએ રેલ્વેની હડતાળ પાડી હતી ત્યારે તેઓનાં દુઃખોની તપાસ કરવા એક કમીશન નીમવામાં આવ્યું હતું તેમાં તેમના ખાસ પ્રતિનિધિને નીમવામાં આવ્યા હતા. ગોરા હડતાળીઓએ તો મારફાડ ચલાવી જોહાન્સબર્ગમાં મોટો બળવો જગાડી મૂક્યો હતો. તેમણે પ્રજાની જાહેર શાંતિમાં ખલેલ નાંખી હતી, છતાં કમીશનમાં તેમના પ્રતિનિધિને ખાસ જગ્યા અપાય ! જ્યારે હિંદીઓ, જો આ શાંતપણે કાયદાની હદમાં રડી જતે દુઃખો સહન કરી પોતાનું કર્તવ્ય બજાવતા હતા તેમનાં દુઃખોની તપાસ કરવા માટેના કમીશન ઉપર તેમના વિરોધીઓનેજ ખેસાડવામાં આવે ! એ હિંદી કોમ કેમ સહન કરે ? આગેવાનોને છોડી મૂક્યા પછી તરતજ ચાર હજાર માણસોની એક ગંજાવર સભા ડરબનમાં મળી. જેમાં પ્રતિજ્ઞ લેવામાં આવી કે એક પણ હિંદીએ કમીશન

આગળ જીખાની આપવા જવું નહિ. આખી સભાએ આ મતલબનો ઠરાવ પસાર કર્યો તે અગાઉ સરકારને ચેતવણી આપવામાં આવી હતી. હિંદીઓએ છેવટે એવી માગણી પણ કરી હતી કે જે શુદ્ધસ્થાને નીમ્યા છે તેઓને ભલે રહેવા દો, પણ એકત્રીજ એવા યુરોપીઅનને કમીશનમાં જગ્યા આપો કે જેનું નામ હિંદી કોમ આપે. સરકારે આ ન્યાયયુક્ત માગણીને પણ તિરસ્કાર કર્યો. ત્યારેજ કોમે કમીશન આગળ ન જવાની પ્રતિજ્ઞા કરી. આ પ્રતિજ્ઞા જ્યારે જાહેરમાં આવી ત્યારે સર્વત્ર ખગભળાટ થઈ રહ્યો ! અનેક મુશીબતોને અંતે કમીશન નીમાયું ત્યારે કોમે તેની આગળ જીખાની આપવા ન જવું એવી પ્રતિજ્ઞા લીધી ! આવા વિચારથી હિંદુસ્તાન અને વિલાયતમાં સર્વ કોઈ ચમકી ગયા. પણ હિંદી કોમ તો સારી રીતે સમજતી હતી કે તેઓ પોતાનાજ ખજાણે ઉપર લડે છે. આખી લડતનો હેતુ ખરો રીતે પ્રજાનું સ્વમાન જાળવવાનો હતો. જીખાની ન આપવાના ઠરાવની ખખર પડતાંજ ભલા વાઇસરાય હોડે હોડીને તેમ ન કરતાં જીખાની આપવા જાહેર રીતે સૂચના કરી. બીજી તરફથી સ્વર્ગસ્થ શ્રીયુત ગોમલેએ પણ તેવીજ સલાહ આપી. વિલાયતથી ભલા મિત્ર હોડે એમ્પથીલે પણ કમીશનને માન્ય રાખવાની સૂચના કરી. આમ ત્રણ ત્રણ બાજુએથી એકજ સલાહ અને આગ્રહ થયા. સમય પણ એવો હતો કે જે એ સલાહને માન્ય રાખવામાં ન આવે તો કોમ દીલસોજી પણ ગુમાવો ખેસે. પ્રસંગ ખરો કસોટીનો હતો. આ સમયે આ મહાન વીર પુરુષે જે ધૈર્ય, દૃઢ નિશ્ચય, અને પ્રતિજ્ઞાનું પાલન કરવાનો આગ્રહ બતાવ્યો તે અદ્ભુત છે. તેમણે ચોખ્ખું દર્શાવ્યું કે કમીશનની સામે કોમની ફરિયાદ તદ્દન વાસ્તવિક છે. કોમે એકવાર એકત્ર થઈ સત્ય માની જે પ્રતિજ્ઞા કરી તેના ઉપર પાણી ફેરવવું એમાં કોમની હાંસી થવા જેવું છે. કહાય આથી પણ વધુ દીલસોજીને જતી કરવી પડે તો તેને

આપણે દીલગીરીથી જતી કરીશું, પરંતુ લંધેલી કોમી પ્રતિજ્ઞાને કદી ન તોડશું. કોમે આખરે ઠમીશન આગળ જીત્યાની નજ આપી. આ વખતે મી. એન્ડ્રુસ પણ ત્યાં હાજર હતા. કોમનવેલ્થ ટેક અને લાગણી સમજી અને અનુભવી તેઓ આશ્ચર્યચકિત થયા. ધીર પુરૂષની કસોટી ખરા અણીના સમયેજ થાય છે. મહાત્મા ગાંધીજીએ તે સિદ્ધ કરી ખતાવી હિંદી પ્રજાના સ્વમાનને દક્ષિણ આફ્રિકામાં ઉજ્જવળ કર્યું છે.

પ્રસંગ ૫ મો:—

શ્રદ્ધાળવનમાં સત્યાગ્રહ.

એમના ખાનગી જીવનમાં પણ એઓ ખરા સત્યાગ્રહી ખરી વિચરે છે. અજ વગેરે ત્યજી મહાત્માજી ફળાહાર ઉપર ઢેવી રીતે આવીયા તે પ્રસંગ રમુજી હોવાથી અત્રે આપવા દુરસ્ત ધાર્યું છે. તેમનાં પત્ની શ્રીમતી કસ્તુરબાની તખીયત તેમને અમુક પ્રકારનું દરદ હોવાથી નરમ રચનાં કરતી હતી. નિમકથી લોહીમાં સુધારે થતો નથી પણ તે ઉલટું લોહીનું પાણી કરી નાંખે છે, મીઠાથી શરીરને કંઈ પોષણ કે કાયદો થતો નથી, તેમજ ફળ વગેરે વસ્તુઓમાં જટલા પ્રમાણમાં નિમક જોઈએ તેટલા પ્રમાણમાં કુદરતેજ રાખેલું છે, એટલે નિમક ખાવાની માણસને જરૂર રહેતી નથી. આવી માન્યતા મહાત્મા ગાંધીજીએ કેટલાંક પુસ્તકો વાંચ્યા પછી ખાંધી હતી. પોતાનાં પત્નીને મહાત્માજીએ એક દિવસ કહ્યું:—“તારી તખીયત સારી નથી રહેતી, તું જે મીઠું ખાવાનું છોડી દે તો તખીયત તરત સુધરી જાય.” તે સમયે શ્રીમતી કસ્તુરબાંએ જણાવ્યું, “મીઠા સિવાય કાંઈ ચાલે ? મીઠા સિવાય કાંઈ ખાઈ શકાતું હશે કે ?” ગાંધીજીએ જણાવ્યું:—‘હા, શા માટે ન ખવાય ? મીઠા સિવાય પણ ચાલી શકે.’ તરતજ કસ્તુરબાંએ

કહ્યું કે 'આપજ પ્રથમ મીકું ખાવાનું છોડી જુઓને, ત્યારે ખખર પડે.' આ વાક્ય નીકળતાંજ મહાત્માજીએ હર્ષોચ્ચું કે તારી સાથે મારે પણ આજથી મીકું ન ખાવું, અને ત્યારથી તેમણે નિમક છોડ્યું. ત્યારબાદ પોતાના ખોરાકમાં સુધારો કરતાં કરતાં છવટે આજે (સંવત ૧૯૭૩ માં) લગભગ પાંચ છ વર્ષ થયાં તેઓ માત્ર ફળાહારજ કરે છે. ઘી, દૂધ, દહીં : જીવી વસ્તુઓ પણ તેમણે ત્યજ દીધેલી. આવા જીતેન્દ્રીય પુરુષજ ધારે તે કરી શકે.

પ્રસંગ ૬ ક્રાંતિ :—

ખાળહઠ અને પિતાની પ્રતિજ્ઞા

મહાત્માજીની સાથે રહેનારા વિદ્યાર્થીઓ તેમજ ખાળકો પણ તેમનું જોધને અમુક સમય મીકું ન ખાવું અને અલુણ્ણો ખોરાક લેવો એવાં વ્રતો લઇ લેતાં. તેમને તેઓ ઉ-તેજન આપતા. વિદ્યાર્થીઓએ પોતે કરેલો નિશ્ચય ખરાખર અમલમાં મૂકવોજ જોધએ એવી તેમની તીવ્ર ઇચ્છા હોવાને લીધે તે નિશ્ચય પળાય છે કે કેમ તેની તેઓ જાતેજ દેખરેખ રાખતા. મીકું ન ખાવું એવો આગ્રહ કોઇપણ વિદ્યાર્થીને કરવામાં ન આવતો. પણ જોયો પોતાની રાજપુત્રીથી અને ઉત્સાહથી આવીને કહેતો કે અમુક સમય સુધી હું મીકું ન ખાઇશ તો તે વ્રત તેણે પાળવુંજ પડતું. એ સંબંધમાં એક રમુજ બનાવની નોંધ અને લેવાય તો તે અસ્થાને ન લેખાશે. તેમના સહથી નાના પુત્ર બાપ દેવીદાસ જોની ઉંમર તે વખતે ફક્ત ૧૩ વર્ષની હશે તેણે આવું પણ લઇને કહ્યું "બાપુ, મારે એક અઠવાડીઆ સુધી અલુણ્ણો ખોરાક ખાવો છે." તેની વિનંતી કબૂલ રાખવામાં આવી. ત્રણેક દિવસ પછી એક દિવસ રસોડામાં નિમકવાળો સરસ ખોરાક જોધ તે ખાળકનું દીલ પલળી ગયું અને તેણે નિમકવાળું શાક ખાવાની

માગણી કરી. સર્વે બાળકો તેમજ બીજાઓને મહાત્મા ગાંધીજી પોતાને હાથે હંમેશાં રસોઇ કરી પીરસતા. જેવીદાસે કરેલી માગણીનો સ્વાભાવિક રીતે અસ્વીકાર થયો, એટલે તેણે ખાવાનું ન લેતાં રેવાનું શરૂ કર્યું. અને ભૂખેજ રહેવા ધાયું. મહાત્માજી ક્યાં જોટો પ્રેમ બતાવે એવા હતા ? તેમણે પણ પ્રતિજ્ઞા કરી કે જેવીદાસ આવીને કહે કે “બાપુ જમો અને હું પણ જમું છું” તોજ ભોજન લેવા બેસું.” એક તરફ બાળકો, બીજી બાજુ પ્રતિજ્ઞા ! સમય ઘણોજ રમુજ હતો. બાળકે હઠ પકડી પોતે ખપોરે ન ખાધું, અને પિતાને પણ ખાવાનું ન કહ્યું. ખાનને જણ્યું અપવાસી બન્યા. બેડેના વિદ્યાર્થીઓએ જેવીદાસને ઘણુંજ સમજાવ્યો. પરંતુ તેણે તે વખતે બાળકો ન છોડી. પછી સાંજે તે નમ્ર બની પિતાજી પાસે ગયો અને કહ્યું. “બાપુ, હું અત્યુણું ખાઉંશિ. તમે પણ જમો.” સાંજે પિતા પુત્ર સાથે બેસી જમ્યા. આ પ્રસંગથી બાળક તથા બીજા વિદ્યાર્થીઓ ઉપર છાપ પડી કે એકવાર લીધેલું પણ પુરું કરવું એ ધર્મ છે.

પ્રસંગ ૭ માં—

શિક્ષણનો આદર્શ.

મહાત્માજીનું શિક્ષક તરીકેનું જીવન પણ અદ્ભુત છે. વિદ્યાર્થીઓને બીલકુંલ શિક્ષા ન કરવી બેઠાંજે એમ મહાત્માજી માને છે. શરીરબળ વાપરવું એ સત્યાગ્રહીનું કામ નથી. એકવાર અમુક વસ્તુ ન કરવાની વિદ્યાર્થીઓને સૂચના આપી હતી. પરંતુ તેજ વસ્તુ છુપી રીતે તેમણે કરી. વાત આખરે ડુટી, છતાં ખરી વાત કહેતાં ટેટલાક ડરતા હતા. આવી સ્થિતિ બેઠાં મહાત્માજી બહુ દુઃખી થયા અને વિદ્યાર્થીઓની હાજરીમાં તેમણે પોતાનાજ માલ ઉપર બેરશી બે ત્રણ તમાચા થોડી ઠહાડ્યા, અને દર્શાવું કે

મારામાંજ કંઈ ખામી હશે કે સત્ય વાત કરતાં મારી આગળ તમને ડરવું પડે છે ! આની એવી તો અપૂર્વ છાપ સફૂ ઉપર પડી કે તરતજ સત્ય ખોના જાહેરમાં આવી. એમનું આખું જીવન એવા અદ્ભુત પ્રસંગોથી ભરેલુંજ છે.

પ્રસંગ ૮ માં:—

અંગરક્ષક કેલનખેડ: અજાતશત્રુ ગાંધીજી.

સને ૧૯૦૭ ની સાલમાં મહાત્માશ્રી ઉપર ઠેટલાક પદાણુ ભાઈઓએ હુમલો કરેલો. અને મરણુતોલ માર તેમને મારેલો. આ પછી ખીજા હુમલાનો સંકેત ઘડા વખતથી ઠેટલાક અવળે રસ્તે દારવાઈ ગયેલા આપણા દેશખંધુઓએ કરેલો. મહાત્માશ્રીની આજુબાજુ રહેનારા અને તેમના પ્રસંગમાં આવનાર માણસોમાંના ઘણા જણ આ હીલચાલથી વાકેફ હતા, અને તે માટે તેઓ મહાત્માશ્રીને અગ્રમચેતી હતા, કે ‘ભાઈ, (૬) આફ્રિકામાં હિંદીઓ તેમને ‘ભાઈ’ કહીને બોલાવતા) અમે સાંભળ્યું છે કે આપના ઉપર ખીજા હુમલો કરવાનો ઠેટલાક લોકો સંકેત કરે છે.’

આવી હઠીકત દરરોજ તેમની રૂબરૂ રજુ થતી, જવાબમાં મહાત્માશ્રી હંમેશની પોતાની ટેવ મુજબ સ્હેજ ડોકું હલાવી હસતા વઢને બોલતા, ‘બહે તેમ થાય. તેમનો પણ આ શરીર ઉપર હક છે ને ? વળી હું’ દેશસેવા ખબવવામાં અમૂક ભૂલ કઈ છું એવી સમજથી મને શિક્ષા કરવાને તેઓ તૈયાર થયા છે તેમાં પણ તેમનો હેતુ શુભ છે.’

આમ જવાબ આપીને વાત ઉડાવતા. તે ઉપર વિચાર સરખો કરવો-તે નામદાની અને નાસ્તિકતા ગણુતા. આ વાત મહાત્માશ્રીના મિત્ર મી. કેલનખેડને, કાને આવી. મી. કેલનખેડ

જન્મે જન્મેન અને દક્ષિણ આફ્રિકામાં એક પ્રખ્યાત શિલ્પશાસ્ત્રી હતા. મહાત્માશ્રીની સેવિતે તેમને બેગી બનાવ્યા હતા. તેમણે જાંદગીની મોજમગ્ગાઓ ત્યજી હતી અને સાધુવૃત્તિથી જાણાસુ તરીકે મહાત્માશ્રીની પાસેજ રહેતા. મહાત્માશ્રી ઉપર વળી બીજે હુમલો થવાની હકીકત તેમને અસહ્ય થઇ પડી. આ થાય તો મહા અનર્થ વર્તે એવું વિચારી પોતે ખાનગી રીતે સાવચેતી રાખવા માંડી. મહાત્માશ્રી ઓપ્રિસ બહાર જાય; કે કરવા નીકળે તે દરેક વખતે મી. કેલનબેક તેમની સાથે રહેતા ને પોતાના કેટના ખિસ્સામાં એક નાની બન્દુકડી રાખતા. એવા હેતુથી કે અચાનક રીતે મહાત્માશ્રી ઉપર હુમલો થાય અને ખત્યાવ કરવો પડે તો તેનો ઉપયોગ કરી શકાય. ઘણે દિવસે મહાત્માશ્રીએ એ વાત અનુમાન ઉપરથી જણી. એક દિવસ બંને મિત્રો બહારથી આવીને ઓપ્રિસમાં દાખલ થયા. પોતાના કેટ ખુટીએ ભેરવ્યા. બાદ મહાત્માશ્રીએ મી. કેલનબેકના ખિસ્સામાંથી પેલી બન્દુકડી કહાડી. મી. કેલનબેકને બોલાવ્યા: ‘મહાન-ટાલ્સ્ટોયના શિષ્ય પણ આવું હથિયાર રાખે ખરા કે?’ જંભીર ભાવે મહાત્માશ્રીએ પુછ્યું. ‘જરૂર જણાય તો રાખવું પડે.’ ધીમે સાહે જવાબ મળ્યો. ‘આ હથિયાર પાસે રાખવાની તમને હાલ શી જરૂર છે?’ વધારે જંભીર ભાવથી મહાત્માશ્રીએ પુછ્યું. ‘મને એવી ખબર મળી છે કે આપના ઉપર બીજી વાર હુમલો કરવાનો કેટલાક લોક સંકેત કરી રહ્યા છે. આથી એ બંદુક મેં મારી પાસે રાખી લીધી છે. મી. કેલનબેકે કાંઈક સંકેતથી જવાબ આપ્યો.

‘ઠીક, ત્યારે તમે તો મારા રક્ષકની જગ્યા સ્વીકારેલી જણાય છે! પણ આ બંદુકથી મારું રક્ષણ કરશો! વાહ!’ મી. કેલનબેક સ્તબ્ધ બની રહ્યા. અને આ બંદુકથીજ મારું રક્ષણ થઇ સકતું

હોય તો એથીજ મારું શરીર વીધી નાંખું તો તમે શું કરશો ? મારા મિત્ર, જો તમે મારા સાચા સ્નેહી હો તો આ મારા શરીર ઉપર આટલો બધો મોહ હોવો સંભવતો નથી. સ્નેહ ફક્ત શરીરનું રક્ષણ કરતો નથી, આત્માનું રક્ષણ કરે છે. શરીર તો જવાનું જ છે. આજ નહીં તો કાલે પણ તે જવાનું જ છે. સ્નેહી તેવી ક્ષણભંગુર ચીજ ઉપર આસક્તિ નથી રાખી શકતા. તે તો અમરત્વને યાદે છે. તમે મારા સાચા મિત્ર હો, અગર થવા ચહાતા હો તો હવેથી ખંદુકથી મારું રક્ષણ કરવા ઇચ્છા ન રાખતા, તેને ફેંકી દો.

એવું કહેવાય છે કે આ પ્રસંગ પછી મી. કેલનએકે પાછી ખંદુક હાથમાં ઝાલી નથી. છેલ્લી લડત પછી પણ દક્ષિણ આફ્રિકાની યુનીયન પાર્લામેન્ટમાં હિંદી સવાલનું સંતોષકારક નિરાકરણ કરાતીને પાછા વળતાં મહાત્માશ્રી કેપટાઉનથી જોહાન્સબર્ગ જાય તો તેમનું ખુત કરવાનો સંકેત બેચારેક અજ્ઞાન માણસોએ કરેલો. આ વાત ખંડાર પડી ગઈ. એક સત્યાગ્રહીએ આ વાત મહાત્માજીને કેપટાઉન જણાવી અને સાથે આગ્રહ કરી કે ‘આપ પાછા વળતાં જોહાન્સબર્ગના રસ્તે ન આવો અને પરખારા નાટક જાઓ એવી અમારી સર્વ ભાઈઓની ઇચ્છા છે. જવાબમાં મહાત્માશ્રીએ જણાવેલું કે ‘મરણની ખીકે હું જોહાન્સબર્ગ થઈ ન જઈ તો જરૂર હું જીવવાને લાયક નથી. હું ત્યાં આવીશ અને ધારેલી ખીના બનશે તો હું સંતોષ પામીશ. મારી ફરજ મેં બજાવી છે. અને પ્રભુની એવીજ ઇચ્છા હશે કે મારું કાર્ય સંપૂર્ણ થયું છે, તેથી મને ખોલાવી લેવો.’

આ પૂરા સંકેતની ખીના મી. કેલનએકે (જો તે પ્રસંગે જોહાન્સબર્ગ હતા) જણી ત્યારે તેમને કહેનાર માણસોને કેલન-

એકે જવાબ દીધો કે 'આપણા કરતાં મી. ગાંધી પોતાનું રક્ષણ કરવાને વધારે શક્તિમાન છે, અને પ્રભુ તેથી પણ વધારે શક્તિમાન છે !'

અંતે બન્યું એમ કે મહાત્માશ્રી પાછા વળતાં જોડાન્સખર્ગ પહેલા ગયા. ત્યાં લોકોએ ઘણા આનંદથી તેમને વધારી લીધા. વિરોધીઓ પણ તેમાં દાખલ થઇ ગયા. આમ તેઓશ્રીના આત્મખર્ગ ગમે તેવો વિરોધ નબટ થઇ જતો. ગમે તેવો વિરોધી મિત્ર બની જતો. આ બનાવમાં એક નવાઇ જેવી વાત બની. સને ૧૯૦૭માં જે ચાર પઠાણ લોકોએ તેઓશ્રીના ઉપર હુમલો કરેલો તેમાંનો એક મીર આ પ્રસંગે જોડાન્સખર્ગમાં હતો. તેણે પણ મહાત્માશ્રીના પ્રાણ લેવાના ખુરા સંકેત વિષે જાણેલું. તે મીર પઠાણ કે જાણે એક પ્રસંગે-સાત વર્ષ ઉપર મહાત્માશ્રીના પ્રાણ લેવા ખાતર તેમના ઉપર ભયંકર હુમલો કરેલો, તેણે આ વખતે મહાત્માશ્રીના પ્રાણનું રક્ષણ કરવાની પ્રતિજ્ઞા લીધી, અને મહાત્માશ્રી જોડાન્સખર્ગ ગયા ત્યારે તેમના ચરણમાં લોટી પડ્યો ! મહાત્માઓનાં આત્મખર્ગ અને નિર્મયતા શું નથી કરી શકતાં ! ઓ પ્રભુ ! એ શક્તિ હિંદવાસીઓને આપ અને હિંદ-સ્વરાજ્ય અમારા હથેળીમાં અમે લઇને પ્રરીશું.

પ્રસંગ ૯ મો:—

વકીલતા ધંધામાં સત્યનું પાલન.

મહાત્મા ગાંધીજી એવું માને છે કે હિંદુસ્તાનમાં વકીલ, ડાક્ટર અને રેલગાડીએ જટલી ગુલામગીરી વધારી છે તેટલી ખીજ કોઇ કારણથી નથી વધી. તેમની આવી માન્યતાથી વકીલતાના ધંધામાં રહેનારા અને ડાક્ટરનો ધંધો કરનારા માણસો

ઉપર આક્ષેપ મુકતો નથી, પરંતુ તે ખન્ને ધંધામાં રહેલી ખુરાધની હદ નથી, અને તે ધંધામાં રચ્યા છતાં વકીલો તથા ડાક્ટરોમાંના ઘણા પોતાની બલાધના કારણે જનભેદ કરી ગયા છે અને હાલ કરી રચ્યા છે, તેનું કારણ ધંધામાં નથી રહેલું પણ તે વ્યક્તિઓમાં માણસ તરીકેની જે બલાઈ છે તેમાં રહેલું છે. આવી દૃઢ માન્યતા તેઓ ધરાવે છે. એ માન્યતાના ધારણે તેઓએ પોતાનો ખેરીસ્ટરનો ધંધો ત્યજી દીધો. દ. આફ્રિકામાં તેમનો વકીલાતનો ધંધો ઘણી સારી આખાદીમાં હતો પણ વકીલ તરીકેની તેમની ખ્યાતિ કેવી રીતે વધેલી, તેનો ઇતિહાસ આપણે તપાસીએ ત્યારે આપણને સહજ જણાશે કે જે શુદ્ધ નીતિ અને રીતિ આ સંસારમાં ધંધાદારી માણસોને પોતાના ધંધામાં નુકસાનરૂપે જણાય છે તેજ શુદ્ધ નીતિરીતિથી તેમણે એ આખાદી વધારી હતી, અને આવી રીતે 'સત્યનો સદાએ જય છે' એ પવિત્ર સિદ્ધાંતને પોતાના જીવનમાં નાના મોટા દરેક પ્રસંગે ઓતપ્રોત ઘટાવી દીધો હતો.

વકીલાતનો ધંધો ગ્રહણ કર્યા છતાં તેમાં રહીને કેવી રીતે પોતે વિશુદ્ધ જીવન ગાળી શક્યા અને પરોપકાર કરી શક્યા તેની કેટલીક હકીકત આપવી અસ્થાને નહોંજ ગણાય.

(૧) સત્યને સદા સાચવવું-તેના શુદ્ધ સ્વરૂપમાં સાચવવું.

(૨) પ્રતિજ્ઞાપૂર્વક પોતાનો અસીલ જે કંઈ કેસની હકીકત હશે તે ઉપર તેની સચ્ચાઈ ખાખત પુરતી તપાસ કરવી,

(૩) ખોટી હકીકતો અને જૂઠા સાક્ષી ઉપર જે કેસનો આધાર રહેલો હોય તેવા કેસ હાથમાં લેવા નહિ.

(૪) અસીલની સાચી હકીકત જાણ્યા બાદ અસીલ અને તેના પ્રતિસ્પર્ધીને ભેગા કરવા. અને ત્રાહિત તરીકે અપક્ષપાત-પણે તેઓનો નિવેડો લાવવા પ્રયત્ન કરવો. ખંનેને સમજાવવાને

પોતાની પૂરી શક્તિ વાપરવી. તેમાંના એક બહો માણસ હોય તો તેનામાં રહેલી બલાઈને ઉતેજીને આ તકરારમાં નુકસાન વેઠી લઇને પણ નહીં લડવાનું સમજવવું. આવા ઘણા ખનાવ વકીલ તરીકેની તેમની કારકીર્દીમાં ખન્યા છે.

(૫) જ કેસ પોતે લીધો હોય તેની સુનાવણી વખતે કે અસીલની જુખાની વખતે અગર તો તેના છેવટના ચુકાદા વખતે પણ પોતાને ચોક્કસ માલુમ પડે, કે તે કેસમાં પોતાના અસીલે અસત્ય હકીકતજ કહેલી છે, અને એ કેસનો ચુકાદો તરફેણમાં આવશે તો સામા માણસને અન્યાય થશે, તો તુરતજ તે કેસ ત્યાંને ત્યાં કોર્ટમાંજ છોડી દેતા. આ નૈતિક દૃઢતાનું પરિણામ એ આવતું, કે (૧) ખોટા કેસો તેમની પાસે આવતા અટકતા અને (૨) કોર્ટને ખાત્રી થતી કે મો. ગાંધીએ અમુક કેસ હાથમાં લીધો એટલે તેમના અસીલની ફરીયાદ અને ખયાલ વાજખી હોવાં જોઈએ. કોર્ટને આની ખાત્રી થવાથી કેટલીક વેળા એવું બનેલું કે ચુકાદો આપતી વેળા પોતાના અસીલના પ્રતિનિધિ તરીકે પોતે રાજીનામું આપે, ત્યારે માજિસ્ટ્રેટ કહે કે “મો. ગાંધી, આ કેસ તમારા અસીલની તરફેણમાં છે અને ચુકાદો પણ તેની તરફેણમાંજ આપવાનો છું. તમે કેમ આવો કેસ છોડી દો છો?” ત્યારે મહાત્માજી જણાવતા કે મારા અસીલે આ કેસમાં મને છેતર્યો છે. તે દોષિત છે અને આવું જણવા છતાં પણ તેને હું મદદ કરું તો સામા પક્ષને અન્યાય થતા સંભવ છે. આ સંભળી કોર્ટનું ખડું મંડળ ચક્રિત થતું.

(૬) પોતાના ખેરીસ્ટરના ધંધામાં એી ખાહોશી પોતે ધરાવતા કે છેલ્લા વખતમાં તો જોહાન્સબર્ગ શહેરની મ્યુનીસીપાલિટીએ પણ કેટલાક પ્રખ્યાત ગૌરા ખેરીસ્ટરોને પડતા મૂકી મ. ગાંધીજીને પોતાનો ખડુ જોખમવાળો કેસ સોંપેલો. આવી

અનેક હકીકતો ઉપરથી જણાય છે કે માણસોની નબળાઇને કારણેજ વકીલો હજારો તર્કોટો રચે છે. મ. ગાંધીજી પોતાના ધંધામાં ત્રણ મુખ્ય મુદ્દા રાખતા.

૧. સાચોજ કેસ હાથમાં લેવો.

૨. જે કેસ પોતે હાથમાં લેતા તેની સખળી, નખળી ખન્ને ખાબુઓ તપાસીને તે કેસમાં કાયદેસર જે નબળાઇઓ-ખામીઓ જણાતી હોય તે શરૂઆતથીજ કોર્ટ સમક્ષ ખુલ્લી મુકી દેતા. આનું પરિણામ એ આવતું કે પોતાના અસીલની વિરુદ્ધ રહેલી જે કાયદેસર ખામીઓ હોય તેને શોધી તેના ઉપર જોરથી ટીકા કરવાની કે તેનું પિછપેપણ કરવાની જરૂર સામા પક્ષના વકીલ માટે રહેતી નહીં. સ્થાવિક રીતે મનુષ્ય સ્વભાવ એવો હોય છે કે ગુન્ડેગાર પાસે ગુન્ડો કયુગ્ધ કરાવવાનો પ્રયત્ન કર્યો પહેલાંજ ગુન્ડેગાર ગુન્ડો કયુગ્ધ કરે તો ગુન્ડો શોધનાર માણસ શાંતજ થાય ને તે વધારેઓછા પ્રયત્નજ કરતો નથી. આવી રીતે પોતાના પક્ષની નખળી ખાબુઓ પહેલેથી કોર્ટની સમક્ષ મુકવાથી સામેના વકીલને ટીકા કરવાનું રહેતું નથી. આ મનુષ્ય-સ્વભાવને પોતાના ધંધામાં મહાત્માજીએ ઘટાવેલો.

૩. પોતાના અસીલના પક્ષે જે કાયદેસર સખળ હકીકત હોય તેના ઉપર પોતાની પુરી ખાહોશી વાપરી કાયદાનો લાભ લેતા, અને આમ કરતાં સામેના વકીલથી કોઇ પણ રીતે તેમની દલીલ તોડી શકાતી નહીં.

આમ ઉપલા ત્રણ મુદ્દાઓ તેમના વકીલ તરીકેના ધંધાની કારકીર્દીમાં આવીરૂપે હતા. કેટલાક કેસ તેમણે એવી નવાઇ જેવી રીતે હાથમાં લીધેલા કોર્ટનું ખધું મંડળ આશ્ચર્યચકિત થઈ જાય. ભારે ગુન્ડો કરનાર પાસે ગુન્ડો કયુગ્ધ કરાવીને-ગુન્ડો કેવી રીતે કર્યો કેવા હેતુથી કર્યો. વગેરે શબ્દે શબ્દ સાચી

હકીકત કોર્ટમાં પોતાના જસીલ પાસે ગુલ્લી કરાવીને પછી
ત્રિશીશ ન્યાયના સિદ્ધાંત ઉપર અને ન્યાયની કોટીના મૂળ હેતુ
ઉપર એવી સચોટ દલીલ કરતા કે મ્હોટા ગુન્હેગારોને કોર્ટ પાસે
માફી બક્ષાવેલી. આવા દાખલા બનેલા છે. એ બનાવો વિગત-
વાર નજ આપી શકાય.

પ્રસંગ ૧૦ મો:—

દેશપારીઓના કુટુંબની સેવા.

સને ૧૯૧૦ ની સાલમાં ટ્રાન્સવાલમાંથી કેટલાક સત્યાગ્રહી-
ઓને દેશપાર કરી ત્યાંની સરકારે તેમને હિંદુસ્તાન મોકલી
દીધેલા. ખરા દેશપારીઓ દ. આફ્રિકામાં જન્મેલા હતા, એટલે
તેઓનું હિંદમાં કોઈ પોતાના જેવું નહોતું. તેઓ હિંદને નામ-
થી જ ઓળખતા. તેમનાં માબાપની પવિત્ર જન્મભૂમિ હિંદ છે
એટલું જ તેઓ જાણતા. વારસાથી મળેલું હિંદી લોહી તેમની
નસોમાં વહેતું અને હિંદી ખમીર તેમના સ્વભાવમાં જણાતું,
આ બંધાના સૂચકરૂપે તેઓ પોતાના પૂર્વજોની પવિત્ર ભૂમિ
હિંદ માતાનું જે અપમાન દ. આફ્રિકાની સરકાર કરતી તે સહન
કરી શક્યા નહોં અને સત્યાગ્રહની લડતમાં સામેલ થયા.
પરિણામે હિંદી હોવાનો દાવો કરનારા, છતાં હિંદને નહોં
ઓળખનાર એવા સંખ્યાબંધ હિંદીઓને ત્યાંથી હિંદ તરફ રવાના
કરવામાં આવ્યા. હું વાયક વર્ગને એક પ્રશ્ન પૂછીશ. મારા
અને તમારા જ્ઞાનો જેઓ ઓક્ટોબરના ટાપુ વિષે કાંઈ પણ
જાણતા નથી, તેઓને અહીંથી ત્યાં ચઢાવી આપે તો આપણી
શી દશા ? એવો જ ખ્યાલ આ ટ્રાન્સવાલની સરકારે મોકલેલા
દેશપારીઓ વિષે બાંધી લેએ. અબરુયા છતાં પ્રશ્નને બંધીતા

એવા આપણા તે બંધુઓ કંઝાળ સ્થિતિમાં મદ્રાસ ઉતર્યા. આવી ત્રણ દુકડીઓ હિંદુસ્તાન ચઢાવી દીધેલી. પહેલી ૧૦૪ જણની, બીજી ૬૦ જણની અને ત્રીજી ૨૬ જણની. છેલ્લી દુકડી મુંબઈ ઉતરેલી. પહેલી બે દુકડીઓની દેખરેખ મદ્રાસમાં પ્રગટ થતા ‘ઇન્ડિયન રિવ્યુ’ ના અધિપતિ શ્રીયુત નેટેસન તરફથી રાખવામાં આવી હતી.

આ દેશપારીઓ અહીં આવી. પણ તેમનાં પેલાં નાનાં બાળકોનું શું થયું હશે? તેમની સ્ત્રીઓનું શું થયું હશે? બાળકોનાં આંસુ લોહી તેમને વાત્સલ્ય પ્રેમથી પૂર્ણ એવું આલિંગન કોણ દેતું હશે? દેશપારીઓની સ્ત્રીઓનાં આંસુ પણ કોણ લેહોતું હશે? જણાવ્યા વિનાજ વાચક જણી લેશે કે એ આપણા મહાત્માજી. તેમના પરમ સ્નેહી મી. કેલનએક તરફથી સત્યાગ્રહીઓને જ ટ્રાંસ્ટોય ફ્રેમ અપાયકું હતું તેમાં આ બધી સ્ત્રીઓ અને બાળકો રહેતાં. મહાત્માજી તેમની જરૂરિયાતો પૂરી પાડતા, તેમની સેવા કરતા. સવારે ઉઠી વિદ્યાર્થીઓને અભ્યાસ કરાવીને પછી ‘સ્ત્રીઓના પાંચખાનાની બકેટો સાફ કરતા’ આ હકીકત જાણી, પ્રિય વાચક! તમારા હૃદયમાં શું થાય છે? ભલે, ગમે તેવા હજારો વિદ્યાર્થી મારા અને તમારા હૃદયમાં ઘોળાયાં કરે પણ કાર્ય કરવું, અને તે પણ પૂજ્ય બુદ્ધિથી અને સેવા વૃત્તિથી, એ મહાત્માજીને મન તો સાચી દેશભક્તિ હતી. તે બકેટો સાફ કર્યા બાદ પોતે સ્ત્રીઓના ઓરડાની બહાર રહી કહેતા:—

“Mrs. Naidoo, have you anything to give me to wash? Will you please get dirty clothes from others and give me to wash?” (મીસીસ નાયડુ, તમારે કંઈ ક્ષોષ આપવાનું છે? બીજાં બધાં પાસેથી મેલાં

કપડાં ભેગાં કરીને અને ધોવા આપશે ?) મહાત્માશ્રીની માગણી સુજળ બધાં મેલાં કપડાં ભેગાં કરીને તેમને આપવામાં આવતાં અને પાસેના ઝરામાં તે હુમડાં સ્વચ્છ કરી, સૂકવીને રાત્રે પાછાં સોંપાતાં.

દેશપારીઓની સ્ત્રીઓને પોતાના ધણીની ગેરહાજરી નહોતી જણાતી. દેશપારીઓને પણ વિશ્વાસ હતો કે પોતાના કરતાં પણ વધારે સખળ પાત્રને પોતાનાં બાળકો અને સ્ત્રીઓ સોંપાયાં છે. મદ્રાસમાં તેઓને કોઇએ પૂછેલું કે સરકારે તમને અહીં મોકલ્યા તો તમારાં બાળબચ્ચાંઓનું શું થશે ? જવાબમાં તેમણે જણાવેલું કે—“અમેને તેની જરા પણ ચિંતા નથી. તેઓના પાળક, પોષક માબાપ, કે ઇશ્વર જે કહે તે ત્યાંજ છેજ. મં ગાંધી ત્યાં છે ત્યાં સુધી અમે તદ્દન નિશ્ચિંત છીએ.” મહાત્માશ્રીની સેવાએજ આ વિશ્વાસ દેશપારીઓના હૃદયમાં પ્રેર્યો હતો.

પ્રસંગ ૧૧ માં:—

બહોળું હિંદી કુટુંબ-અભેદ માટે આગ્રહ.

જે સત્યાગ્રહીઓ જલમાંથી નીકળ્યા બાદ થોડી મુદત બહાર રહેલા, તેઓ બધા ટાલેસ્ટોય ફાર્મ ઉપર રહેતા. તેમાં હિંદુ, મુસલમાન, ખ્રીસ્તી અને પારસી; ગુજરાતી, કલકત્તાયા, મદ્રાસી, અને મુંબઇગરા; બાળક, યુવાન અને વૃદ્ધ, સ્ત્રી અને પુરુષ; સર્વે કુટુંબની માફક રહેતાં. સામાન્ય રીતે સંયુક્ત કુટુંબની કુટુંબભાવનામાં કલપાતી સમાનતા, હિદાયતા અને મમતા ત્યાં જણાતાં હતાં. આ હિંદુ નહોં, મુસલમાન નહોં, પારસી નહોં, ખ્રીસ્તિ નહોં પણ ખરેખર હિંદી કુટુંબ હતું. અને તેના પાળક મહાત્માશ્રી હતા. તે કુટુંબમાંથી કોઇપણ વ્યક્તિનું આચરણ અન્ય કુટુંબી સાથે

ભેદભાવવાળું જણાતું તો તેથી તેમને ઘણું લાગી આવતું. આવા વર્તન સામે ગાંધીજી પોતાની સખત નાપસંદગી દર્શાવતા. એક વખત એવું બન્યું કે:-તેમના વડા ચિરંજીવી ભાઈ હરિલાલ, અને ભાઈ પરાગજીભાઈ ખંડુભાઈ વગેરે મિત્રોએ કાર્મના બગીચામાં કામ કરીને આવ્યા બાદ ચહા પીધી. આ સત્યાગ્રહી કાર્મમાં ચહા વપરાતી નહીં. પ્રકૃત મદ્રાસ સ્ત્રીમંડળનેજ વાપરવાની છૂટ હતી. આ હકીકત ગાંધીજીને ઠાને આવી. તેમણે તો તે બધા મિત્રોની પૂરી હાજરી લઇ વારાફરતી તેમની જડતી લેવા માંડી.

“પરાગજી, તમે આ શું કરો છો ? તમારાથી ચહા શી રીતે પી શકાય ? મહાત્મા ટૉલ્સ્ટોયનાં પુસ્તકો વાંચવાં શાં ? સત્યાગ્રહ વિષે લાંબા લાંબા નિર્બંધો લખવા શાં ! બારે બારે છટાદાર ભાષણ કરવાં શાં ! ગીતાજીના શ્લોકો લખવા શાં ! સંયમવ્રતો પાળવાં શાં ! આ બધાં ઉપર તમે તો પાણી ફેરવ્યું !

અને હરિલાલ તને ચહા પીવાનો શોખ થયો ત્યારે તમે ત્રણ જણાઓએજ કેમ પીધી ? મી. નાયડુના છોકરા તેમજ બીજા હતા તેમને કેમ ભૂત્રી ગયા ? હું જોયા કરું છું કે તમે ત્રણમાં કોઈ ચોથાને ભેળવતા નથી. આમ તમારા મનમાં ભેદભાવ કેમ રડી શક્યો છે ? હિંદની સેવા આમ અતડા રહેવાથી તો કોઈ દી નથી થઇ શકવાની. સત્યાગ્રહીનું નામ ધારણ કરી ફરવું, વારાફરતી જલોમાં જવું, જલમાં પણ અપમાનભર્યા કાયદાની સામે થઈ દિવસોના દિવસો અપવાસ કરવા અને અમલદારોને હંફાવીને જય મેળવવો; એ બધુંએ મારે મન ગૌણ છે. અને જે આપણેજ તે સુખજી વર્તન નહીં કરી શકીએ તો પછી કોની પાસેથી એવી આશા રાખી શકાય ?”

પ્રસંગ ૧૨ મો:—

ફિનીક્સની સંસ્થા: દિનચર્યા: સુખદુઃખમાં પણ ધીરજ.

સને ૧૯૧૨ની સાલમાં સ્વ. ગોખલે દ. આફ્રિકા ગયા તે વખતે સરકાર પક્ષનું વલણ સુલેહ તરફ જણાયું. અને જે હાડ-મારીઓનો નિકાલ લાવવાનો હતો તે માટે ત્યાંની યુનીયન પાલી-મેન્ટમાં હિંદી સવાલની પૂરતી ચર્ચા થવાની હતી. આ શાંતિના વખતમાં મહાત્મા ગાંધીજીએ ટ્રાન્સવાલમાંથી નાતાલમાં આવવાનો વિચાર કર્યો. નાતાલમાં આવી ‘ઇડિયન ઓપિનિયન’ છાપાને હાથમાં લઈ તેમાં ઘટતો ફેરફાર કરવાનો વિચાર કર્યો. નાતાલના ડરબન ખંદરથી ખાર માઇલ દૂર ફિનીક્સ નામનું રેલ્વે સ્ટેશન છે. તે સ્ટેશનથી અઢી માઇલ દૂર હાલ જ્યાં ‘ઇડિયન ઓપિનિયન’ છપાય છે તે જગ્યા છે. તે સંસ્થાની ઉત્પત્તિનો ઇતિહાસ જણવા જેવો છે. સને ૧૯૦૬ ની સાલમાં મદનજીત નામના શુદ્ધસ્થ પાસેથી મહાત્માશ્રીએ ‘ઇડિયન ઓપિનિયન’ પત્ર અને ‘ઇન્ટર નેશનલ પ્રિન્ટીંગ પ્રેસ’ એ ખન્ને વેચાતાં લીધેલાં. તે વખતે પ્રેસ ડરબન શહેરમાં હતું. પ્રેસ અને પત્ર પોતાની માલકીનું કર્યો ખાદ એક પ્રસંગે જોહાન્સબર્ગથી ડરબન આવતાં ટ્રેનમાં પ્રખ્યાત અમેરિકન લેખક જોન રસ્કીનનું “ Un to the last ” એ નામનું પુસ્તક તેમણે વાંચ્યું. વાંચ્યા ખાદ તેમણે ખૂબ વિચાર કર્યો, અને શહેરી જીવનમાંથી ગ્રામ્યજીવનમાં દાખલ થવાનો નિશ્ચય કર્યો. ડરબન પહોંચ્યા ખાદ કામ કરનાર કેટલાક મિત્રોને મળ્યા. તેમની સંમતિથી ઉપરજણાવેલી ૨૦૦ એકર જમીનનો ટુકડો લઈ ને ઉપર છુટક છુટક ફેંકે નાના ખંજલાના આકારનાં ટીનનાં ઘર બનાવ્યાં. પ્રેસ માટે મોટું છાપરું બનાવ્યું અને કાંઈ પણ થમાલ કર્યો સિવાય તે નિર્જન જગ્યામાં પ્રેસ લઈને ચૂક્યું, એવા

હેતુથી કે પ્રેસમાં કામ કરનારાઓએ જમીન ઉપર ખપ પુરતાં ફળાદિને ખરીદ્યા ખનાવી ઉત્પન્ન થેવું અને જે ખૂટે તે પ્રેસમાંથી લઈ પોતાનું ગુજરાન નિભાવવું. પણ જ્યાં સુધી પોતે લાંબી મુદત માટે સ્થાયી રહેવાને ત્યાં નહીં જાય ત્યાં સુધી તે હેતુ-ઓનું પાલન થવું મુશ્કેલ હતું. એ કારણથી તેમણે ટાઈસ્ટોય ફાર્મ ત્યજીને ફિનીક્સમાં મુકામ કર્યો. તેમની સાથે આશરે પચીસ વિદ્યાર્થીઓ પણ હતા. ફિનીક્સમાં આવી ખધી ગોઠવણ કરી દીધી. નીચેના કાર્યક્રમ ઉપરથી ત્યાં ચાલતા કામથી વાચકવર્ગ માહિત-ગાર થશે. આ ખનાવમાં જે હકીકત મારે મુખ્યત્વે કરીને કહેવાની છે તે તો હજી આગળ આવશે.

સવારે ૫ વાગે ઉઠવું: ગાંધીજી જાતે ખધાને ઉઠાડતા અને દાતણુ આપતા.

૬ વાગે દાતણુ પાણી કર્યા બાદ ખધી સંસ્થાના ખધા રહીશોએ હાથમાં કોદાળી, પાવડા લઈ ખગીચામાં કામ કરવા નીકળી પડવું.

૮ વાગે કામમાંથી છુટીને સવારને નાસ્તો.

૮૧ વાગે વિદ્યાર્થીઓ અને શિક્ષકોએ નિશાળમાં જવું. પોતે પણ શિક્ષકનું કામ કરતા.

૧૦૧ વાગે નિશાળમાંથી છુટીને પાસેના ગ્રામમાં ન્હાવા જવું.

૧૨ વાગે જમવાનું: ગાંધીજી પોતે પીરસે.

૧૨૧ વાગે વિદ્યાર્થીઓમાંથી થોડા જણ નિશાળમાં જાય. બાકીના પ્રેસમાં કંપોઝીટરનું કામ કરે. કેટલાક ગુજરાતીમાં અને કેટલાક અંગ્રેજીમાં.

૨૧ વાગે નિશાળમાં ગયેલા વિદ્યાર્થીઓ અને શિક્ષકો પ્રેસમાં કામ કરવા જાય અને પ્રેસમાં ગએલાઓ નિશાળમાં જાય.

૫૧ વાગે પ્રેસ અને નિશાળમાંથી છુટવાનું.

૭ વાગ્યા સુધી ખગીયાનું કામ તથા સાધારણ કામ કર્યો
આઠ સાંજનું વાળુ.

૮ વાગે વાળુ કર્યો ખાદ્ય પ્રાર્થના.

૮૧ પ્રાર્થના પછી અર્ધો કલાક સાધારણ વાતચીત.

૧૦ વાગે જીંઘવાનું.

ઉપર મુજબનો કાર્યક્રમ ચાલતો હતો એમાં કોઈપણ ભોજે
ખલેલ પહોંચતી નહોતી.

એક દિવસ એવો પ્રસંગ બન્યો કે સવારે નવ વાગે સ્ટેશન
ઉપરથી ટપાલના કાગળો આવ્યા, તેમાં હિંદુસ્તાનનો એક તાર
હતો. ટપાલ મારા હાથમાં હતી અને ગાંધીજી નિશાળમાં હતા,
ત્યાં હું તેમને આપવાને જતો હતો; તેવામાં તેમના ચિરંજીવી
ભાઈ મણિલાલે આવીને મારી પાસેથી તાર લીધો. તેમાં શું
હશે તે જાણવાને તે ઘણા આતુર હતા. તેમની આતુરતા એટલાજ
કારણથી વધેલી કે તેમના કાકા (ગાંધીજીના મોટાભાઈ) બચંકર
ખિમારીમાં છે એવી ખબર પત્ર મારફતે તેમણે જાણેલી અને
આ તાર કાંઈ માહા સમાચારનો તો ન હોય એવી શંકાથી
ચતુરાઇથી તાર ઉઘાડી, વાંચીને ખંધ કર્યો. જાણ્યું કે ગાંધીજીના
વડીલ ખંધુ સ્વર્ગસ્થ થયા છે ! પણ આ વાત શી રીતે બહાર
કરી શકાય ? અમે મૂગા રહ્યા. ટપાલના કાગળો અને તાર
ગાંધીજીને જઈને આવ્યા. અમને લાગેલું કે તાર વાંચીને તેઓ
નિશાળવાળા ઓરડામાંથી બહાર નીકળશે પણ તેમ થયું નહોતું.
રામાયણમાં વાંચ્યું છે કે શ્રી રામચંદ્રે એક દિવસ રાત્રે પોતાના
રાજમાભિષેક વિષે સાંભળ્યું ત્યારે તેમની મુખમુદ્રા ગંભીર હતી
અને ખીજી સવારે પોતાના વનવાસ વિષેનો હુકમ સાંભળ્યો
ત્યારે પણ તેમની મુખમુદ્રા પર એજ ગંભીરતા જણાતી. એવું
વાંચેલું ખરું પણ આજે અનુભવેલું નહોતું. તે ભાગ્ય આજેજ પ્રાપ્ત

થયું. અમે તો આખો દિવસ રાહ જોઈ છતાં કાંઈ પણ ખજાણાટ થયો નહીં. સાંજે માર્ચના પછી દિવસનો બધો કાર્યક્રમ પૂર્ણ થયા બાદ તેમણે ગમગીની ધારણ કરી અને નિસાસાસહ દુઃખદ સમાચાર સર્વને સંભળાવ્યા, અને કહ્યું: “આપણા હંમેશના કાર્યક્રમમાં ખલેલ ન પહોંચે તે કારણથી હૃદયની લાગણી દખાવી રાખી કામ ચાલવા દીધું. ચાલતા કાર્યક્રમને અટકાવી અધાંને ખલેલ પહોંચાડવાનો મને શો અધિકાર છે? એવું સમજી મનમાંજ નિશ્ચય કરેલો કે કોઈને જરાપણ શંકા ન થાય એવી મનની સ્થિરતા રાખવી.”

સાંભળ્યું છે કે આપણા “રાષ્ટ્રીય સંમેલનો” માંના એક સંમેલનની એકઠક વેળાએ તેના પ્રમુખને પોતાના એકના એક દીકરાના મરણના દુઃખદ સમાચારનો તાર મળ્યો. તે વાંચી પ્રમુખ સાંહજે પોતાના ખિસ્સામાં મૂક્યો. જાણે કે બીનજરૂરી તાર હોય તે મુજબ તે તાર વાંચીને કાંઈપણ ગમગીનીનું ચિહ્ન મુખમુદ્રા ઉપર જણાવેલું નહીં. છેવટે એકઠનું બધું કામ પૂરું થયા બાદ તારની હકીકત અન્ય મિત્રોને જણાવેલી. મિત્રોની દીક્રસોજનો જવાબ આપતાં તે સાચા આગેવાને જણાવેલું કે “એક સંતાનને ખોવાથી ત્રીશ કરોડ સંતાન મેં મેળવ્યાં છે, તો પછી શો ક કરવાનું શું પ્રયોજન? હિંદને આવાં પુત્રરત્ન જોઈએ છે. પ્રભુ, એવા પયગંબરોને આર્યાવતમાં મોકલો !

પ્રસંગ ૧૩ મો:—

ઈનામી વાર્તા.

લડતની શરૂઆત પહેલાં મહાત્માજી જ્યારે વિદ્યાર્થીઓ સહિત ફિનીક્સ સંસ્થામાં રહેતા ત્યારે એક રમુજ બનાવ બનેલો. એક દિવસ એવો વિચાર થયો કે સંસ્થામાં રહેનારા બધાઓએ

એક વાર્તા લખવી. તે વાર્તા અઠવાડીયા ખાદ અમુક દિવસે
વાંચવી, અને સર્વોત્તમ વાર્તા લખાયેલી હોય તેના લેખકને બધાએ
મળીને ઇનામ આપવું. ઇનામની રકમ આશરે અઠી શિલિંગ
હતી. વાર્તા લખનાર ત્રીસ જણ હતા એટલે એક એક પેની
અને સહેજ વધારે દરેકને ભાગે આવે. વાર્તા લખાઈ. સર્વેએ
પોતપોતાની ભિન્નભિન્ન રૂચિ અને સંકલના દર્શાવી. ઘણી
મઝા પડી. બધી વાર્તાઓ વાંચાઈ રહી. મહાત્માજીએ પરીક્ષકનું
પદ લીધેલું. તેમણે પરીક્ષા કરી અને ઇનામ કોને આપવું તે
નક્કી કર્યું. પણ બધાએ કેવી રીતે ઇનામની રકમ આપવી
તે નક્કી થયું નહીં. જ્યો વિદ્યાર્થી અને શિક્ષકો તરોડે રહેતા
હતા તેમણે ઇનામની પોતાને ભાગે આપવાની રકમ ૧/૨ પેની
ક્યાંથી લાવીને આપવી ? વિદ્યાર્થીઓ પાસે ખાનગી કાંઈ રહેતું
નહીં, અને ડોય તોપણ બાપની મીલકતમાંથી કાંઈ આપે એની
મનાઈ હતી. શિક્ષકો હતા તે તો વિદ્યાર્થી કરતાં પણ વધારે
વિકટ સ્થિતિમાં હતા. કારણ કે તેમની પાસે ખાનગી જુવું
કાંઈ રહેતું જ નહિ. એટલે એક શિક્ષકે એવું જણાવ્યું કે અમે
ચાલુ કાર્યક્રમની બહારના વખતમાં પ્રેસનું કામ કરીને તે રકમ
પુરી કરી આપીશું.

મહાત્માજી-“એ મ કરવું તમને નહિ પાલવે, હું તેમ કેમ
કરવા દઉં ? પચીસમે કલાક ક્યાંથી લાવશે ? અને કહાપિ
હોય તોપણ તેના ઉપર હક્ક ધરાવનાર હું બેઠો છું, તમારા
જીવનની પળેપળ મારી છે. મારી પાસે કામ ઘણું છે. મહેરબા-
નીની ખાતર અને મારા કામમાં વિક્ષેપ ન આવે તેટલા સાફ
તમને ખાવાપીવાનો, નાવાધોવાનો અને આરામનો પુરતો વખત
આપું છું. તમારા ખાનગી કામ માટે એક પણ પણ મારી
મરજી વિના રોકી શકો નહિ એવી તમારી ફરજ છે.”

હવે શું કરવું ? બધા અચકાયા. સ્તબ્ધ થઇ બેઠા. વળી એક શિક્ષક બોલ્યો:-“એક ઢંકનો ખોરાક અમે છોડી દઇએ છીએ.”

મહાત્માજી—“તેમ પણ હું નહિ કરવા દઉં. અપવાસ કરવા બાદ મ.રા કામમાં સહેજપણ ટીક થાય તેનો કોણ જીરમેદાર ? અપવાસ કરે છતાં કામ કરવામાં જરાપણ સિધિલ ન બને એવી શક્તિ તમે બધામાં છે ? તેમ ન બની શકે તો તમે ચાર બનશો.”

એ પણ સત્ય ત્યારે શું કરવું ? બારે આવી પડી. તેનો નિવેડો શી રીતે આપ્યો હતો ? સમધારણ રસ્તો મહાત્માજીએ સૂચ્યો કે ખોરાક ત્યજવાને! નહિ પણ ખોરાક લીધા બાદ પાછળથી મુખવાસરૂપે બે નારંગી ખાઓ છો તે ન ખાઓ તો આખા દિવસની ચાર નારંગીથી તમારું દરેકનું દેવું વળી જાય. આમ કરવાથી કોઇપણ જાતની ખામી જણાશે નહ. આમાં પેટની જરૂરિયાત નથી ત્યજવાની પણ જીભનો રસ ત્યજવાનો છે. માટે કામ કરવામાં શરીર જરાપણ સિધિલતા નહોં બતાવે.

સંવેને તે વાજખી લાગ્યું અને તે મુજબ સહુએ પોતપોતાનું દેવું ચુકવી દીધું. જો આ સ્વતંત્ર રહેતા હતા અને પોતાની ખાનગી રકમ આપી શકે તોપણ વાજખી ગણાય તેઓએ પણ એજ રસ્તો લીધો. આમ આનંદ અને મજામાં અમને અમારી સ્થિતિનું અને ફરજનું એવું સરસ રીતે જ્ઞાન થયું કે જે હજારો પુસ્તકો વાંચવાથી ન થાય. આ બનાવનો અસર પેલા કુંભળા હૃદયના વિદ્યાર્થીઓ ઉપર કેવી થઇ હતો ? પોતાના વિદ્યાર્થીઓનું ચારિત્ર ખીલવવાને આના કરતાં અન્ય સુખમ રસ્તો કયો હોય ?

પ્રસંગ ૧૮ માં :-

વેડલમનું મંદિર.

ફિનીક્ષ જ્યાં મં ગાંધીજીની સંસ્થા છે ત્યાંથી સાત માઇલ દૂર વેડલમ નામે દક્ષિણ કીનારાની રેલ લાઇન ઉપર

એક ગામ છે. તે ખાણના વિભાગનું એ મુખ્ય સ્થળ મણાવ છે. આખા ખાણ સેરડીના પાક ઘણા સારા જથ્થામાં થાય છે જેથી ખાંડ બનાવવાના કારખાનાં પણ છે. મુખ્યત્વે કરીને તે પ્રજામાં રહેતા હિંદુ ખેડુતો તરફથી વેરલમમાં હિંદુ મંદિર બાંધવામાં આવ્યું છે, તે મંદિરમાં ગોપાળલાલજીની મૂર્તિઓ પધરાવવામાં આવી છે. મહુમ દેશબક્ત ગોખલે સાહેબ નાતાલ પધાર્યા ત્યારે તે મંદિર તૈયાર થયું હતું અને તેના કારભારીઓની એવી ઇચ્છા હતી કે ગોખલે સાહેબને ત્યાં આમંત્રણ કરી તેમના મુખારક હસ્તે મંદિર ખોલવાની ક્રિયા કરાવવી; પણ તેમની નાદુરસ્ત તબીયતને કારણે તે ઇચ્છા ખરે આવી નહિ. છ માસ પછી ગાંધીજીને મંદિરના કારભારીઓએ આમંત્રણ મોકલ્યું. એમણે તે આમંત્રણ સ્વીકાર્યું. કારભારીઓએ તો ગાંધીજીને વધાવી લેવાને બધી તૈયારી કરવા માંડી. સ્ટેશન ઉપરથી સરઘસ કાઢી મંદિર સુધી જવાની બધી સજવડ કરી. બીજા ખાણ મહાત્માજીએ આશ્રમનાં નાનાં ખાળકોને ગાડીમાં મોકલવાનો બંદોબસ્ત કરી જેઓ ચાલી શકે તેઓને લઈને પણ રસ્તે જવાનો ઇરાદો રાખ્યો. આ હકીકતની મંદિરના કારભારીઓને પહેલેજ દિવસે ખબર પડી કે તેઓ તાકીદથી આશ્રમમાં આવ્યા. પણ રસ્તે ન જતાં ગાડીમાં જવાને ગાંધીજીને વિનવવા મંડયા. કારણ પૂછતાં તેઓએ જણાવ્યું કે સ્ટેશન ઉપર હજારો લોકો ભેગા થશે અને આપ ગાડી મારફતે નહિ આવો તો બધા લોકો નિરાશ થશે. ગાંધીજીએ હસતાં હસતાં પૂછ્યું:—‘પણ તમે મને લેવાને સ્ટેશન ઉપર જાઓ તોને ખરેખરે પણ રસ્તે સામા આવશે તો વાતો કરતા કરતા રસ્તો કાપશું, અને વળી આનંદ વધારે થશે.’ પણ લોકોનો ભારે આગ્રહ હોવાથી અંતે દેન મારફતે જવાનું કબૂલ થયું. બીજા દિવસે ચાલી શકે

જેના આશ્રમવાસીઓ સાથે વેરલમના આમલા સ્ટેશન સમી પહે
જાણીને ત્યાંથી ગાડીમાં બેઠા. વેરલમમાં હબરો માણસો બેઠાં
અર્થાત્ હતાં. ગીરમીટીઆ અને બીજા હિંદીઓ ગાંધીજીનાં દરોનને
સાથે લાભ બહુ એક મેળાની પેઠે ત્યાં બેગા થયા હતા. નક્કી
કરેલા વખતે મંદિર ખોલવાની ક્રિયા શરૂ થઈ. ગાંધીજીના કાથમાં
સોનાની કૂંચી આપી. તેઓ હસ્યા. ખોલવાની ક્રિયા બાદ તે
નીચે ખુજબ હિંદીમાં બોલ્યા. જની નોંધ ઠાઈપણ સ્થળે ન
હોવાથી અહીં ઉતારવી યોગ્ય ગણાશે:—

‘પ્રભુનાં દ્વાર સદાયે રાત્રિદિવસ ખુલાંજ હોય છે. છતાં
કાંઈ ખોલવાનો ડાળ કરાવ્યો જથી પ્રભુ હસશે. હું જાણું
હું કે પ્રભુના મંદિરનાં દ્વાર ખોલવાનું અભિમાન રાખનાર પાપી
જણાય. છતાં મેં અને આવી તે ખોલવાની ક્રિયા કરવાનું કબૂલ
કરેલું અને તે પ્રમાણે કર્યું. એ બધું મંદિરના કારભારીઓના
મારા તરફના સ્નેહથી પ્રેરાઈનેજ મેં કર્યું છે. વળી આજકાલ
આવાં મંદિરો અનાચારના અખાડા થઈ પડ્યાં છે એવીઓનાં
એવીખાનાં થયાં છે, એ પણ હું જાણું છું. ભવિષ્યમાં આ મંદિર
પણ એમાંનું એક થાય, અને પ્રભુને બદલે એ મંદિરમાં દુરાચાર-
સ્મા વાસો થાય તો હું પણ પાપમાં આવી પડવાનો. તે માટે
મારે પ્રાયશ્ચિત ભોગવવું પડશે. પ્રભુ એવો પ્રસંગ ન લાવે એવી
મારી પ્રાર્થના છે. મંદિરના કારભારીઓને હું જાતે આજણું છું.
તેમના ઉપર મને શ્રદ્ધા છે, છતાં મને તેઓને પણ કહેવા હો કે
તમારી બેઠાબેઠાથી આ મંદિર પ્રભુનું નહિ રહે અને સેતાનનું
થશે તો તમારે એનાં માઠાં ફળ ભોગવવાં પડશે.

આ મંદિરનું તાણું ખોલવાને મને સોનાની ચાવી આપી
છે. આંદીનું તાણું અને સોનાની ચાવીએ મારા હૃદયમાં ભાટે

અધડો ગયાઓ છે. મારે તે તાળાકુંચીને કંઈ ત્રીબેરીમાં મૂકવાં? હિંદુસ્તાન હું જઈશ ત્યાં મારે માટે અંપડી પશુ હશે કે કેમ તેની મને શંકા છે. તો પછી આ ચાંદીનું તાળું અને સોનાની કુંચી ક્યાં મૂકવાં કે જ્યાં ચોર ચોરો જાય નહીં? ખરેખર મને લાગે છે કે અહીં બોલાતીને તમે મને ગુણ કરવાને બદલે અવગુણ કર્યો છે.

વળી આ શ્રીમદ્ ગીતાજીનું પુસ્તક જોધને મને ઘણું હસવું આવે છે. તે પુસ્તકનાં પૃષ્ઠાં ચાંદીથી મઢીને તે ઉપર સોનાની કાંગરી મૂકી છે. પવિત્ર ગીતાજીને સોના રૂપાથી મઢીને અપવિત્ર બનાવી છે, એ તમારી ભેટને મારે શું કરવી? જ્યારે જ્યારે આ તમારું આપેલું ગીતાજીનું પુસ્તક હું વાંચવા બેસીશ ત્યારે ત્યારે શ્રીકૃષ્ણ ભગવાનના નિષ્કામ કર્મયોગના શિક્ષણની અને મારી વચ્ચે આ સોનું અને આ ચાંદી આવીને ભાં રહેશે; અને મારા મનને ચલિત કરશે. મને તો લાગે છે કે મને ગીતાજીનું પુસ્તક ભેટ આપો, તેના કરતાં મારું હૃદય ગીતાજીમય થઈ જાય એવી નિખાલસ હૃદયની દુવા આપી હોત તો મારું વધારે કલ્યાણ થાત. મારી આ આકરી ટીકાથી દુખિત થશો નહિ. તમારી એ નજીવી ભૂલો તમારા મારી તરફના સ્નેહ આગળ ઢંકાઈ જાય છે, અને તેથીજ સ્નેહથી આપેલી ભેટો હું સ્નેહભાવે સ્વીકારીશ."

પ્રસંગ ૧૫ મો:—

પંદર દિવસના ઉપવાસ.

મહાન પુરોના જીવનમાં દેહલાક બનાવો એવા જાંબીર હોય છે કે સાધારણ માણસથી તે સમજી શકાય નહિ. તે પ્રશ્નોમાં અમુક તત્ત્વ એટલાં સંપૂર્ણ અંશે હોય છે કે સમાજના સાધારણ

વર્જને તેવા પ્રસંગોથી ઘડાએલું મહાન પુરુષાનું જીવન વિચિત્ર
 લાગે છે. ગાંધીજીનું જીવન પણ આમ વિચિત્ર છે એવું ઘણાં
 હિંદીઓના તેમજ વિદેશીઓના મુઠાંએ મેં સાંભળેલું છે.
 જ્ઞાનુવૃત્તિથી અને શ્રદ્ધાથી તેઓના પરિચયમાં આવનારાઓ
 સિવાય અન્ય ચિકિત્સાપ્રિય માણસને પણ તેની વૃત્તિને અનુકૂળ
 ખોરાક મળી શકે એવું ગાંધીજીનું જીવન છે. આત્માની અડગતા
 અને તેની અજીત શક્તિમાં તેઓને એટલી સંપૂર્ણ શ્રદ્ધા છે કે
 સાધારણ કાર્યક્રમમાં પણ તેમને તેની પ્રતીતિ થયાં કરે છે. આ
 વિષે એક દાખલો આપવો અત્રે ખસ થશે. પોતાની પાસે રહેનાર
 વિદ્યાર્થીઓમાંથી કોઈ, અગર અન્ય પરિચિત પાત્ર કોઈ ગુન્હો
 કરે-હોતપૂર્વક ગુન્હો કરે-તો તેથી તેમને મહા દુઃખ થાય છે.
 “માણસ સાચો હોય તો તેની સામે ગમે તેવો જૂઠો માણસ પણ
 અસત્ય ન ખેલી શકે-તેની હિમ્મતજ ન ચાલે. નિર્દોષ હૃદય
 પાસે દોષિત માણસ ટકી શકે નહિ. તે કોઈ પણ દોષ કરીજ
 શકે નહિ.” આ નિશ્ચય તેમના હૃદયમાં એવો ઠસી ગયો છે કે
 પોતાની પાસે રહેનાર કોઈ પાત્ર ગુન્હો કરતું તો તે ખદલ
 તેઓ પોતાનેજ ગુન્હેગાર માનતા અને પોતે ચોક્કસપણે કહેતા
 કે ‘મારામાં એટલું બધું અસત્ય ભરાઈ રહ્યું છે કે જોઆને મેં
 મારાં માન્યાં છે, અને જોઓ ઉપર મહને શ્રદ્ધા છે, તેઓ પણ
 આમ મને બૂલાવો આપીને અસત્ય આચરણ આચરી શકે છે !’
 મને યાદ છે કે કોઈ વિદ્યાર્થી અસત્ય બોલ્યો હોય, અગર તેણે
 કંઈ ગુન્હો કર્યો હોય તો તે ખદલ મહાત્માજીએ અપવાસ કર્યોજ
 હોય ! પરંતુ બધાજ વિદ્યાર્થીઓના સંબંધમાં આમ બનતું નહિ.
 જો વ્યક્તિને માટે ધારેલું હોય તેના તરફથી એવું આચરણ
 થતું ત્યારે પોતે આ પ્રમાણે અપવાસ કરતા અને હજી પણ તેમ
 કરે છે. એક પ્રસંગે એવું બન્યું કે એક વ્યક્તિથી અમુક ગુન્હો

અથો. તે ગુન્હો અચાનક નહિ પણ હેતુપૂર્વક થયેલો હતો. આ માટે મહાત્માજીએ પંદર દિવસના અપવાસ કરવાનો નિશ્ચય કર્યો. તેમનો નિશ્ચય એટલે ભીષ્મપ્રતિજ્ઞા ! ભીષ્મપ્રતિજ્ઞા વિષે આપણે વાંચ્યું તો છેજ; પણ અહીં તેનો સંક્ષાત્કાર થાય છે. એટલે આપણા હૃદયપર ભીષ્મપિતાની ભીષ્મપ્રતિજ્ઞા કરતાં પણ ભારે અસર થાય છે. આ પ્રસંગે શ્રીમતી કસ્તુરબા ઘણાં ખિમાર હતાં. ગાંધીજી પંદર દિવસના અપવાસ કરે છે તે હકીકત સાંભળતાંજ તે હૃદયને ડેવી અસર થશે, એનો ભય ચારે તરફ પ્રસરી રહ્યો, અને પંદર દિવસના અપવાસની વાતથી બધાં ત્રાસી ગયાં. કેટલાકને ભય લાગ્યો કે રખેને ગાંધીજીનું પિંજરવત્ અશક્ત શરીર પડી જાય ! વળી તેઓ પોતે અપવાસ કરે તો તેમનાં પત્ની શી રીતે ખાય ! અને તેમનું શું થાય ! આમ શ્રીમતી કસ્તુરબાના જીવન વિષેના શક તો ગાંધીજીને પણ આવ્યો. આ દિવસે આખા ફિનીક્ષમાં દીલગીરી પ્રસરી ગઈ. સાંજે પ્રાર્થના કરતી વખતે બધાં એકત્ર મળીને પોતપોતાનાં હૃદય ખોલવા બેઠાં તે પ્રસંગે જ વાતચીત થઈ તે એક નોંધમાંથી ઉતારી લઉં છું :—

“પૂ. આપુલએ પોતાની પ્રતિજ્ઞા પાળવાનો નિશ્ચય કર્યો છે. ”

“મેં કહ્યું—‘આપુ,’ હમણાં અપવાસ ન કરવા પણ થોડા દિવસ પછી કરવા એવી મારી વિનતિ છે. ”

“તમે કહો છો તે ખરૂં છે. ભાઈ ! આ (તેમનાં પત્ની) હાલમાં સારી સ્થિતિમાં નથી. તે ઘણી લાગણીવાળી છે. મારા પંદર દિવસના અપવાસથી તેને એટલું બધું દુઃખ થાય કે કદાપિ તેનું મૃત્યુ નીપજે. આ હું બહુ છું. પણ મારે તેથી શા માટે ધમકીવું ? ખાના જીવન માટે મને શા માટે બોલે હોવો બોધાય ?

પ્રશ્નપત્રમાં એવી હશે તો એમ જાણે થાય. ખાતું તેમાં કદયાણુ છે. અને બીજી કહીકતો માટે પણ મારે વિચારવાનું નથી. મારે તો મોહાસક્તિ રાખ્યા સિવાય મારો ધર્મ બજાવવાનો છે. વળી આ શરીરનો શો ભરોસો છે ? બે દિવસ પછી પડે તો મારી કરેલી પ્રતિજ્ઞા નજ પળાયને ? પ્રતિજ્ઞા પાળતાં મરવું એ ધર્મ છે. કરેલી પ્રતિજ્ઞા પાળ્યા પહેલાં મરાય તો જીવની અવગતિ થાય. માટે કરેલી પ્રતિજ્ઞા આ પળેજ પળાવી જોઈએ. છતાં થોડા દિવસ સુધી અપવાસ કરવાનું મુદતની રાખું તો તે તેટલે અંશે મારી નિર્જાળતા સૂચવે છે. આને સમજવાય તો ઠીક. ”

ઉપર મુજબ જવાબ મળતાં બધા સ્તબ્ધ થયા. ગાંધીજી આગળ જોડ્યા:—“હું મારી પ્રતિજ્ઞા પાળું છતાં માફ જોર ટકાવી શકું એવી તમો બધાની ઇચ્છા હોવી જોઈએ, અને તેમ કરવાનો એકજ માર્ગ છે. તમે મારા પ્રતિજ્ઞા તોડાવવાની હઠ લેશો તેથી માફ જોર પડી ભાગવાનું. હું પ્રતિજ્ઞા તો નહિજ તોડું, પણ મને તમારી વર્તણૂકથી અસહ્ય વેદના થશે. મારી પેઠે તમે પણ મારી સાથે અપવાસ કરશો તો તમારો અપવાસ નિરર્થક છે. તમારા અપવાસો તામસી હોઈ તેની મારા ઉપર કાંઈ અસર થશે નહિ એટલુંજ નહિ, પણ તે તમને પોતાને પણ લાભપ્રદ નથી. વળી તેથી ઉલટું અકલ્યાણ થશે, કારણ કે પ્રેસનું, નિશાળનું અને ખેતીનું જે કામ કરવાનું છે તેમાંથી ચૂકતાં અધર્મે હલો થશે. માટે મને નિભાવી રાખવાનો એકજ રસ્તો છે. બહુજ પ્રશમિજનમાં રહીને ઉત્સાહથી ચાતુ કાર્યક્રમ પ્રેમાણે કામ કરો. તેમાં જરા પણ આનંદમાં રહીશ. મારા અપવાસ મને જણાશે નહિ. તમારાં હસમુખાં મ્હોં અને તમારો ઉત્સાહ જોઈ મારા પંદર દિવસો પંદર પળની પેઠે ઉતાવળા વડી જશે. ”

... કાંત નિ-તે બધાંએ સાંભળ્યું. ત્યાંથી હઠયાં. પધારીવશ

થયાં. ખીજે દિવસે સવારથી અપવાસ શરૂ થયા. બધે હાંઈ બન્યુંજ નથી તેમ સહુ જણ પોતપોતાનું કામ કરવા લાગ્યાં. સ્નેહની સાર્થકતા સ્નેહીની ઈચ્છા મુજબના વર્તનમાં છે, એ આદર્શ આશ્રમવાસીઓના હૃદયમાંજ હતો. પૂર્ણ ઉત્સાહથી પ્રંદર દિવસ સંપૂર્ણ થયા. બપોરે અગ્નિચાર વાગે બાપુજીએ ખોરાક લીધા. એક નારંગીનો રસ, અને પચેયાના રસમાં લીંબુનો રસ નાંખીને તેના થોડા ચમચા માત્ર લીધા. ખોરાક લીધા પહેલાં એક આશ્રમવાસી પાસે ભક્તકવિ નરસિંહ મહેતાનું નીચેનું ભજન ગવડાવ્યું:—

વૈષ્ણવ જન તો તેને કહીએ જ પીડ પરાધ બણેરે !
પરદુઃખે ઉપકાર કરે તોએ મન અભિમાન ન આણેરે-વૈષ્ણવ.
સકળ લોકમાં સહુને વંદે, નિંદા ન કરે કેની રે;
વાચ કાછ મન નિશ્ચળ રાખે, ધનધન જનની તેની રે-વૈષ્ણવ.
સમદષ્ટિ ને તૃણાત્યાગી, પરસ્ત્રી જેને માત રે;
જિજ્ઞાસકી અસત્ ન બોલે, પરધન નવ આંતે હાથરે-વૈષ્ણવ.
મોડ માયા વ્યાપે નહિ જેને, દૃઢ વૈરાગ્ય જેના મનમાં રે;
રામનામસું તાગી લાગી, સકળ તીરથ તેના તનમાં રે-વૈષ્ણવ.
વણુલોભી ને કપટરહિત છે, કામક્રોધ નિવાર્યાં રે;
કહે નરસૈયો તેનું દર્શન કરતાં, કુળ એકાંતેર તાર્યાં રે-વૈષ્ણવ.

આ પ્રસંગના અંતમાં અપવાસ પછીની ગાંધીજીની સ્થિતિનો ચિતાર નીચેના ઉતારા ઉપરથી જણાશે.

વૈશાખ વદ, ૧૪, સનિવાર સં. ૧૯૭૦.

“આજે બાપુએ અપવાસ છોડ્યાં સાત દિવસ થયા. તેમને સ્વાસ્થ્યમાં વધુ સરવૃત્તિ થઈ ગઈ. એ અપવાસ દરમિયાન

પોતે ઘણું વિચાર્યું. પોતાના રસ્તામાં અને ભોજવાતી છાંદગીમાં
 ઘણા સખત થયા. હવે તેમને મોજશોખ નરકસમાન લાગે છે.
 ભગ્ય દેખાવો પ્રારસ સમાન જણાય છે. ભોગવિલાસની સામગ્રી
 ભોતાંજ તેમને કંટાળો થઈ આવે છે. આ ખડું ગઈ કાલના
 ખનાવ ઉપરથી ભેદ શકાય છે. પરમ દિવસે પુઠ્ઠો કે-ભેહાન્સ-
 ખર્જી-આગ્યા. આપુએ ભેયું કે તે ખોરાકમાં પણ પછાત
 પડ્યા છે એટલે કે સ્વાદને આધીન થઈને ઘણો ખર્ચાળ ખોરાક
 લે છે. આ તેમજ ખીણ વાતો પણ આપુએ તેમની સાથે કરી.
 તેમના ઉપર ઘણા ગુસ્સે થયા. ગઈ કાલે સાંજે પ્રાર્થના વખતે
 ખધાંને તે વિષયમાં આપુએ કહ્યું-“આજ મને ઉપરાઉપરી ઘા
 વાગ્યા છે. ગત ૨૪ કલાકમાં કંઈ કંઈ ખનાવો ખની ગયા છે
 ભેથી મારું હૃદય થાકી ગયું છે-કંટાળી ગયું છે. મારો સ્વભાવ
 આખો દિવસ ગુસ્સાથી ભરપૂર રહ્યો છે. કોઈની વાત મને
 ગમતી ન હતી. કાલે રાત્રે કે,—ને મેં ભારે કહ્યું. એવા સખત
 સખદો કહેવા પડ્યા કે તે પોતે નહાના ખાળક માફક રોયા. મેં
 તેમને કહ્યું કે તમારે આમજ વર્તવું હોય તો મારાથી છુટા
 થાઓ. (મારી સાથનો મિત્રતાનો સંબંધ છોડી દો) તમારી
 મેજમજા હું નહિ સહન કરી શકું. મારી પાસે તરવારની ધાર
 ઉપર ચાલવાનું છે. વળી આજે ભાઈ જ—ને પણ મારી પાસે
 રોવું પડ્યું. આ ખધા ઉપરથી ભેદ શકાશે કે હું ઘણો સખત
 થયો છું. સખત થાઉં છું તે તમારા માટેજ ! ક્રિનીક્ષની છાંદગી
 ગુજારી હવે ઘણી મુશ્કેલ છે. માટે હું ખધાં નાનરાંએ તેમજ
 મોટેરાંએને કહું છું કે તમે અહીં સમજીને રહો. મી. ગોખલે,
 મી. એન્ડ્રુસ અને મી. પીઅરસન જવાઓ અહીંના જીવન માટે
 ભારે ભારે ખોલી ગયા છે, તેનું કારણ પણ અહીંનું શિક્ષણ છે.
 હમે ગીતાણના મ્લોક પાઠે કરી જસો તેથી હું રાજ નહીં થાઉં.

તમે ઇતિહાસ શીખો કે નહીં, ગણિત ગણો કે નહીં, સંસ્કૃત
 ગણો કે નહીં, તેની મને કાંઈપણ દરકાર નથી; પણ તમે
 સંયમવૃત્તિ ધારણ કરો એ જરૂરનું છે એ મારે બોધ્યું છે. હું
 માણસનો ગુલામ થવાને ઇચ્છીશ, પણ મહારા મનનો
 ગુલામ થવા નહિ ઇચ્છું. મનના ગુલામ થવા જેવું અધમ
 પાપ નથી. માટે સમજીને મનને નિયમમાં રાખતાં શીખો.
 આવીજ સ્થિતિમાં તમે મારી પાસે રહી શકશો, નહીં તો મારે
 કોઈની જરૂર નથી. હું તમને કોઈને શીખવવાનું અભિમાન પણ
 રાખતો નથી. મારી પાસે એક શિષ્ય છે કે જેને શીખવવું એ
 બારેમાં બારે કામ છે. તેને શિક્ષણ આપવાથીજ હું તમારું,
 હિંદનું, કે માનવજાતનું લહું કરી શકીશ. તે શિષ્ય હું પોતેજ
 છું, જેને હું મારું મન કહું છું. આમ બધા પોતાને પોતાનાજ
 શિષ્યો બનાવશે, અગર બનાવવા ખત જીવરથી પ્રયત્ન કરશે
 તેઓજ અહીં રહેવાને લાયક છે. આરી જીંદગી જીનાથી ના જીવ-
 વાય તે અહીં ન રહે એ બહેતર છે. તે અહીંથી છુટો થાય તો
 તેણે ઠીક કર્યું કહેવાય. તેમાંજ તેનું કિત સમાવેલું છે, પણ
 સમજ્યા સિવાય, હેતુપૂર્વક જીવન નહીં ગુજરતાં યંત્ર માફક જીવવું
 એ પાપ છે. એવું પાપ તમે કરો એવું હું નથી ઇચ્છતો. ”

પ્રસંગ ૧૬ માં—

સોબતીની સંખ્યાની બેપરવા.

૬. આફ્રિકાના હિંદીઓ ઉપર જે જીવમ થતો હતો તે
 અસહ્ય થઈ પડ્યો. તેઓના ઉપર ઘણી બદનામી મુકાવા માંડી,
 અને આમ તેમની કીર્તિને હેઠે પાડી, પગવણી કરી, અવનવા
 કાયદા વડી હિંદીઓને ૬. આફ્રિકામાંથી નાબુદ કરવાના અનેક
 પ્રયત્ન થયા હતા. હિંદીઓને પ્રકટ એકજ આંખ હતી

અને તે ગાંધીજી. આ મૂંગા દુઃખીના ઉપાય તરીકે ગાંધીજીને સત્યાગ્રહ એ એક જ સાચો ઉપાય હાથ લાગ્યો. સત્યાગ્રહની શરૂઆત ૧૯૧૩ ની સાલમાં થઈ. ત્રણ વખત સુરેહ થઈ અને ત્રણ વખત શરૂઆત થઈ. છિત્રી અને સર્વેથી વધારે પ્રખ્યાત જાજાહેર હાલત ૧૯૧૩ના સપ્ટેમ્બર માસમાં આરંભાઈ. ગત સાત વર્ષમાં હજારો સત્યાગ્રહીઓએ જેલ ભોગવેલી. ઘણા વેપારીઓએ પોતાનો વેપાર ખોલ્યો. આમ હાલત લંબાયાથી કેટલાક સત્યાગ્રહમાંની પોતાની શ્રદ્ધા ખોઈ બેઠા. જ્યારે ગાંધીજીને જણાયું કે યુ.ી.અન સરકાર (દક્ષિણ અફ્રિકાની સરકાર) કાંઈ કરી શકે તેમ નથી અને હવે તો હાલતની શરૂઆત કરવીજ પડશે, ત્યારે પોતે બ્રિટિશ સરકાર ત્યાં ને ત્યાં સત્યાગ્રહી મિત્રોને ભેગા કર્યા ને ખંડી હકીકત જણાવી. ખંડુ સાંભળીને કેટલાક ભયભીત થયા, કેટલાક વિતેજિત થયા. જે હાલતમાં આગદિન સુધી હજારો સામેલ થયેલા તેમાંના આ વખતે હવે ગણ્યા ગાંઠ્યા જ તૈયાર છે, એવું તેમણે બોલ્યું. એકંદરે આંગળીના વેદા ઉપર ગણતાર ફક્ત ત્રીસ સત્યાગ્રહી વીરો તૈયાર હતા, પણ તે લેભાયુ નહોતા. ગાંધીજીને તે ત્રીસમાં એટલી શ્રદ્ધા હતી કે હાલતમાં તેઓનું મરણ થશે તોપણ પાછા હઠવાના નથી. સત્યાગ્રહીઓની ખાનગી સભામાં જે ઉદ્દગાર તેમણે કહાડ્યા હતા તે આપણે હૃદયપટ ઉપર લખી રાખવા જેવા છે.

‘હું’ નહોતો જણતો કે સરકાર આમ દગો દેશે, અને ગોખલે સાહેબને જૂઠા પાડશે. આપણને દગો દીધો તેનું મને નથી લાગતું, પણ ગોખલે સાહેબનું અપમાન મારાથી સહ્યું જતું નથી. સરકારના પ્રધાન મંડળે હિંદીઓ ઉપરનો ત્રણ પાઉંડનો કર નાબૂદ કરવાનું ગોખલે સાહેબને વચન આપ્યું હતું. જો અપમાન સહી કર નાબૂદ ન કર્યો એસાં પ્રધાનમંડળે ગોખલે સાહેબને

ખનું અપમાન ક્યું છે. ગોખલે સાહેબનું અપમાન તે હિંદુ અપમાન સમજું છું. વળી વધુમાં હિંદી ધર્મો પ્રમાણે થયેલાં હગ્નો જેરઠાયદેસર ઠરાવી સરકારે આપણી સ્ત્રીઓના વર્તન ઉપર આક્ષેપ મૂક્યો છે. આપણા ધર્મોનો ઇન્કાર ક્યો છે. આપણે સરકારનું આ વલણ કબુલ રાખવું છે ? આપણી સ્ત્રીઓને આપણી પત્નીઓ નહોં પણ રાખ ઠેરવવી છે ? આપણાં છોકરાંને આપણાં વારસ નહોં ઠેરવતાં મીલકતના માલીક સરકારને કરીશું ? દક્ષિણ આફ્રિકામાંથી આપણો સદ્નતર નાશ થવા દેવો છે ? આ બધું સરકારે ઇચ્છ્યું છે. આપણે નમાલા થઇ તેમ થવા દઇશું ? મારી સોખતે ઠેલ્લી સંખ્યા છે તેની મને પરવા નથી. મારી લડત સત્યની છે એટલું જ કારણ મારે માટે બસ છે. ગોખલે સાહેબનું અપમાન મને અસહ્ય થઇ પડ્યું છે. એમના માનને ખાતર પણ જીવનનો ભોગ આપવો એ મારી ફરજ સમજું છું. મારી સાથે ઠેાઢ નહોં રહે તેથી હું પાછો હઠનાર નથી. હું એકલો અંપલાવીશ. મારું માગવું સરકાર જ્યાં સુધી નહોં આપે ત્યાં સુધી ઘેસો થઇ ઘેર ઘેર અને ખારણે ખારણે ભટકીશ, અને તેમાં અંતે મૃત્યુ આવશે તો આનંદથી ભેટીશ; પણ હિંદુ આ અપમાન હું સહન નહોં કરું. આપ બધાને રૂચે તો તમે પણ સામેલ થશો. ”

સત્યાગ્રહની લડત શરૂ કરવાનો નિશ્ચય તેઓ કરી જોડાન્સ-ખર્ગથી ફિનીક્ષ ગયા. ત્યાંથી એક સત્યાગ્રહીને કાગળ લખતાં પોતે લખ્યું હતું કે “સત્ય ઉપર મને દૃઢ શ્રદ્ધા છે. અને આ સત્યની લડતમાં તમે જોઇ શકશો કે સ્વર્ગમાંથી દેવાને પણ આપણે પૃથ્વી ઉપર ઉતારીશું.”

અસંગ ૧૭ માં:—

કસ્તુરબા જોલભત્રાએ

ઉપર જણાવેલ સત્યાગ્રહની લડત શરૂ કરવાનો નિશ્ચય કરીને ગાંધીજી ફિનીક્ષથી નાટાલમાં પાછા ફર્યા. આખા દિવસનો કાર્યક્રમ પૂર્ણ થયા બાદ દરરોજ સાંજે પ્રાર્થના કર્યા પછી રાજકીય ચર્ચા થતી. તેમાં ગાંધીજી આશ્રમમાં રહેતા ને બધાઓને પુરેપુરો હકીકત સમજાવતા. સરકારની આપણા તરફની વર્તણૂક, તેમાં ઉભી થયેલી મુશ્કેલીઓ, કાયદેસર શું હોવું જોઈએ તેની ખાતમી, સરકારપક્ષી તથા પ્રજાપક્ષી ગૃહસ્થોની હીલચાલ, સરકાર સાથે ચાલેલો પત્રવ્યવહાર, સરકાર કેવી ખાલ રમે છે તેનું બ્યાન, સત્યાગ્રહની લડત ક્યારે શરૂ કરવી? કેવી રીતે કરવી? જોલમાં કેવી વર્તણૂક ચાલે છે? અન્યાયી વર્તણૂક સામે શું કરવું? જોલમાંથી બહાર નીકળ્યા બાદ શું કરવું? પાછા જોલમાં ક્યારે જવું? વગેરે અનેક હકીકતોના ખુલાસા ગાંધીજી આશ્રમવાસીઓને કરતા. અને જરૂરની સૂચનાઓ આપતા. આમ ઘણા માસ સુધીના અભ્યાસથી જ ન થઈ શકે તે દરરોજની પ્રાર્થના પછીની એકાદ કલાકની વાતોથી પોતાની જોલની બધી સામગ્રી ખાંધી લીધી અને તૈયાર થયા. આમાં કસ્તુરબા માટે ગાંધીજીએ ખાસ પ્રયત્ન કર્યો. તેની જરૂર પણ હતી. શરૂઆતમાં સને ૧૯૧૩ માં કેપટાઉનની હાઇકોર્ટના એક જડજ સાહેબે સરકારની પ્રેરણાથી હિંદી કોમનુ' ઉ'ધું મારવાનું કામ હાથમાં લીધું. એક મુસલમાન એ હિંદુસ્તાનથી ત્યાં ગયો. તેનો પતિ કેપટાઉનમાં રહેતો હતો. સરકારે તેને અંદર દાખલ થવા દીધી નહિ. અહીંલમાં તેનો કેસ કોર્ટમાં ચાલ્યો. ત્યાં ન્યાયનું તાજવું લઇને બ્રિટીશ ન્યાયાચન ઉપર બેસનાર ન્યાયમૂર્તિએ એવો સુકાદો આપ્યો કે “આ

અસહમાન સ્ત્રીનું લગ્ન હિંદીધર્મની ક્રિયા મુજબ કરવામાં આવ્યું છે. પણ જે લગ્ન ખ્રીસ્તિયધર્મની ક્રિયાનુસાર થયાં ન હોય તે આ યુનીયન સરકારને મંજૂર નથી. તેથી આવાં લગ્નો આ કોર્ટ ગેરકાયદેસર ગણે છે. હિંદી સ્ત્રીઓ પોતાના પતિની કાયદેસર પત્નીઓ કહી શકાય નહિ. આવા કારણ પરત્વે આ બાઈ કેપકોલોનીમાં દાખલ થઈ શકે નહિ.” આ ચુકાદાથી તો હિંદી કોમનો સદ્વન્તર નાશ હતો. એટલુંજ નહિ પણ કાયદેસર વારસ નહિ કરવાથી હિંદી મીલકતનો વારસ સરકારજ થઈ શકે. વળી હિંદી ધર્મોનું અને હિંદી સ્ત્રીઓનું પણ આમાં હડહડતું અપમાન હતું. વધુમાં આ ચુકાદા પછી ‘યુનીયન પાર્લામેન્ટ’ ભરાઈ તેમાં પણ આવોજ કાયદો સરકારે પસાર કર્યો. ગાંધીજી સરકારની આ ખૂરી ઇચ્છા સમજી ગયા અને આમ નજ થવું જોઈએ એવી સરકાર પાસે માગણી કરવા છતાં કંઈ ખની શક્યું નહિ. આ પ્રશ્ન એવો ભારી હતો કે એકની ખાતર પણ સત્યાગ્રહની લડત ચલાવવી જોઈએ. આમાં સ્ત્રીઓએ પણ ભાગ લેવો જોઈએ. પ્રથમ કસ્તુરબા તૈયાર થાય એવી તેમની પ્રયત્ન ઇચ્છા હતી. તે ઇચ્છાના પ્રથમ પ્રયત્નમાં જે વાતો માતૃશ્રી કસ્તુરબા સાથે થઈ તેજ આ પ્રસંગમાં મુખ્યત્વે જણાવવાની છે. છતાં તે આખા પહેલાં હિપરની હકીકત જરૂરની ધારી પ્રસ્તાવરૂપે આપી તે માટે વાચકોની ક્ષમા માગીશ.

એક દિવસે-આસરે સને ૧૯૧૩ ના ઑગસ્ટ માસના દિવસોમાં-સવારે બાપુજી અને કસ્તુરબા બન્ને જણ રસોડામાં હતાં. વિદ્યાર્થીઓ તેમજ અન્ય મળીને ત્રીસથી પાંત્રીસ જણની રસોઈ થતી. તે રસોઈ કરવામાં ગાંધીજી અને કસ્તુરબા પણ સામેલ થતાં. મને એમ યાદ છે કે કસ્તુરબા રોટલી વણતાં હતાં, અને ગાંધીજી રસોડામાં છુટક કામ કરતા. આ પ્રસંગે ગાંધીજી હસતાં હસતાં

કલ્પ:-“તને એક હકીકત કહું ? તું ગુસ્સે તો નહિ જ થાય ને ?”

“ તમારા ઉપર ગુસ્સો ? શા કારણે ? હું ક્યારે તમારા ઉપર ગુસ્સો કરું છું ? ”

“ ના મારા ઉપર નહિ, સરકાર ઉપર. ”

“સરકાર ઉપર ? મને સમજણ પડતી નથી કે હું શા માટે સરકાર ઉપર ગુસ્સો કરું ?”

“કારણ કે સરકાર એવું કહે છે કે તું મારી ઓરત નહિ પણ રાખ (રાખેલી સ્ત્રી) છે. ”

“કલ્પ સરકારે ! તેનું કપાળ ! સરકારને તેવું કયાંથી સ્મરે છે ! સ્મરે નિર્લજ્જ જણાય છે. તેનું તો માથું ફોડે તેજ દાવનો છે. ”

“શું કરવું તે તમે સ્ત્રીઓએ જાણવું છે. અમે અમારું ફોડી લઇએ છીએ. હવે તમારા ઉપર ધાડ આવી છે. તેના ઉપાય તમે સ્ત્રીઓ કરો. ”

“ અમે શું કરીએ ! અમારાથી શું થાય ? ”

“ જાહો ! તમારાથી ઘણું થાય. અમે જે ન કરી શકીએ તે ખદુ તમારાથી થાય. ”

“ કહો ત્યારે શું થાય ? ”

“હું કહું તો તું માનીશ ? મહારા ખતાવ્યે રસ્તે તું જઇશ ?”

“થાય તેવું હશે તો જરૂર માનીશ, કહો તો ખરા ? ”

“અમે જેમ સરકાર સાથે લડીએ છીએ તેમ તમે પણ લડો.”

“તમે શું લડો છો ? તમે તો જલમાં જઇને બેસો છો. ”

“તમે પણ જલમાં જાઓ. અને સહુથી પ્રથમ તું જા. ”

“જલમાં જવાય ? સ્ત્રીઓ જલમાં જઇ શકે ? ”

“હા, સીઓ તેથી પણ નધારે દુઃખ વેઠી શકે છે. તું એમ તો માને છે ને કે આપણી હાલ સત્યની છે ?”

“હા, હું એમ માનું છું. જનરલ રમટસ આપણને નાહક સતાવે છે.”

“તો સત્યને ખાતર આપણે શું દુઃખ ન ઉઠાવી શકીએ ? સત્યવાદી હરિશ્ચન્દ્ર રાજાએ સત્યની ખાતર રાજપાટ તજ્યું, બ્રૂખમરાથી ટળવળ્યા, અંતે તેજ સત્યને ખાતર ચોતાના રોહીદાસ દીકરાને વેચ્યો, ચોતાની તારામતી સીને વેચી, છોકરો તથા તારામતી બન્ને રાજા પુશીથી વેચાયાં, અસહ્ય દુઃખ વેઠવું પડ્યું. આવું દુઃખ આપણે નથીજ સહન કરી શકવાનાં. એવા મહાપુરુષોને એવાં દુઃખ પડ્યાં તો આપણે શી વિસાતમાં ?”

“પણ એ ક્યાં અને આપણે ક્યાં ? તે તો દેવ પુરુષ જવાં.”

અને આપણે તેમનાં છોકરાં પણ દેવ પુરુષ જવાં ઇચ્છીએ તો થઈએ. તેમણે તેવું જોર ન ખતાવ્યું હતા, તો દેવ પુરુષ જવાં ન મનાતા. તારામતીના કુંળની તું અને હરિશ્ચન્દ્રના કુંળનો હું આપણે પણ તેજ રસ્તે જઈ શકીએ. વળી જો આપણા ધર્મ મુજબ તો જ્યાં હું ત્યાં તું, અને તું ત્યાં હું હોવાં જોઈએ. નળ પાછળ દમયંતી ગઈ, સાત દિવસોના અપવાસ સહ્યા, જંગલમાં ભમી. પારધિનો ત્રાસ સહ્યો, માસીને ત્યાં છુપી રહીને ગુલામી કરી. આ બધું આપણે કેમ ન કરી શકીએ ? દમયંતીએ જ કહ્યું છે તેવો તારો ધર્મ નથી ? અને પછી મારી સી નહિ પણ સરકાર કહે છે તેમ મારો રાખ થવું હોય તો તારે કાંઈ સહન કરવાનું રહેતું નથી. જોઈ ત્યારે તારે મારી સાથે થવું છે કે પત્ની થવું છે ? રાખ થવું હોય તો કાંઈપણ કહેવાનું નથી, પત્ની થવું હોય તો મરવું પડશે. શું પસંદ છે ?”

“રાખ તો નહિજ.” કસ્તુરબાએ દઢ નિશ્ચયપૂર્વક કહ્યું.

“તો અમારી સાથે જલમાં જવા તૈયાર થા.”

“તમે જશો અને ઠહેશો તો અમારો છુટકો છે?”

“કેમ હા છે ને? જલમાં જવાની હિંમત છે ને?”

“હા તૈયાર છું, જલમાં જઇશ.”

“પણ એક સરત. જ્યાં સુધી સમાધાન થાય નહિ ત્યાં સુધી બહાર રહેવાનું નહિ. જલમાંથી નીકળે કે તુરત પાછું જવાનું. જઇને પાછી પડે, તે કરતાં બીલકુલ ન જાય તે સાફ.”

“પણ જલનો ખોરાક મને સહી શકશે?”

“તું કળાહાર કરજે. ફળ સિવાય બીજું કંઈ ખાઈશ નહિ.”

“જલમાં સરકાર પ્રળ આપશે?”

“સત્યાગ્રહથી પ્રળ પણ લેવાશે. જ્યાં સુધી ફળ આપે નહિ ત્યાં સુધી અપવાસ કરવા.”

“તમે તો મરણનો રસ્તો ખતાવ્યો, મને તો લાગે છે કે હું ખાછી આવનારી નથી. જલમાંજ મરી જઇશ. માફ શરીર સાવ બિમાર છે.”

“ઝાડો, તેથી બીજું શું? તારો અને મારો ભોમ આ સેવાની ખાતર જલમાં અપાય તેજ મારે જોઈએ છે. તું જો જલમાંજ મરીશ તો તેના જોડે આનંદ મોક્ષ મેળવવામાં પણ મને નથી મળવાનો; અને ખરેખર હું તને જગદંબા તરીકે પૂજીશ.”

પૂજ્ય કસ્તુરબા તૈયાર થયાં. જલમાં ત્રણ માસ રહ્યાં. કળાહારનો ખોરાક મેળવવાને ત્રણ દિવસ સુધી મેરીટ્રસખર્ગની જલમાં અપવાસ કરવો પડ્યો. ત્રણ માસ પૂરા થતાં હાડ, ચામ અને તેમાં રહેતો પ્રબળ થયેલો આત્મા લઇને બહાર નીકળ્યાં.

આ કર્મચન્દ્રાસ વિના હિંદનો અને માનવજાતિનો ઉદ્ધાર કંઈકે છે ખરો?

પ્રસંગ ૧૮ માં:—

મુંડીભર સત્યાગ્રહીઓનું આત્મસમર્પણ

દક્ષિણ આફ્રિકાની સત્યાગ્રહની લડત ત્રણ વિભાગે લડાઈ હતી. પ્રથમ શરૂઆત માત્ર દ્રાન્સવાલના સને ૧૯૦૭ ના યુની કાયદાને રદ કરવા માટે થઈ હતી. પણ ત્યાંની સરકારની હિંદી કોમ પ્રત્યેની પ્રત્યે વર્તણૂકનું પરિણામ એવું આવ્યું કે હિંદી કોમની જે માગણીઓ સ્વીકારવાનું સરકારે સ્વપ્ને પણ નહીં ધારેલું તે બધી માગણીઓ સ્વીકારવી પડી. સત્યાગ્રહની છેલ્લી લડત સને ૧૯૧૩ ના સપ્ટેમ્બરની ૨૨ મી તારીખે શરૂ થઈ હતી. ત્યાંના હિંદીઓનાં દુઃખો નગરે જોવાને આપણા સ્વર્ગસ્થ ગોખલે સાહેબ: દક્ષિણ આફ્રિકા આવ્યા તે વખતે યુનીયન સરકારના પ્રધાનોએ તેમને વચન આપેલું, કે જે હિંદીઓને ૩ પૈ. નો કર ભરવો પડે છે તેમાંથી તેઓને મુક્ત કરવામાં આવશે. હિંદ માતાના એક મહાન પુત્રરત્નને આપેલું વચન યુનીયન સરકારે પાળવું જ જોઈએ એવી હિંદી પ્રજાની માગણી હતી. પણ ત્યાંના મુલકી ખાતાના પ્રધાન મી. ફીશરે એવી હકીકત જાહેર કરી કે યુનીયન સરકારે મી. ગોખલેને તે કર નાબૂદ કરવાનું વચન આપેલું જ નહિ. ગાંધીજીએ તાર મારફતે ગોખલે સાહેબને પૂછીને ચોકકસ કર્યું કે પ્રધાનો સાથે થયેલી મુલાકાત દરમિયાન થયેલી વાતચીતમાં સરકાર પૈ. ૩ નો કર તદ્દન નાબૂદ કરશે એવી તેમને ખાતરી મળી હતી. સરકારની આ વર્તણૂક તો અસહ્ય થઈ પડી. હિંદના એક મહાન નરને આપેલું વચન સરકાર ન પાળે તો તે આપણે લડીને પણ પળાવવું, એ હિંદી તરીકેની આપણી પ્રવિત્ર ફરજ છે એમ મહાત્મા ગાંધીજીએ ખાતાના સાથીઓને કહ્યું. વળી આ કરની કથા પણ

હૃદયદ્રાવક છે. ગીરમીટમાંથી 'હુટું' થયેલું ચાર માણસનું એક હુટુંબ ત્યાં રહે. જેમાં સાધારણ રીતે એક પુરુષ, તેની સ્ત્રી, તેનો સોળ વરસની જીમ્મરનો છોકરો અને તેર વરસની છોકરી એમ ચાર માણસો હોય. તેમને દર માથા દીઠ પૌં. ૩ લેખે દર વર્ષે ૧૮૦ રૂપિયા કર તરીકે આપવા બોધાયે! કમાણી કરતાં કર વધારે હતો. તેથી તે દુઃખી લોકોને કર આપવાના પૈસા મેળવવાને કેવા રસ્તા લેવા પડતા તેનો ચિતાર આપતાં હૃદય અને હાથ કમ્પે છે. આવો નિર્દય અને અનાચારના મૂળરૂપ રાક્ષસી કર ખ્રિસ્તીશ સહતનતમાં હિંદી પ્રજા સિવાય કોઈ પણ પ્રજાને આપવો પડતો હોય એવું જાણમાં નથી; એલુંજ નહિ પણ સુધરેલી તેમજ અણસુધરેલી કહેવાતી પ્રજાઓમાં આવો રાક્ષસી કર હયાત હોય અને તેનો નિભાવ થઈ શક્યો હોય તેવો દાખલો ઇતિહાસમાં પણ કદાપિ નહિ જડે.

આ કર નાબૂદ કરે તેવું વલ્લભ સરકારનું નહોતું, તેમજ ખીલ માગણીઓ પણ સરકાર કોઈપણ કાળે સ્વીકારનાર નથી એવા પત્રો મુઠ્ઠી પ્રધાન તરફથી ગાંધીજીની મારફતે હિંદી કોમને મળી ચુક્યા હતા. સરકારનું આવું મક્કમ વલ્લભ એ બારે મુસ્કેલી હતી. વળી સાત વરસ સુધી લંબાયેલી લડતને કારણે ઘણા લોકો લડતથી કંટાળી ગયા હતા. સેંકડોનાં ગુજરાનનાં સાધનો ચાલ્યાં જયાં હતાં, લોકોનો જિત્સાહ મંદ પડ્યો હતો. તે ઉપરાંત લોકોને પણ લાગ્યું કે સરકાર નમ્યું આપે તેમ નથી. આવી અશ્રદ્ધાથી જુસ્સો દબાઈ ગયો હતો. ગાંધીજીની પાસે રહેનારા સત્યાગ્રહીઓના મનમાં પણ સંકેત રચાઈ કરતો હતો. વળી વધુ મુસ્કેલી તો એ હતી કે આપણજ ડેટલાઈ બાઈઓ કોમના લાભની વિરૂદ્ધમાં વર્તન ચલાવી હિંદીકોમનો નાશ કરવામાં યુનીયન સરકારના હાથમાં કુંડાડારૂં થઈ રહ્યા હતા. આવી

સ્થિતિમાં સરકારની સાથે સત્યાગ્રહની લડત કેવી રીતે ચલાવવી તેનો વિચાર કરવાને ગાંધીજી કેટલાક સત્યાગ્રહીઓ સાથે પોતાની બેઠાન્સખર્ચની ઓફિસમાં બેઠા. ખરી રીતે તો ગણ્યા ગાંઠ્યા સત્યાગ્રહીઓથીજ લડત જીતવાની હતી. ગાંધીજીએ પણ સમય વર્તા લીધો. તેમણે બહુ ટુંકે કામ કરનારાઓમાં નવું જીવન ફેરવું પડ્યું. તે રાત્રે પોતાની ઓફિસમાં પેલા જુજ સત્યાગ્રહીઓને પોતે જ અપ્રતિમ શાયર અને દલતાનો પરિચય આપ્યો છે તે નોંધવા જવો છે. બહુ વિચાર કરી ગંભીરભાવે બોલાયલા દરેક શબ્દે સાંભળનારાઓનાં હૃદયને ઉશ્કેરી દીધાં. —“આ સમયે આપણને માલૂમ થાય છે, કે લડનારા આપણે મુઠ્ઠી-ભરજ છીએ. થોડા લડનારા હોય તેથી હું લેશમાત્ર પણ નિરાશ થતો નથી. જો એકજ સત્યાગ્રહી સત્યને વળગી રહી, કુઝયા કરી પોતાનો પ્રાણ અર્પવ તૈયાર થશે તો યુનીયન સરકાર હારી બેસવાની એ મારી ખાત્રી છે. પો. ડો. ડો. કર રદ કરાવવા માટે હું એકલો જીવનપર્યંત ઝુઝીશ. હું યુનીયન સરકાર સામે બળવાખોર થઈશ. (I shall be a rabal against the Union Government) અને ગાંડા માણસની પેઠે દક્ષિણ આફ્રિકાના એક ખૂણેથી બીજે ખૂણે ભટકીશ. આ દેહમાં જ્યાં સુધી આત્મા રહેશે ત્યાં સુધી હું એકલો લડીશ. તમારામાંથી જેને આવવું હોય તે આવજો.” ઉપરનાં વચન સાંભળી, ત્યાં બેઠેલા સત્યાગ્રહીઓનાં હૃદય ઉકળ્યાં. તેઓએ એકે અવાજે કહ્યું, “અમે પણ આપની સાથે અંત સુધી રહીશું, અમે જીતશું અગર મરીશું. અન્ય ઇચ્છા નહિ કરીએ.” ગાંધીજીએ આનંદસહ સાંભળ્યું અને વળી બોલ્યા:—તમે પણ નિશ્ચય કયો હોય તો હવે આટલી વાત ધ્યાનમાં લેજો. જ્યાં સુધી આ રાક્ષસી કર રદ ન કરાવીએ ત્યાં સુધી હિંદ તરફ નજર ન કરશો, ત્યાં

સુધી હિંદ તમારી માતૃભુમિ છે એ રમણુમા' પણ ન લાવશો, ત્યાં સુધી હિંદના કિનારે પગ મુકવાનું પણ ન ઈચ્છશો, ત્યાં સુધી તમારાં માબાપ, તમારી બહાલાં સ્ત્રી, તમારા છોકરાં કે ભાઈભાડુને પણ યાદ ન લાવશો. આપણે ચોડા છીએ તેથી કદાપિ કડત વરત્રોનાં વરસ પણ લંબાય. બીજી દરેક જાતની ઉપાધિમાંથી મુક્ત થઈ આપણે કડતનેજ સમસ્ત જીવન અર્પી દેવાનું છે. તમે તેમ કરવાને તૈયાર છો ? જવાબ મળ્યો કે “અમે હિંદને બૂલીશું, બીજી કાંઈપણ જાતની ઉપાધિ નહીં બોરતાં અમારું સર્વસ્વ આ કડતમાંજ હોમીશું.” આ વચન સાંભળતાં મહાત્માશ્રી સંતુષ્ટ થયા. આ મહાયજ્ઞ ઉપર થયેલી પ્રતિજ્ઞાથી દક્ષિણ આફ્રિકા ખળભળ્યું. દુનિયા જાણે છે. દેવો પણ જાણે છે.

હિંદીઓએ તો બાળપણથી આવા પ્રસંગો સાંભળ્યા છે. શીખ રાજ્યના સ્થાપનાર ગુરૂ ગોવિંદસિંહનું અર્પણ આપણે નથી વિસરી ગયા. લાખો નિરાશાઓ વચ્ચે તૈયાર થયેલા ફક્ત પાંચ યુવાનોની મદદથી ધર્મરાજ્ય સ્થપાયું. આપણે તે વાત ભૂલી ગયા નથીજ કે ગુરૂજીએ આત્માર્પણ કરે એવો એક જુવાન માગ્યો, હજારોમાંથી એક હોયો થયો, તેને સંતાડ્યો છતાં હજારો બેઠેલા લોકોને દેખાડ્યું કે માતાજીને તે યુવાનનો ભોગ આપ્યો ! લોકોએ તે દેવસ્થાનમાંથી લોકોનો પ્રવાહ વહેલો પણ ફીટો. છતાં પણ એક પછી એક એમ બીજા ચાર યુવાનો ગુરૂજીને જીવન આપવાને તૈયાર થયા ! ત્યારે ગુરૂ ગોવિંદસિંહે જયનાદ કયો. જે કાર્યમાં સર્વસ્વ અર્પણ થાય ત્યાં વિજય વિના અન્ય કાંઈ હોઈજ ન શકે. આ ઘટનાનું દક્ષિણ આફ્રિકાની જડ ભુમિમાં પણ પરિવર્તન થયું. હિંદી-લોકો આનું તત્ત્વ સમજી શકશે, અને સંપૂર્ણપણે સમજાય તો હિંદસ્વરાજ્ય હાથકંકણની જેમ નજરે જણાય.

અસંગ ૧૯ માં:—

સત્યાગ્રહની છેલ્લી લડત-ધરથી શરૂઆત

૬. આફ્રિકાની સત્યાગ્રહની લડત ચાર તબક્કે પુરી થઈ ચોથી લડતથી તેનો અંત આવ્યો. મહાત્માજીએ યુનીયન સરકાર સાથે સમાધાનીથી ચાલવાને પણ પ્રયત્નો કર્યા. ઘણી આજીજી કરી, ઘણી મુલાકાતો લીધી પણ યુનીયન સરકારે કાંઈ દાદ આપી નહિ. દુનીઆના લોકોને તેમજ સત્તાધારીઓને ચમત્કાર જોઈએ છે. તે ચમત્કાર ખતાવવાનો મહાત્માજીએ નિશ્ચય કર્યો. સત્યાગ્રહની લડત ચાલવવાનો નિશ્ચય કર્યો ખાદ શરૂઆત કયાંથી કરવી તેનો નિર્ણય થયો. પુરુષાર્થીને બીજું શું સૂઝે? ઘેરથીજ શરૂઆત કરવાનું ઠરાવ્યું. ફિનીક્ષમાં શિક્ષક તરીકે કામ કરનારાઓ, લાયક ઉમ્મરના ચારેક વિદ્યાર્થીઓ, ઈન્ડિયન ઓપિનિયનમાં કામ કરનાર બે ગૃહસ્થો, તથા તે વખતે ત્યાં થોડા વખત માટે રહેવા આવેલા શેઠ રસ્તમજી-“કાકા” તેમજ ચાર સ્ત્રીઓ મળી કુલ ૧૬ જણને તૈયાર કર્યા. તા. ૧૫ સપ્ટેમ્બર સને ૧૯૨૩નો દિવસ નક્કી થયો. તે દિવસ આવ્યો. તે દિવસની તેજસ્વી સવાર બહુ રમણીય લાગી. કાંઈ ઓર આનંદ ફિનીક્ષમાં છવાઈ રહ્યો હતો. તે આનંદ સાથે ગંભીરતાનાં પણ ચિહ્ન હતાં, સત્યાગ્રહીઓ સરકાર સાથે લડે, જલમાં જાય, બહાર નિકળે, પાછા જલમાં જાય, એમ જ્યાંસુધી સરકાર હિંદી કોમની બધી માગણીઓ કબુલ ન કરે, ત્યાંસુધી લડયાજ કરવું આ નિશ્ચય બધાનો હતો. કોઈ પુછતું કે સરકાર સાથે સુલેહ કયારે થશે? મહાત્માજી કહેતા, કે “આપણા મરણ પછી પણ થાય” કોઈ પુછે કે “આપણે પ્રીતી મળતું કયારે?” મહાત્માજી ગંભીરભાવે કહેતા-કે “ન પણ મળાય, લાંબા સમય સુધી સરકાર સુલેહ ન કરે અને આપણે

જેલમાં મરી જઇએ, અગર દેશપાર થઇએ.” આ જવાબ આપવા છતાં તેમના હૃદયમાં એવો નિશ્ચય હતો કે આપણી લડત તદ્દન શુદ્ધ હશે તો સરકારની મગદૂર નથી કે લાંબો વખત છૂટી શકે. આપણે શુદ્ધ દાનતથી, ખરા જીગરથી, ઠોઠપણુ ખરાં જીગરથી, ઠોઠપણુ જાતનો ખાદ્ય ઢોળ રાખ્યા સિવાય, સત્યની ખાતર, ધર્મની ખાતર, સ્વદેશની ખાતર-ભારતજનનીની ખાતર-મરવાને તૈયાર હોઇશું, જેલમાંજ મરવા તૈયાર હોઇશું તો પછી આ સંસારની ચાલકશક્તિ આપણામાં એવું દૈવીબળ મૂકશે કે આપણી સામે આપણો હરીફ ઉભો નહિ રહી શકે. મહાત્માજીનાં આ વચનો મનમાં રાખી સર્વે પોતપોતાની તૈયારી કરવા લાગ્યા. લશ્કરમાં જતાં સિપાઇને જટલો સામાન જોઇએ તેટલો સામાન ખધાએ લીધો. ખધો સામાન ભેગો કરી તેમાંથી જ્યારે પોતાની શક્તિ મુજબ સર્વેએ ઉપાડી લીધો ત્યારે કશુંજ વધ્યું નહિ. આ ખધી તૈયારી કરી ખપોરના સાડાઅગિઆર વાગે ખધા એકઠા થયા. દરરોજ જ્યાં પ્રાર્થના થતી હતી ત્યાં ગાંધીજીના ચહેરાની ગંભીરતા કંઈ ઓરજ હતી. ખધાઓને તૈયાર કરી વિદાય કરતાં તેમને કાંઈ દુઃખ તો થતું હશે. સ્વાભાવિકરીતેજ તેમને એવા વિચાર આવતા કે—“આ ખધાઓ મારી સલાહથી તૈયાર થયા છે. તેમનો પુરેપુરો જોખમદાર હું છું. તેમને દુઃખમાં નાખવા, જીવના જોખમમાં ઉતારવા અને જેલમાં સડવા દેવાની સલાહ આપવા મને શો અધિકાર છે? મારાથી બૂલ્લ તો નથી થતી? હું મારી પ્રકૃતિને વશ થઈ, મોહાધીન થઈ આખી હિંદી ઠામને જોખમમાં નાખતો હોઇશ તો હું પ્રભુ માસે શો જવાબ આપીશ?—પણ હરકત નહિ. હિંદની ખાતર હું તે જોખમદારી ઉઠાવી લઇશ. પ્રભુ જાણે છે, કે હું નિષ્પાપ છું!” આવા વિચાર ગાંધીજી ઘણી વખત કરતા. આ વિચારમાં

ને વિચારમાં છૂટા થતી વખતે પ્રાર્થના કરવા બેઠા. તે પ્રસંગને યોગ્ય બે ભજન ગાવા સચવ્યું—

પ્રથમ ‘વૈષ્ણવ જન તો તેને કહીએ જ પીડ પરાધ બણેરે’
અને પછી “હુઃખીઆનો વિસામોરે માડી તારી ઝુંપડી.”

સ્વ. જીવાભાઈ અમીચંદ કૃત છેલ્લું ગીત ગાતાં સર્વેનાં હૃદય દ્રવિત થયાં, પ્રેમથી ભિંજાઈ ગયાં, શૈશ્યથી અંકિત થયાં. આ માતાની સેવામાં આપણે પ્રાણ સમર્પણ કરશું, એવી ભાવના સહુના હૃદયમાં પેદા થઈ. પ્રાર્થના થઈ રહ્યા પછી શાંતતા પ્રસરી. ગમગીનીમાં ગાંધીજીની આત્મા થઈ. બધાએ ઉઠી વારાફરતી તેમને ચરણે પડી આશીર્વાદ મેળવ્યા, કે “વિજય મેળવે ન મેળવે, પણ પ્રભુની ખાતર, સત્યની ખાતર, ભારતભૂમિની ખાતર જીવે અને મરે એવી શક્તિ તમે મેળવે.” વખત થતાં સર્વે સ્ટેશન તરફ વળવા માંડ્યાં. બે અઢી માઈલનો સ્ટેશન સુધીનો પંથ વાતોમાં અને આનંદમાં કપાયો. ગાંધીજી પગમાં જુતાં નહિ, માથે ટોપી નહિ, હાથમાં એક સંસ્થાનવાસીનું બાળક લઈને સ્ટેશને સુધી અમો બધાંએને વળાવવા આવ્યા. તે વખતનો આનંદ ઉત્સાહ કંઈ ઓરજ હતો. સત્યાગ્રહની ભારે હાલચાલનો તે વખતે કાંઈજ ખ્યાલ નહોતો કે જે કામની શરૂઆત થતી હતી તેની પાછળ તેનું પરિણામ કેવું ભારે છે ! પણ દેશને માટે જલજનાએ જઈએ છીએ તે વિચારજ અમોને ખુબ આનંદ આપતો. વળી આ ઉત્સાહમાં ઉમેરો થયો. સ્ટેશન ઉપર જવામાં સડેજ વિલંબ થવાથી ટ્રેન આવી પહોંચી હતી એટલે અમારે ઉતાવળથી જઈને બેસીજ જવાનું રહ્યું. બીજા વર્ગની મુસાફરી કરવાની હતી. સાધારણ રીતે બીજા વર્ગના ડબ્બા હિંદીઓ માટે નાખા હોય છે અને દરેક ટ્રેનમાં એક કે

એ ખાનાં હોય છે. પણ ડાહ્યામાં સમાઈ રહે તેટલી સોળ જણની સંખ્યા તો અમારી હતી એટલે અમે જ્યાં ખાલી જગ્યા મળી ત્યાં બેસી ગયા. ટ્રેન ઉપડતાં પહેલાં ટીકીટ બેનારે અમને કહ્યું, કે તે ડાહ્યા યુરોપીઅનો માટે છે માટે ઉતરી જાઓ. અમે જવાબ આપ્યો, કે અમે ઉતરવાના નથી. સહેલો રસ્તો એક જ છે-કે હિંદીઓ માટેનો રીઝર્વડ ડાહ્યા દર્શીવનાર પાટીયું આ ડાહ્યાને જ લગાડી દો. એટલે અમારે ઉતરવાની જરૂર નથી. આ રકઝકમાં ટ્રેન ઉપડી. બીજું સ્ટેશન આગળ ત્યાં આગળ ગાડું તેમજ પેલા ટીકીટ તપાસનાર સાહેબ સ્ટેશન માસ્તરની મદદ લઈને અમેને ઉતારવાને આવ્યા. અમે ઠાંઠપણ દરકાર રાખ્યા સિવાય જવાબ ખહુ જ ટુંકો આપ્યો. “ઉતરવાના નથી. શક્તિ હોય તો અને શક્ય હોય તો અમને કેદ કરો.” આ જવાબ સાંભળી સ્ટેશન માસ્તર ત્યાંથી બાગ્યા. પેલા ખન્ને સાહેબો ખીજવાયા, પણ શું કરે? તેઓનો ખીજવાટ અમે ઠાંડે પેટે સંભળતા હતા. જવાબજ આપતા નહોતા. ટ્રેન ચલવી. ચાલતી ટ્રેને ઇન્સ્પેક્ટર સાહેબે આવીને અમને નમ્રતાથી ખૂબ કહ્યું અને પછી ‘રીઝર્વડ’નું બોર્ડ લગાવ્યું. અમને આનંદ થયો. ઉત્સાહમાં વધારો થયો. અમે ધારેલું કે અમારે ભારે ભાડું ખર્ચી ટ્રાન્સવાલની હદ ઓળંગવા ન જવું પડે અને અહીંજ સરયાત્રહ ચલવી જેલમાં જવાય તો વળી ઘણું ‘સારું’. અમારા હૃદયની દબતાની છાપ રેલવેનાં માણસો ઉપર સચોટ પડી અને અમે જીત્યા. અમને લાગ્યું કે—“સારી શરૂઆત તેજ જીતની શરૂઆત છે.”

પ્રસંગ ૨૦ માં:—

પાંચ હજાર માણસોની કૂચ-ઉપરાઉપરી ત્રણ કોર્ટનાં
આમંત્રણ

સોળ જણનું પહેલું મંડળ જલજનનાં પહોંચી મયું.
એટલે સત્યાગ્રહની લડત જાહેર થઇ ચુકી. હિંદીઓના દરવાજા
ખુલ્લા થયા, ચારે બાજુથી જલ જવાની તૈયારીઓ થઇ રહી.
તે દરમિયાન મહાત્માજીએ ફિનીક્ષમાં રહી ત્યાંની બધી વ્યવસ્થા
કરી દીધી. ફિનીક્ષવામીઓને સરકારે જલમાં મોકલ્યા તે હકી-
કત પહોંચતાં મહાત્માજી જોહાન્નમર્ગ ઉપડયા. ત્યાં જઇ બધી
ગોઠવણ કરી, હિંદી સ્ત્રીઓને જલજનના માટે વિદાય કરી, અને
અન્ય મિત્રોને પણ મોકલ્યા. નાતાલથી ટ્રાન્સવાલ અને ટ્રાન્સ-
વાલથી નાતાલ એમ ભ્રમણ થતા મંડયું. આ સમયે બનેલી એક
ની ઘટનાની હકીકત આગળ આવી ગઇ છે. ન્યૂકેસલ નામના
પ્રજણામાં ભારે હડતાલ જમી. ઘણા હિંદીઓ જમા થયા. તે-
ઓને લઇ ગાંધીજીએ જોહાન્નમર્ગ તરફ કૂચ કરવા માંડી.
આ કૂચનું રસિક બચાન આગળ આપ્યું છે તે વાચક મિત્રોને
યાદ હશે આ ભારે સંઘ-આસરે પાંચ હજાર માણસોનું સરઘસ
મહાત્મા ગાંધીજી, મીં. કેલનએક, તથા કીસ્ટોફરની સરદારો
નીચે દરરોજના દશેક માઇલ આગળ ધપતું; તે સરઘસમાં તદ્દન
અજ્ઞાન મજૂર, અસંસ્કારી તેમજ અનેક વ્યસનો તથા ખૂરી
આદતોથી ટેવાયેલાં માણસો હતાં. છતાં તાજુખીની વાત એ
હતી કે આ સરઘસમાં મિતાહાર તથા પાણી સિવાય કશાનો
ઉપયોગ થયો નથી. કોઇએ દૂધો પ્રિસાદ કર્યો નથી. કોઇએ
ચોરી ચાડી કરી નથી. અને તાલીમ લીધેલું સૈન્ય જમ સેનાપ-
તિના હુકમ મુજબ ચાલ્યાં કરે તેમ આ હજારો માણસોએ

ચાલ્યા ક્યું. આ સ્થિતિમાં ટ્રાન્સવાલની હદ ઓળંગીને ટ્રાન્સ-
વાલમાં દાખલ થવાની જગા આવી એટલે ત્યાં પડાવ નાખ્યો,
અને સરકારને જાહેર ક્યું કે, “આશરે પાંચ હજાર માણસોની
સાથે હું ટ્રાન્સવાલમાં દાખલ થાઉં છું. તેઓને સરકારના કાયદાની
વિરુદ્ધ ચુપકીથી ઘુસાડી દેવાની મારી જરાપણ ઇચ્છા નથી. પણ
જમા થયેલા માણસોની પુરતી ખરદાસ માટે તેઓને ટાઇસ્ટોય
ફાર્મ ઉપર લઈ જવાની જરૂર છે એટલે તેઓને હદ ઓળંગા-
વ્યા સિવાય બીજે ઉપાય નથી. સરકારને વાજબી લાગે તો આવી
રીતે દાખલ થતા બધા માણસોને પકડી કબજે કરે, નહિ તો
સહીસલામત ધારેલે મુકામે જવા દે.” જવાબમાં સરકારે સરહદ
ઉપરના ઇમીગ્રેશન અમલદારને મોકલ્યો. અમલદારે જોયું કે આ
દળ અટકે તેમ નથી. જલમાં પણ પુરી સકાય તેમ નથી એટલે
જવાની રજા આપી. આનંદના પોકારો સાથે તેઓ ટ્રાન્સવાલની
હદમાં દાખલ થયા. અને આગળ ચાલ્યા. ફટ્ટી નવેમ્બર ૧૯૧૩ના
રોજ પામફોર્ડ નામના ગામ પાસે ગાંધીજીને પકડવામાં આવ્યા અને
વૉલકસ્ટ ગામની ડોર્ટમાં ખડા કરવામાં આવ્યા. મહાત્માજીને
પકડયા તે વાત દળના માણસો નહોતા જાણતા. વળી એકાએક
પકડવામાં આવ્યા તેથી ડોઇપણ જાતનો ખંદોખસ્ત કરી શકાયો
ન હતો, તેથી પકડાયા બાદ ગાંધીજીએ સરકારને તાર કર્યો.
તેમાં તેમણે જણાવેલું કે:—“સત્યાગ્રહના મુખ્ય પ્રચારકને સરકારે
પકડયો છે તે ખુબજ આનંદની વાત છે, પણ મારે કહ્યા વિના
નથી ચાલતું કે મને પકડીને સરકારે જે રસ્તે લીધો છે તે
રસ્તો વાજબી રીતે જોતાં અત્યંત ઘાતકી છે. સરકારને જરૂર
ખબર હોતીજ જોઇએ, કે આ ભારે કૂચમાં મારી સાથે ૧૨૨
સ્ત્રીઓ અને ૫૦ નાનાં બાળકો છે. આ નિર્દોષ જીવોના રક્ષણાર્થે
શરીરના નિર્વાહ પુરતું ખાવાનું મળે છે. આવી સ્થિતિમાં મને

તેઓની પાસેથી ખેંચી લેવો એ સરકારનું અન્યાયી અને દયા-
હીન પગલું છે. ગદ્ ગદ્ મને પકડયો તે વખતે કોઇને કલા-
વિના હું નીકળી આવ્યો છું અને તેથી એકાએક ગેરહાજરીને
કારણે બધાં માણસો કોપવશ થઇ જાય એવો સંભવ છે. આથી
હું સરકારને વિનંતિ કરું છું કે મને કૂચમાં સામેલ થવાની
આજ્ઞા આપવી અગર તો તે બધા લોકો માટે ખોરાકી વગેરેનો
બંદોબસ્ત કરી તેમને રેલ્વે માર્ગે ટાલ્સ્ટોય પ્રામ ઉપર પહોં-
ચાડી દેવાં. આ મુશીબતમાં તે લોકોમાંથી મુખ્યત્વે કરીને સ્ત્રીઓ
અને બાળકોમાંથી કોઈના જીવને જોખમ આવશે તો તેની જ-
વાબદાર સરકાર રહેશે.” ગાંધીજીએ ઉપર મુજબ સરકારને
આપેલા સંદેશાનું પરિણામ એ આવ્યું, કે તેમને પૈાં. ૫૦ (રૂ. ૫૦)ના જમીન ઉપર છૂટા કર્યાં. પાછા તેઓ દળમાં સામેલ
થયા. બીજાજ દિવસે સ્ટેડરટન નામના ગામ પાસે તેમને પકડ-
વામાં આવ્યા. ત્યાં ગાંધીજીએ ઉપર જણાવેલાં કારણોસલ પોતાના
કામની મુદત મુલતવી રાખવાની કોર્ટને અરજ કરતાં કોર્ટે
તા. ૨૧મી સુધી મુદત લખાવી. પણ જ્યાં ચારે બાજુથી આમંત્રણ
થતાં રહે ત્યાં એકાદ પણ સ્વીકાર્યા વિના કેમ ચાલે ? તા. ૧૧
મીને દહાડે ગ્રેલોગસ્ટાડ નામના ગામની નજીક નાટાલના ડંડી
ગામની કોર્ટમાંથી ત્રીજું વૉરન્ટ નીકળ્યું. આ વખતે ગાંધીજીને
પકડવાને વૉરન્ટ સાથે મોટર લઇને સરકારનાં માણસો આવી
પહોંચ્યાં. તે પ્રસંગે એક વિચિત્ર ઘટના બની. ઘટનાઓ તો ઘણી
સરળ હોય છે પણ તે માહેનું તત્ત્વ ઘણું ગંભીર હોય છે.
સત્યાગ્રહની લડતની શરૂઆત થઇ ત્યારે શ્રીયુત પોલીસ ઇન્સાંડમાં
હતા. ગાંધીજીએ એવો નિશ્ચય કરેલો કે હિંદી કોમે દ. આફ્રિકામાં
લડત ચલાવવી અને શ્રીયુત પોલીસે હિંદમાં આવી દ. આફ્રિકામાં
હિંદી પ્રજાની ચાલુ સ્થિતિ સમજાવવી. આ કામ માટે એકલા

શ્રીયુત પોલાકજ લાયક હતા. આવી સૂચનાનો તાર મળતાં શ્રીયુત પોલાક ઇંગ્લંડથી નીકળ્યા અને કેપટાઉન ખંદે ઉતર્યા. જોહાન્સબર્ગ આવીને જાણ્યું કે ગાંધીજી હજારો માણસોની કુચમાં સામેલ છે. ડરબનથી ત્રીજે દિવસે હિંદુસ્તાન આવવાની આગમોટ ઉપડવાની હતી જેથી થોડા કલાક ગાંધીજીને અધવચ મળી લઈ અમુક સૂચનાઓ મેળવવાની હતી. જ્યારે પોલાક ગાંધીજીને મળવા આવ્યા તે વખતે ડંડીની કોન્ટ વૉન્ટ પણ આવેલું. ખન્ને સનેહી ભેટયા. શ્રીયુત પોલાકે હિંદ તરફ રવાના થવાની આજ્ઞા માગી. પણ ઈશ્વરે કાંઈ જીદ જ નિર્મેલું. આજ્ઞા માગતાં ગાંધીજીએ કહ્યું, હું જઈ છું. હવે તો પાછું અવાશે નહિજ. હું પરખારો જલમાંજ જમશ. તમે મારી જગા સાચવો.

શ્રીયુત પોલાક અમકયા, પણ ધીમે અવાજે બોલ્યા, “હિંદ તરફ જવાનું શું?”

મહાત્માજી એકજ પળમાં હજારો વિચારો અને મુશ્કેલીઓનો ઉકેલ લાવી નિશ્ચયપૂર્વક બોલ્યા:—હિંદ તરફ જવાનું માંડી વાંજો, ત્યાં જવાની હવે જરૂર નથી. ઇશ્વરની ઇચ્છા એવી હોવી જોઈએ કે હિંદ તરફ જઈને હિંદી પ્રજાની સેવા તમે બજાવશો તે કરતાં અને રહી આ હજારો નિરાધાર બાઇઓની સેવામાં રહેવું તે વધારે જરૂરનું છે. ઇશ્વરેચ્છાએ તે પ્રજામાંથી છુટા થવાય અને વાજખી લાગે તો હિંદ તરફ જાએ. પણ તમને પણ નામદાર શહેનશાહની મહેમાનગીરી સ્વીકારવાનો સુઅવસર આવી લાગે તો મહદ્ભાગ્ય! હિંદમાં જવા કરતાં પણ વધુ સંગીન સેવા જલમાં જવાથી થઈ શકશે. પ્રભુએ તમને વાજખી સમયે મોકલ્યા છે, અને તેનો હેતુ એજ હોવો જોઈએ.”

જાણસા ખાતર શ્રીયુત પોલાકે પૂછ્યું:—“પણ બાઇ,*

*શ્રીયુત પોલાક મહાત્માશ્રીને હંમેશાં વાતચીતમાં તેમજ પત્રવ્યવહારમાં ‘બાઇ’ શબ્દથીજ સંબોધિ છે.

હિંદુસ્તાન તરફ જવાની પણ તેટલીજ જરૂર છે, કેમ નહિ ?”

“જરૂર છે, પણ તેટલી નહિ જે ફરજ પ્રભુએ સામે લાવીને મૂકી દીધી તેનો અનાદર કર્મચોગીથી ન થાય. વળી આપણે અહીં પુરતું બળ ખતાવી શકીએ તો પછી હિંદુસ્તાન જવાની કાંઈ જરૂર નથી. આપણું કામ, આપણો આર્તનાદ, આપણું દુઃખ, આપણી વીરતા હિંદની પ્રજાને જગાડશે. હું અને તમે શું કરવાના છીએ ? તમે હિંદની પ્રજાની સમક્ષ બાવણુ આપો તેના કરતાં તેમની સેવામાં જલજનાએ જતાં તેમના હૃદયને વધારે જાત્રત કરી શકશો. વળી હિંદની પ્રજા જાગે અને આપણે ઉઘીએ તો પણ શું બનનાર છે ? માટે હવે તો ઇશ્વરી-આમંત્રણ સ્વીકારી તમે અહીં રહી જાઓ અને હું જાઉં છું,” એમ કહી ચાલુ કાર્ય સંબંધે જોષ્ટી સૂચના આપી સર્વને ભેટીને મહાત્માજી સરકારી મોટરમાં ડાંડીની કોર્ટમાં હાજર થયા,

તા. ૧૧ નવેમ્બર ૧૯૧૩ના રોજ ડાંડીની કોર્ટમાં ગાંધીજી ઉપર કામ ચાલ્યું. માજિસ્ટ્રેટને કેસ ચલાવવા જેવું કાંઈ નહોતું. ગાંધીજી ઉપર જે આરોપ મુકાયો હતો તે તેમણે પોતેજ કબૂલ કર્યો, એટલે તેની કાયદેસર અગર ગેરકાયદેસર જે શિક્ષા થાય તે વેધી લેવાની હતી. માજિસ્ટ્રેટે ખયાલ કરવાને કહ્યું પણ ગાંધીજીએ તેમ ક્યું નહિ. માજિસ્ટ્રેટે એમ પણ સૂચવ્યું કે ગાંધીજી સહેજ પણ પોતાનો ખયાલ કરે તો આરોપમાંથી છૂટી શકે તેમ છે, છૂટવાની તેમનામાં શક્તિ પણ છે. છતાં ગાંધીજીએ પોતાનો ખયાલ કર્યો નહિ. પણ કોર્ટદ્વારા સરકારને જવાબ આપ્યો કે:-

“ભારતવાસીઓને ન્યાય આપવાની ખાતર હું મારા તરફથી કહેવા માશું છું, કે આજે મારા ઉપર જે આરોપ મૂકવામાં આવ્યો છે તેનો હું નાતાલ પ્રાંતના ઘણા પુરાણા રહીશ તરીકે

સ્વીકાર કરે છે. હું એમ માનું છું કે જ લોકોને મારી સાથે સામેલ રાખ્યા છે તેઓને એક પ્રાંતમાંથી બીજા પ્રાંતમાં લઇ જવા તે અનુચિત નથી. હું એ પણ કહેવા માનું છું કે કોલસાની ખાણોના માલિકોને નુકસાન પહોંચાડવાની મારી સ્વેચ્છા પસંદ કરી નથી. પણ હડતાળથી તે વેપારીઓને બારે નુકસાન પહોંચ્યું છે એ બહુ મને ખેદ થાય છે. જો ગેરો શુદ્ધ પાસે હિંદી મજૂરો છે તેઓને મારી સવિનય વિનંતી છે કે મારા-દેશખંડુઓ ઉપર જો ૩ પાંડનો રાક્ષસી કર છે તે તેઓએ રદ કરાવવો જોઇએ. માનનીય ગે.ખંડે સાહેબને કર રદ કરવાનું જનરલ સમિટિ વચન આપ્યું હતું તે વચન હવે પાળવું જોઇએ. જ્યાં સુધી તે કર રદ કરવામાં નહિ આવે ત્યાં સુધી હડતાળ કાયમ રાખવાની અને બીજા માગીને પણ પેટ ભરવાની સલાહ આપવાની હું મારો પ્રજા સમજું છું. દુઃખ સહન કર્યા સિવાય આ ઘોર અન્યાયનો અંત આવનાર નથી.”

ઉપરનો જવાબ સરકારને પહોંચાડવાની ખાત્રી આપી માજિસ્ટ્રેટ શિક્ષા કરતાં કહ્યું કે “મી. ગાંધીએ ગુન્હાનો સ્વીકાર કર્યો છે. તે પોતે એક સ્વચ્છ, સુશિક્ષિત અને સદ્ગુણી છે. તેઓ બહુ ખૂબીને સરકારી કાયદાનું ઉલ્લંઘન કરે છે. પોતાના દેશી ભાઈઓના કલ્યાણાર્થે પોતે દુઃખમાં પડે છે અને પોતાની પ્રજાને પણ દુઃખમાં નાખે છે. તેમને સરકારી કાયદાનો ભંગ કરવા માટે શિક્ષા કરતાં મને ઘણું દરદ થાય છે. છતાં મી. ગાંધી જોવા સ્વદેશાભિમાની વીર નરને દંડ દેવાનું કામ મારા હાથમાં છે તેથી હું મગરૂર પણ થાઉં છું. હું તેમને રૂ. ૬૦૦ દંડ અથવા ૬ માસની સજાત જાલની શિક્ષા કરું છું, અને મારા તરફથી હિંદી પ્રજાને કહું છું કે જ્યાં સુધી હડતાળ બંધ નહિ રહે ત્યાં સુધી કર રદ નહિ થાય. માટે હિંદી મજૂરોને

મારી સલાહ છે કે તેમણે કામે લાગી જવું.”

શિક્ષાનું ફરમાન થયા બાદ સ્ટોન્ડરટન અને વાલકસ્ટની કોર્ટમાં જુદી જુદી શિક્ષાઓ થઈ અને કુલ સવા વર્ષની જલ્લ મળી. જલ્લ જતાં ગાંધીજીએ સમસ્ત હિંદી મજૂર લાઇઓને એક સંદેશો મોકલ્યો, કે “જ્યાંસુધી ત્રણ પૌંડનો કર નાબુદ ન થાય ત્યાંસુધી હડતાળ ચાલુ રાખતી.” પછી શ્રીયુત પોલાક અને કેલનબેકને પણ પકડીને ત્રણ ત્રણ માસની જલ્લબત્તાએ મોકલી દીધા. શ્રીયુત પોલાકને કેદ કરતી વખતે ડ. આફ્રિકાના ચીફ ઇમીગ્રેશન અમલદાર મી. અમની પોલીસની મદદ લઈ સર્વ મજૂરોને ત્રાંસવાલની હદમાંથી પાછા નાતાલ સુધી આવવાના ઇરાદાથી આવ્યા હતા તેમણે સર્વને રોકાવા કહ્યું, પણ મજૂરો અટક્યા નહિ. “મહાત્મા ગાંધીજી સિવાય અમને કોઈ અટકાવનાર નથી.” એમ એકે અવાજે બધા બોલી ઉઠ્યા; પણ શ્રીયુત પોલાક વચ્ચે પડ્યા, બધાઓને સમજાવ્યા અને ગાંધીજીની ઇચ્છા જણાવી એટલે સરકારના હુકમ મુજબ બધાઓને ખાસ ટ્રેનોમાં બેસાડી નાતાલમાં મૂકી દેવામાં આવ્યા, અને તે સવેને કોલસાની ખાણોની હદને જલ્લની હદ ઠેરવીને જલ્લની શિક્ષા કરવામાં આવી !

પ્રસંગ ૨૧ મો:—

સર્વવ્યાપી હડતાળ-આઠ વીરોનું બળિદાન.

મહાત્માજી તા. ૧૧ નવેમ્બર ૧૯૧૩ના રોજ જલ્લમાં ગયા. હકીકત વીજળી વેગે ફેલાઇ ગઇ. અને હિંદી પ્રજા ઉપર ભારે અસર થઇ. ગુલામીમાં પડેલી પ્રજાને દુઃખ એજ ઉત્કર્ષને

રસ્તો છે. પોતાના ઉપર થતા અત્યાચારથી નમાલા માણસનું લોહી પણ ઉકળી આવે છે. ચારે બાજુથી પુરાયેલી ખિલાડી પણ છેલ્લી વખતે અનુની બની દુઃખ દેનારનું બળું પકડે છે. દક્ષિણ આફ્રિકામાં રહેતી હિંદી પ્રજા અજ્ઞાન સત્ત્વહીન અને બીનકેળ-વામણી હતી. સરકારના જીલ્લમશી તે ઘણું શીખી, નામદાંઈ મૂકી મર્દ બની; અને વગર નિશાળે, વગર પુસ્તકોના અભ્યાસથી એકાએક કેળવાઈ ગઈ. પ્રજાની ઉન્નતિમાં કેવળ અક્ષરજ્ઞાન કશું કરી શકતું નથી. તેની સાચી કેળવણી તો તેના વિચારપલટામાં રહેલી છે. વિચાર કેળવાતાં પોતાની શક્તિનું જ્ઞાન થાય, હૃદયમાં એકાએક નવજીવન આવે, અને ગમે તેવા સંજોગોમાં પણ તે પ્રજા માથું ઉંચકવા તૈયાર થાય અને ક્ષણવારમાં જીલ્લમગારની ગુલામીની ધુંસરી ફેંકી દઈ શકે. ગાંધીજીને જલમાં નાંખી દક્ષિણ આફ્રિકામાં શાન્તિ ફેલાવવાની સરકારની નીતિ નિષ્પ્રજ નીવડી. તેમના જલખાનાની ખખરે તો હિંદી પ્રજાના હૃદય ઉપર બદુલ અસર કરી. હજારો માણસો જોએજો મહાત્માશ્રીને જોયા પણ નહિ હોય, કોઈ દિવસ નામ પણ સાંભળ્યું નહિ હોય, તેવા મનુષ્યોએ જાણ્યું કે “ગાંધી મહારાજ નામનો એક આપણો દેશી બાઈ છે, તે રાજા જેવો છે. ભગવાન જેવો બલો છે. ગોખલે રાજા આવ્યા હતા તેમનો બાઈ અને બાઈબંધ છે. તે ગોખલે રાજાને સરકારે વચન આપ્યું હતું કે આપણા ઉપર ત્રણ પૌંડનો કર છે તે કાઢી નાંખીશું છતાં કર કાઢ્યો નહિ અને ગોખલે રાજાને દગો દીધો. તેમનું અપમાન કયું માટે પેલા ગાંધી મહારાજે આપણા બલા માટે સરકાર સાથે તકરાર કરી. તે તકરારમાં તે મહારાજે પોતાની રાષ્ટ્રીને જલમાં મોકલી. પોતાના બધા કુંવરોને જલમાં મોકલ્યા, અને પોતે પણ જલમાં ગયા. આપણા રાજા જલમાં ગયા આપણા દુઃખને ખાટે; અને આપણે

કેમ બેસી રહીએ ? ચલો નીકળી પડો. ગોરા લોકોની મજુરી ખંધ કરે.” આમ હજારો લોકો વાતો કરતા થઈ ગયા. અસં-
 તોષ વહ્યો અને દરેક મજુરની કાઠીઓમાં, શેરડીઓનાં ખેતરોમાં,
 ખાણોમાં, હિંદી મજુરોએ હડતાલ શરૂ કરી. શહેરમાં હડતાલ, હિંદી
 મજુરોની હડતાલ, હિંદી ખાનગી નોકરોની હડતાલ, હોટેલોના
 ખીજમતદારોની હડતાલ, રેલવે હિંદી મજુરોની હડતાલ, આ
 પ્રમાણે વરસાદની રેલ માફક હિંદી હડતાલ નાટાલમાં ફેલાઈ
 ગઈ અને તેમાં ૨૦,૦૦૦ મજુરો સામેલ થયા. આ બધા
 મજુરો શેઠની મહેરબાની ઉપર જીવતા હતા. શેઠને ગમે
 તેવું અને ગમે તેટલું ખાવાનું તેઓને મળતું, હડતાલ પડવાથી
 મળતી ખોરાકી ખંધ થઈ. તે બધાઓના ભરણ પોષણ માટે
 જલ બકાર રહેલા હિંદી આગેવાનોએ તૈયારી કરી અને હજારો
 માણસોને પોતાના મુકામે જોઈતી ખોરાકી પુરી પાડી. આ કામ
 શી રીતે ચાલ્યું ? તેની વ્યવસ્થા શી રીતે થઈ ? દરેક હડતા-
 લીઓની જરૂરિયાત શી રીતે પુરી પાડી શકાય ? આ પ્રશ્નોના
 જવાબ અત્યારે આપણે ન આપી શકીએ. તેનો ખ્યાલ પૂરણ
 નહિ આવે. જાઓના ઘરમાં એક માસની ખોરાકી હોય તેઓ
 એક માસની હડતાલ નીભાવી શકશે, પણ જાઓને બીજા દિવ
 સનો ખોરાક શેઠ પાસે લેવાનો છે, તેવા મજુરોને માટે એક
 માસ કે પંદર દિવસ હડતાલ નીભાવવી એ મહા મુશ્કેલ કામ
 છે. આપણા વીસે હજાર હડતાલીઓ આવાજ હતા. આ
 પ્રસંગનું એક ખ્યાન કરવું જોઈએ. કિનીક્ષ જે મહાત્માશ્રીનું
 મુખ્ય સ્થળ હતું અને જ્યાંથી હિંદી છાત્ર નીકળતું હતું ત્યાં
 પણ આશુબાણુની કાઠીઓમાં હડતાલ પાડીને પંદરસો મજુરોએ
 આશરો લીધો હતો. જે લોકો મુશ્કેલીથી ગ્રેસનું કામ સમેટી
 શકતા હતા, તેઓના ઉપર આ પંદરસો મજુરોની ખરદસ કર

વાની દરજ્જા આવી પડી. પ્રેસમાં કામ કરી છાપું કઢાડવું, પંદરસો મજુરોને ખાવાનું પુરું પાડવું, તેઓમાંનાં માંદાઓને સંભાળવાં, તેઓના મિજાજને સંભાળવાં. તેઓને આશ્વાસન આપી સમજુત આપી નિભાવવાં; આ બધું કરવું બહુ મુશ્કેલ હતું. પણ દૈવી શક્તિથી તે વખતે ત્યાંની નિશાળનો એક ન્હાનો પાંચ છ વરસનો બાળક પણ મ્હોટા માણસ જેટલું કામ કરી શકતો. છથી આઠ વરસનાં બાળકો પણ પ્રેસનું કામ તે વખતે કરતાં. અઢીમાઇલ દૂર સ્ટેશન ઉપર જઈ ટપાલ લાવવી લઈ જવી, પારસલો લાવવાં અને લઈ જવાં, રસ્તો ભયંકર, હડતાલના તોફાનની ખીંક. દરકરી કાયદો અને તે ઉપરાંત આજુબાજુના ગોરા જમીનદારોના મેનેજરોની ધમકી, તેઓનું જંગલી જાનવરોને છાજી તેવું વર્તન !! એક મેનેજરે તો પ્રેસના કોઇપણ માણસને બંદુકની ગોળીથી ઉરાડી મુકવાની ધમકી આપેલી; આવી ભયાનક દશામાં પણ નાનાં બાળકો નિર્ભયપણે પોતાનું કામ કરતાં. આ તાલીમ દુનિયાની કોઈ પણ સંસ્થામાં બાળકોને નહિજ અપાતી હોય. વળી આ તાલીમ ઉપરાંત હૃદયની તેટલીજ ઉદારતા કે જ્યાં સુધી ગરીબ મજુરો ઉપરથી ત્રણ પૌંડનો કર નાણુદ થાય નહિ અને પોતાથી મોટી ઉમ્મરના સહાધ્યાયીઓ જલમાં ગયા છે તેઓ પાછા આવે નહિ ત્યાં સુધી ધી, દૂધ, અને ખાંડ લેવાં નહિ. આવી સમજપૂર્વકની પ્રતિજ્ઞા હું ખાત્રીથી કહું છું, કે કોઇ મોટા માણસે આવી પ્રતિજ્ઞા લેવાની તે બાળકોને સૂચના કરી નહતી. તેમના ઉદાર હૃદયનીજ આ પવિત્ર સ્ફુરણ હતી ! તે દરમિયાન મુશ્કેલીના વખતમાં હતું છતાં દૈવી હતું, તેનો ખ્યાલ આપણે હાલ નહિ કરી શકીએ, મહાત્માજીના આત્મબળે તે બધી ઘટના ઘડાઈ હતી, આવું વાતાવરણ ફેલાવ્યું હતું. સો. મા. તિલક મહારાજના જલમાં જતી

વખતના ઉદ્ધાર આપણે ઉપરની હકીકતમાં પ્રજેલા વધુ સ્પષ્ટ-
તાથી જોઈ શકીશું.—“જે દેશના કલ્યાણાર્થે પોતે મહા પ્રયત્ન
કરી રહ્યા છે તેમાં ઈશ્વરી સંકેત એવા હશે કે પોતાના જલ
જવાથી દેશને વધારે કાયદો થશે.”

આ હડતાળમાં હિંદી પ્રજા ઉપર જે જે અન્યાયો અને
જુલમો થયા છે તેનું ચિત્ર આપતાં હાથ કંપે છે. હડતાળીઆઓ
ઠેક સુધી શાંત રહ્યા હતા. કોઇપણ જગોએ તોફાન ઠર્યું નથી,
આમ શાંતિથી દિવસો પસાર થાય તો હડતાળ ટકી રહે માટે
જમીનદાર શેઠોએ અને તેમના મેનેજરોએ પોલીસની મદદ લીધી.
તે વખતે નાતાલમાં લશ્કરી કાયદો અમલમાંજ હતો. પોલીસની
મદદથી ગરીબ હડતાળીઆ મજુરો ઉપર જુલમ કરીને તેમને
ઉશ્કેર્યા; અને પછી પોતાના ખયાવને બહાને પ્રકટ હડતાળ આગળ
ન વધે અને ત્રાસને લીધે જલદીથી તેના અંત આવે એવા હેતુથી
આઠ દશ હડતાળીઆઓને ગોળીથી ઠાર કર્યા. એક કોઠીના
મેનેજરે તો પોતાના એક મજુરને ભાલાથી મારી નંખાવેલો! આ
સત્યાગ્રહની લડતમાં પણ છેલ્લે પૂર્ણાહુતિમાં આઠ વીર હિંદીઓનું
લોહી રેડાયું. તે વીરોના લોહીથી હિંદી પ્રજા જીતી. આખરે
સુલેહ થઇ. વીરનું લોહી એજ ખરેખરી શાન્તિ. એ લોહી સ્વ-
તંત્રતા અને સ્વધર્મનું સ્થાપક છે. ભારતપુત્રો! તમારું લોહી
શીતળ ટેકરીઓની હવા ખાઇને ઠંડું પડી ગયું છે! ક્યારે
ઉઠજશે? શૈર્યમિશ્રિત ક્યારે થશે? માતૃસ્નેહ અને માતૃભાવથી
ક્યારે રંજાશે?—ભાવીએ કાંઇ નિમ્નું તો હશેજ!

પ્રસંગ ૨૨ એ—

જેલમાં સ્થિતપ્રજ્ઞની દશા: હિંદમાં લોકજન્યતિ.

: મહાત્માજી આશરે સવા માસ જેલમાં રહ્યા પછી તે વખતે તેમણે જરાપણ ચિંતા કરેલી નહિ કે, પેલા હજારો મજૂરોનું શું થયું હશે ? ખીજા સત્યાગ્રહીઓનું શું થયું હશે ? લડત નરમ પડી હશે કે જોર જીપર છે ? તેમને ઓરેન્જ રીવર ફીસ્ટેટના મુખ્ય શહેર ‘હોલોમ ફ્રાન્કન’ માં લઇ જવામાં આવ્યા. તેમને માટે બધી સગવડ કરવામાં આવી. મહાત્માજી કળાહાર કરતા હતા તેથી જેલના અમલદારો તરફથી લીલો તેમજ સુકો મેવો પુરો પાડવામાં આવતો. તેમની ખરદાસ માટે ખાસ એક માણસ રોક્યો હતો. આમ આ વખતની જેલ મહાત્માજીને માટે સરળ હતી. ડોક્ટર કામ પણ કરવા દેતો નહતો પણ મહાત્માશ્રીએ જણાવ્યું કે કોઇપણ જાતનું કામ કર્યાં સિવાય તેમનું શરીર સાફ નહિ રહે. શારીરિક શ્રમ, તેજ ઉત્તમોત્તમ દેવા છે, રોગનો શત્રુ છે, અને પૌષ્ટિક પણ છે. આવી દલીલથી છેવટ મહાત્માજીને બગીચામાં કામ કરવાની રજા મળી. આમ મહાત્માજીના દિવસો જેલમાં કામ કરવામાં, પ્રભુ સ્તવનમાં, કાંઇક તામીલ ભાષાના અભ્યાસમાં અને પુસ્તકો વાંચવામાં વ્યતીત થવા લાગ્યા. છતાં નવાઈની વાત એ હતી કે બહાર શું બને છે તે માટે તેમને ખીલકૂલ જાણાસા નહોતી. કોઇને ‘પૂછ્યું’ પણ નહોતું. જેલના કાનુન વિરુદ્ધ થઇ હંમેશાં વર્તમાનપત્રો વાંચવાની માગણી કરી હોત તો તે મળી શકત અગર ન મળત તોપણ ખીજા જેલીઓ જમ ચુપકીથી બહારની હકીકત મેળવતા અને વાંચતા તેમ મહાત્મશ્રી પોતે પણ મેળવી શકત, અગર વાંચી શકત, પણ તેમણે તેમ ન કર્યું. સ્વાભાવિક રીતેજ તેમને તેવી ઈચ્છા ન થઇ, તેનું કારણ વાયકમિત્રો સમજી શકશે.

પ્રભુ કર્તાહતા છે. આ સંસારનો નિયામક છે. જે હલન-
 ચલન થાય છે તેમાં તે શક્તિરૂપે છે. જે ઉત્પાત થાય છે તેમાં
 તે કારણરૂપે છે. જે પ્રજાકીય વિપ્લવો થાય છે તેમાં તે નેતા-
 રૂપે છે. પ્રજામાંથી જે મનુષ્યો નેતારૂપ થઈ આવે છે તે તો તેમની
 છાયા માત્ર છે. ભગવાન શ્રીકૃષ્ણ પ્રભુએ ગોવર્દ્ધન પર્વત ટેચલી
 આગળી ઉપર તોડ્યો અને ગોપ લોકોએ પોતાની લાકડીના ટેકા
 આપ્યા, તેમજ આ સંસારમાં થતી બધી હીલચાલોમાં મૂળ
 શક્તિરૂપ, મૂળ કારણભૂત તે પરમાત્મા છે. તેને જે ઠીક લાગે
 છે તે મુજબ થયાં બળ્ય છે. મનુષ્યે તો પોતાનો ધર્મ બજાવવાનો
 છે. પ્રભુ જે સ્થિતિમાં મુકે તે સ્થિતિમાં રહી કામ, ક્રોધ, લોભ
 અને મોહથી વિમુખ થઈ આત્માની સ્થિરતામાં પોતાની પ્રજા
 બજાવવાની છે. આ બધી હકીકત સંસારનાં બધાં શાસ્ત્રોમાં
 આપણે વાંચીએ છીએ. બધા ધર્મો જુદી જુદી ભાષામાં અને
 જુદી જુદી રીતે સમજાવે છે. પણ પ્રિય વાંચનાર! એ સર્વ
 સૂત્રોને જોણે જીવનમાં ઉતાર્યા છે, અને તેને અમલમાં મૂકતાં
 કર્તાપણના હુપદથી જે રહિત છે, તેવો આદર્શ પુરૂષ આપણી
 વચ્ચે છે. જોણે હજારો તો શું પણ લાખો માણસોનાં હૃદયને
 ભ્રમરત કર્યા છે-જેની સલાહ અને સંમતિથી હજારો માણસો
 પોતાનું લોહી માટીભૂમિની સેવામાં રેડવા તત્પર થયેલા છે, જેની
 સ્નેહમુદ્રાના દર્શનમાત્રથી પાપાણુહૃદય પણ પીગળી બળ્ય તેમ
 છે, જેના કર્મે સંન્યાસથી, પ્રેમસૌર્યથી, માટીભક્તિના બળથી આખી
 ભારતપ્રજા ગળું ઉઠી છે, જેના નાદે હિંદના તે વખતના વાઇ-
 સરોય નામદાર લૉડ હાર્ડિન્ગનું હૃદય પીગળાવ્યું હતું, જે
 પ્રજાની ગર્જનાના નાદના બળે સ્વ. ગોપલે ખૂબ ઘૂમ્યા, અને
 ગર્જના, તે ગર્જના જેની કીરકાકથી ઉત્પન્ન થઈ તે "કર્મેનિષ્ઠ-
 કર્મેરીર મહાત્માને પ્રભુએ જગમાં મોકલ્યા ત્યારે ત્યાં આત્મનિષ્ઠ

અધને રહ્યા ! તે વખતે જાણે કે હ. આફ્રિકાની સરકારના એક
કેદી સિવાય પોતે વિશેષ નથી તેવી સ્થિતિમાં-પૂણે 'સ્થિતપ્રજ્ઞ'ની
સ્થિતિમાં રહ્યા. હૃદયમાં કિંચિત્ માત્ર અસ્થિરતા નહિ,
ચંચળતા નહિ, પરમાત્માની શક્તિ પ્રત્યે અશ્રદ્ધા નહિ, આશંકા
નહિ, કર્તાપણું નહિ, સર્વ પ્રભુનું છે-તે મહદ્ તત્ત્વનું છે અને
તેજ સર્વ સંભાળશે, તેમાં માથું મારવું તે મહા પાપ છે-આવી
અદ્ભુત ભાવના જોની રોગરગમાં અને લોહીના વહનમાં એતપ્રોત
થઈ રહેલી છે, તેવા સ્થિતપ્રજ્ઞ મહાત્માશ્રી પેલી જગતમાં રહ્યા.
તેમના સ્થૂળ દેહને ત્યાં રહેલો તમે કહો.

પણ પ્રકાશને પામેલા તેમના આત્માએ, પેલા મહદ્ તત્ત્વના
અંશે શું કયું ? તે બધી વાત જાણો છો ? નાતાલમાં તદન
અવ્યવસ્થા થઈ રહી. યુરોપી પ્રજા આ હિંદી સંઘબળ જોઈ નવાઈ
ખામી. જે લોકો અને વર્તમાનપત્રો હિંદી લોકોને નમાલા કહી
આળો દેતાં અને તેઓને ગુલામીમાં રાખવાની કિમાયત કરતાં
તેઓ હવે સમજી ગયાં કે "હિંદી પ્રજામાં પણ મનુષ્યત્વ છે,
તેઓને ન્યાય મળવો જોઈએ. તેઓને આપણી સમાન હકો મળવા
જોઈએ." એટલુંજ નહિ પણ હવે તો જનરલ સ્મટ્સ અને જનરલ
બોથાની રાજ્યપદ્ધતિ સામે તીવ્ર આક્ષેપો પણ થવા માંડ્યા.

હિંદુસ્તાનમાં તો ગજબ થયો ! મુંબઈ, કાશી, કલકત્તા,
લાહોર, મદ્રાસ, અલાહાબાદ વગેરે મુખ્ય શહેરમાં તેમજ હિંદનાં
ગામડાંઓમાં ભારે હીલચાલ થઈ રહી. કેટલીક જગ્યાએ તો હ.
આફ્રિકાની સરકારના અમાનુષી વર્તનથી ગુસ્સે થઈ લોકોએ
કોષાવેશમાં જનરલ સ્મટ્સ, જનરલ બોથા અને મી. ફીશરનાં
પુતળાંને ગ્રથિડા હપર ખેસાડી બહનામ કરી ખાળી મુક્યાં !
આમ કરવું વાજબી હતું કે નહિ તે હું કહેતો નથી પણ હ.

આફ્રિકાના હિંદીઓ ઉપર થતા અત્યાચારથી હિંદમાં રહેલી પ્રજાની લાગણી ઠેટલી દુઃખાયેલી તેનું આવા લાગણા માપ ખતાવે છે. હિંદમાં હજારો રૂપિયા ભેગા થયા. તેમાં ગરીબમાં ગરીબ માણસે પણ ફાળો આપ્યો. હ. આફ્રિકાના હિંદીઓની મદદ માટે જવા પવિત્ર ભાવે અને સ્નેહપૂર્ણ હૃદયે હિંદે પૈસા આપ્યા છે તેવા ભાવથી (અત્યારે થયેલા તિલક સ્વરાજ્ય ફાળા સિવાય) ખીજા કારણસર આપ્યા નથી. હુરદ્વાર ગુરકુળના વિદ્યાર્થીઓએ ખંધાતા પુલ ઉપર મજૂરી કરીને જ પૈસા એકઠા કર્યા તે આ ફંડમાં આપી દીધા. શાંતિનિકેતનના વિદ્યાર્થીઓએ પણ એવીજ મહેનતથી પૈસા મેળવી તે ફંડમાં આપ્યા. પેટલાદ ખોડિંગના વિદ્યાર્થીઓએ સંયમ પાળી પોતાના ખોરાકમાંથી પૈસા ખચાવીને તે ફંડમાં ભર્યા. દેશભક્ત સુરેન્દ્રનાથ બેનરજી અને વિદુષી સરોજીની નાયડુ જવાંએ આર્તનાદથી હિંદીઓના હૃદયને જગૃત કર્યો અને પ્રજાની એ ઘેરી ગર્જનાએ હંચાળુ હૃદયના વાઇસરોયને જગૃત કર્યો. તેમણે મદ્રાસમાં ઠાંઇપણ સંકેત સિવાય એકરાર કર્યો કે “૧૮૫૭ના ખળવા પછી ઠાંઇપણ કારણસર હિંદમાં આવી અશાન્તિ ફેલાઇ નહોતી અને વડી સરકાર તે માટે યોગ્ય ઉપાય લે નહિ તો તે અશાન્તિથી જ પરિણામ નીપજ તેનો જોખમદાર હું નથી.”

હ. આફ્રિકાનું દુઃખ એઈ માત્ર હિંદી પ્રજાનેજ લાગણી થઈ હતી એમ નહિ પણ સહૃદય અંગ્રેજોને પણ તેથી લાગુ લાગી આવતું. દિલ્હીની ગંજાવર સભામાં એક અંગ્રેજ પાદરીએ પોતાના જીવનની સારી કમાણી સરખા ત્રણસો પાંડ એકઠા કર્યા હતા તે આપી દીધા. પછીથી જાણ્યું કે તે પાદરી ખીજા નહિ પણ પોતાનું સર્વસ્વ આપવા તૈયાર થયેલા અને મહા તકલીફો વેઠી આ બધી દુઃખદ ઘટના એવાને બંતે હ આફ્રિકામાં પધા-

રેલ! સાધુચરિત્ર મી. સી. એફ. એન્ડ્સ હતા. આમ પાંચ હજાર માઇલ ઉપર જે ઘટના થઈ રહી હતી તેનો પડઘો હિંદમાં પડ્યો તેનું શું કારણ? તે કોણે કયું? ત્યાંના લોકોની સ્થિતિ સમજાવવાને આવનાર તેમનો વકીલ મી. પોલાક પશુ જલમાં જઈ પડ્યો, પોતાના પતિ જલમાં ગયા, જેથી તેમની પ્રજા પોતે ખજાંવની જેમજે એવી સમજાવતી મી. પોલાકની જગે મીસીસ પોલાકે લીધી. અને ત્યાંથી હિંદ તરફ રવાના થયાં. પણ “એક અંગ્રેજ લલના તેમાં વગી મીસીસ પોલાક જેવી સહૃદય અને ખાદોશ સ્ત્રી હિંદમાં આવી હ. આફ્રિકાના હિંદીઓની હિમાયત કરશે તો જરૂર હિંદમાં અશાન્તિ બહુ ફેલાશે અને કદાપિ તે પાછળથી અસાધ્ય નીવડે” તેવા દીર્ઘદર્શી વિચારથી સ્વ. ગોખલેએ મીસીસ પોલાકને મોખ્યાસાથી પાછાં વાળ્યાં! આવી રીતે એકાએક હિંદના ત્રીસ કરોડ વતનીઓનાં હૃદયમાં ખળભળાટ કરાવનાર કોણ? મહાત્મા ગાંધીજીનું શરીર નહિ, પણ તેમનો સખળ આત્મા! હિંદબાળકોના આત્મા એવા સખળ હો!

પ્રસંગ ૨૩ મો:—

વિલાયતમાં સત્યાગ્રહને ઘોડ

હિંદમાં મહાત્મા ગાંધીજીએ લરકર ભરતીનું કાર્ય હાથમાં લીધું તે પહેલાં જે પત્રિકા છપાવેલી તે એટલી તો સંપૂર્ણ છે કે તેના ખુલાસામાં વધુ લખવાની કે ઓલવાની જરૂર રહેતી નથી. સ્વદેશપ્રેમી હિંદીના મનમાં થતા દરેક પ્રશ્નોના ખુલાસા તેમાં આપેલા છે. તેમાંનું દરેક વાક્ય ભારે અર્થવાળું છે તેમ વિચારપૂર્વક વાંચનારને જણાઈ આવશે. છતાં તે પત્રિકા વાંચનારના હૃદયમાંથી સવૃક્ષામુક વિચાર તો નથી જ જતો એવું એ

ચણાઓની સાથે વાત કરતાં અનુભવ્યું છે. તે વિચાર એવો છે, કે ‘ મહાત્માજીનું હૃદય ઉદાર છે, મહાણુ છે અને તેથી પોતે ઘણી વાતો સ્વીકારી લે છે. પણ જો હિંદીઓ-સ્વદેશપ્રેમી યુવાનો સેવા અર્થે લશ્કરમાં જોડાશે તેઓનું સ્વમાન અંગ્રેજ અમલદારો બળવશે નહિ. તેઓનું હડહડતું અપમાન થશે, તેઓની સાથે ઉદ્ધતાધર્ષી વર્તશે, અંગ્રેજ લશ્કરની પાયરીમાં તેમને મૂકશે નહિ. અને અંતે જો હિંદી યુવાનો સામ્રાજ્યના રક્ષણ ખાતર અને હિંદના માનની ખાતર પોતાનું લોહી રેડવા રણભૂમિ ઉપર ગયા હશે તેઓ નિરૂત્સાહી થશે. ’ આવી શંકા ઘણાઓ કરે છે. મને લાગે છે કે તે શંકા તદન ગેરવાજ્જીબી અને અસંભવિત છે એવું માનવાની પણ જરૂર નથી. આપણને ઘણી વખત એવા અનુભવ થયા છે. છેલ્લો અનુભવ એવો તો સચોટ છે કે દરેક હિંદીના હૃદયપર કોતરાઈ રહ્યો છે. નામદાર લોડ વિલીંગ્ડને આપણા નેતાઓને મુજબની યુદ્ધપરિષદમાં હાજર રહેવા આમંત્રણ આપ્યું. સામ્રાજ્યને મદદ કરવાની શુદ્ધ દાનત હૃદયે રાખી ખધા આગેવાનો પરિષદમાં હાજર થયા, છતાં નામદાર ગવર્નર સાહેબે તેમને બહાર રીતે અપમાન આપ્યું ! એ હકીકત હિંદીઓના હૃદયમાંથી કેમે કરી ન ભૂસાય તેવી છે. આવા કમનસીબ અનાવોથી હિંદી યુવાનોની ઉદાર વૃત્તિનો સંકોચ થાય એ સ્વાભાવિક છે. એ સંકુચિત વૃત્તિને આધારે ઉપલી શંકા થયા કરે છે, તેનો ખુલાસો કરવો એ હીક છે એવું સમજીકેટલીક હકીકત વાચક ખંદુઓની સમક્ષ મૂકવા હિંમત કરે છું.

દક્ષિણ આફ્રિકામાં સત્યાગ્રહની લડતનું સમાધાન થયા બાદ ત્યાંનું કાર્ય સમેટીને ગાંધીજીએ હિંદુસ્તાન આવવાનો વિચાર કર્યો. સ્વ. ગોખલે સાહેબ તેમને હિંદમાં લાવવાને ઘણી ઉતાવળ કરતા હતા. તેવામાં સ્ત. બાબસે સાહેબની તળીયત ખગડવાથી

હવાફેર માટે તેઓ ઇંગ્લાંડ જવા ઉપડયા. તેઓ સાહેબને ગાંધીજી તરફ જ લાવ હતો તે લાવ હિંદી પ્રજા નથી જાણી શકી. ભક્તરાજ અંદ્રહાસને અચાનક સખાની પ્રાપ્તિ થઈ હતી તે વાત આપણે જાણીએ છીએ. તે ભક્તરાજની પોતાના સખા તરફના સ્નેહભાવની કલ્પના કરવી પણ મુશ્કેલ છે. તે સખાભાવ આપણા આ બે નેતા વચ્ચે હતો. તે અપ્રતિમ ખંડુભાવે સ્વ. ગોખલે સાહેબે ઇંગ્લાંડથી તાર કંઈયે કે હિંદુસ્તાનમાં પગ મૂક્યા પહેલાં મને અહીં મળવું. ગાંધીજી આ આજ્ઞાને અનાદર શી રીતે કરી શકે? છેવટે એવું ઠયુ' કે ઇંગ્લાંડ જવું, ચાર દિવસ રહેવું, અને ગુરજ પાસેથી મંત્રદિક્ષા લઈ હિંદ તરફ ઉપડવું. પણ ઇંગ્લાંડ પહોંચ્યા અને સ્ટીમર ડોવરની સામુદ્રધુનિમાં દાખલ થઈ કે સરકારે જમીનો સાથે લડાઈ જાહેર કરી છે. ઇંગ્લાંડમાં દાખલ થયા, ગોખલે સાહેબને મળ્યા અને હિંદુસ્તાન તરફ આવવાનું મુલતવી રહ્યું. ઇંગ્લાંડ ગયા પછી પોતાની ફરજ જણાઈ આવી. અંગ્રેજ સરકારને મદદ કરવી તે ચોક્કસ ઠયુ', અને એમ્પ્રયુલ-ન્સકોર (ઘવાયેલાઓની સારવાર માટેની દુકાની) ઉભી કરી. આવી રીતે ગાંધીજી સત્યાગ્રહી હોઈને મદદ શી રીતે આપી શકે તે પ્રશ્નના જવાબમાં મહાત્માજીએ ભાઈ પ્રાગજીભાઈ ઉપર જે પત્ર લખેલો તે “પટેલખંડુ”માં જાહેર થયો છે (જુઓ પરિશિષ્ટ) એટલે તે વિષે વધુ લખવાનું રહેતું નથી.

લંડનમાં અને આબ્રુખાબ્રુ રહેતા વિદ્યાર્થીઓને આ દુકાનીમાં સામેલ થવાને આમંત્રણ આપાયું, અને એક અઠવાડીયામાં ૧૫૦ વિદ્યાર્થી સ્વયંસેવક તરીકે જોડાઈ ગયા. આ દુકાની ઉભી કરવાને જ કમિટી નીમાઈ હતી તેના પ્રમુખ ગાંધીજી હતા. તેમણે તૈયાર થયેલી દુકાનીને જોઈતી તાલીમ આપી લડાઈની જગા ઉપર મોકલી દેવાની સરકારની પરવાનગી મેળવી. આ

દુકડીના સંબંધે ખધી જાઠવણુ તે વખતના હિંદી પ્રધાન લોડ્ કચુના હાથમાં હતી. ગાંધીજીના મનમાં શંકા ન હતી કે લોડ્ કચુ કંઈપણ ભેદભાવથી કામ લેશે. પણ કમભાગ્યે લોડ્ કચુને તે ભેદભાવજ સ્ત્રી આવ્યો. “રેડ ક્રોસ સોસાયટીનો” એવો નિયમ છે, કે “લવાયલાઓની સારવાર કરવા તૈયાર થયેલી દુકડીઓના અમલદારો—તે દુકડીને લશ્કરી તથા દાકતરી તાલીમ આપનાર અમલદારો—પસંદ કરવામાં સરકારે દરમિયાનગીરી કરવી નહિ. પણ તે દુકડી ઉભી કરનાર કમિટી પોતાને પસંદ પડે તે અમલદારોની માગણી કરે અને સત્તાવાળાઓએ ખનતી સગવડે તે અમલદારોને ત્યાં રોકવા.” આ નિયમ નામદાર હિંદી પ્રધાને આ હિંદી દુકડીની ખાખતમાં સાચવ્યો નહિ. છતાં જ અમલદારોએ આ દુકડી ઉભી કરવામાં ગાંધીજીને સારી મદદ કરી હતી તેઓને વજર પૂછ્યે નીમી હીધા. આમ કરવામાં ‘ગાંધીજીને જ-ણાયું’ કે હિંદી પ્રધાન હેતુપૂર્વક ભેદભાવ રાખી હિંદીઓનું અપમાન કરે છે. તે નિમણૂકના સંબંધમાં તેમણે નામદાર હિંદી પ્રધાનને કાગળ લખ્યો કે “અમને આપને સરકાયુલર વાંચી હીલગીરી થઈ છે. એમ્બ્યુલન્સ કોરના ખંધારણ મુજબ દુકડીના ખત્રે અમલદારોની અમારી કમિટી તરફથી માગણી થતી જોઈએ. પરંપારે હુકમ આપ મોકલી શકતા નથી. આ હકીકત કદાપિ આપના હયાનમાં નહિ રહી હોય તેથી આવો હુકમ થયો હશે, તો મારી નમ્ર વિનંતિ છે, કે આપ તે હુકમ પાછો ખેંચી લેશે. વળી જ અમલદારો આપના તરફથી નિમાયા છે તેમના વ્યક્તિત્વ વિષે મને જરાપણ વાંધો નથી. તેઓ મારા મિત્ર છે અને અમે પણ તેમનેજ પસંદ કરીએ છીએ પણ તે કમિટી તરફથી પસંદ થવા જોઈએ. આપ પરંપારા મોકલી શકતા નથી.” આવા ભાવાર્થનો કાગળ ગાંધીજીએ નામદાર હિંદી પ્રધાન લોડ્ કચુને

લખી મોકલ્યો પણ તે નામદારે તેના ઉપર કાંઈ લક્ષ આપ્યું નહિ. અને નાના મોટા અંગ્રેજ અમલદારોએ જ રીતિએ હિંદી પ્રજા સાથે કામ કરેલું તેવી ચાલતી આવેલી પ્રજાલિકા સ્વીકારી. જવાબમાં લોડે ક્યુએ જણાવ્યું કે “અમલદારોની નિમણૂક કરવામાં કાંઈ ભેદભાવની વૃત્તિ રાખી નથી અને તમારે તે નિમણૂકને એ અર્થમાં ગણવાની કાંઈ જરૂર નથી. આથી તે સરકયુલર પાછો જેથી લેવાની કાંઈ જરૂર નથી.” નામદાર હિંદી પ્રધાને જણાવ્યું કે આવા જવાબથી નહીં જશે પણ ગાંધીજીની પાસે તે નક્કું નહિ. તેઓએ પ્રરીથી લખાણ અને સ્પષ્ટ કાગળ લખ્યો કે:—“આપના સરકયુલરથી દૂકડીમાં જોડાયેલા સ્વયંસેવકોને અને અન્ય ગૃહસ્થોને પરેપૂરો અસંતોષ રહે છે. જ્યાં આગળ સરકારને માથું મારવાનો હક્ક નથી ત્યાં આગળ અમલદારી વાપરી વચ્ચે પડવું તે સર્વ હિંદીઓને અપમાનભયું લાગે છે. જો હિંદી યુવકો પોતાની માતૃભૂમિની કીર્તિ ખાતર આ દૂકડીમાં જોડાયા છે, તેઓને આપના સરકયુલરથી એમજ લાગ્યું છે કે આપનો સરકયુલર મંજુર રાખવાથી ઉલટા તેઓ પોતાની માતૃભૂમિને અપકીર્તિ આપશે. આ સિદ્ધાંતની વાત છે અને તેથી આપના સરકયુલરથી અમારી લાગણી દુઃખામ છે, માટે હું પ્રરીથી એકવાર આપ નામદારને નમ્રતાપૂર્વક વિનંતિ કરું છું, કે આપ તે સરકયુલર પાછો જેથી લેવા મહેરબાની કરશો.”

પણ તે નામદારને તેમ કરવું રચ્યું નહિ. તેમાં તેમનો પણ શો હોષ આપણે માનીએ? તે પ્રજામાંજ એવી ખાસીયત પડી ગઈ છે. આપણે આજ સધી તેમની તેવી ખાસીયતને નમાલા થઈ ઉત્તેજન આપ્યું છે. ગાંધીજીના છેલા કાગળનો જવાબ આપવાની નામદાર હિંદી પ્રધાનને કાંઈ જરૂર જણાઈ નહિ. એક અઠવાડિયું રાહ જોઈ, પણ પરિણામ કાંઈ જણાયું નહિ. આ વખતે ગાંધીજી સખ્ત માંદગીમાં હતા. પથારીમાંથી ઉઠાવું પણ નહોતું

અને મહા મહેનતે જોલાતું હતું. આવી સ્થિતિમાં પણ તેમણે
 એક ખાનગી પત્રમાં લખ્યું હતું તે શબ્દોમાં લખ્યું તો તેઓ
 ‘સત્યાગ્રહને ઘોડે’ ચઢ્યા હતા! બધા યુવાન સ્વયંસેવકોને
 તેમણે જોલાવ્યા. આશરે દોઢસો સ્વયંસેવકો હતા. બધા હાજર
 થયા. તેમને અથથી ઇતિ સુધી બધી હકીકત જણાવી, અને
 પછી પુછ્યું કે “તમે બધા હિંદુસ્તાનના માનની ખાતર અહીં
 જોડાયા છો કે બીજી ઇચ્છાથી?” બધાઓએ એકે અવાજ અને
 દઢતાથી જવાબ આપ્યો કે “અમને હિંદની સેવા સિવાય બીજી
 ઇચ્છા નથી. હિંદની કીર્તિ વધે એજ અમારો હેતુ છે.”—“તો
 પછી સરકારનો આવો સરકયુલર સ્વીકારવાથી હિંદમાતાને અપ-
 માન આપ્યા બરોબર છે, એવું તમને ખાતરી થઈ શકે? જો
 સ્વમાન વહાલું છે તે આપણી હુકમ નહિ સ્વીકારે.” “ત્યારે
 અમારે શું કરવું?” ગાંધીજીએ જવાબ આપ્યો કે—“મારી તો
 એવી સલાહ છે, કે નામદાર કિંદી પ્રધાન પોતાનો સરકયુલર
 પાછો ખેંચી ન લે ત્યાં સુધી તમારે તાલીમ લેવાને ન જવું.
 લશ્કરી તેમજ ડાકતરી બંને વર્ગનો બહિષ્કાર કરવો, અને
 અહીં આવીને બેસી જવું.” સ્વયંસેવકોએ એમજ કયું. તાલીમના
 વર્ગોમાં દોઢસોમાંથી એક પણ સ્વયંસેવકે હાજરી ન આપી!
 શિક્ષણ આપનાર અમલદાર ઠલાક સુધી ખુરસી ઉપર તપ કરી
 પાછા બેઠા! આમ સાત દિવસ સુધી ચાલ્યું. અમલદારો આ
 હકીકત શરૂઆતથી જણતા હતા કારણ કે તેઓ ગાંધીજી સાથે
 સારો સંબંધ રાખતા હતા અને ત્યાં દરરોજ આવતા જતા હતા
 પણ તેઓ શું કરે? સદ્ભાગ્યે એવું બન્યું કે કિંદી નાયબ દિવાન
 મી. રોબર્ટસ ગાંધીજીના મિત્ર બની ગયા હતા. મી. અને મિસિસ
 રોબર્ટસ હરદમ તેમની પાસે જતા, અને માંદગી વખતે તેમની
 સારવાર પણ કરતાં. તેમણે આ વાત બોલી. મી. રોબર્ટસે લોડ
 કયુંને એ વાત કંરી, વળી બીજી બાબતથી અમલદારોના રિપોર્ટ
 તકિ આવેલા. લોડ કયુંએ બોલી લીધું કે આનું પરિણામ અંબીર

છે. વધારે ગંભીરતા ગાંધીજીને સારી રીતે ઝાળખનાર મી. રોખર્ટને લોર્ડ ક્યુને ખતાવી. તે નામદાર યાકયા અને અતે કાગળ લખ્યો કે-હું ઘણો દીલગીર છું કે મારા સરક્યુલરને આપે આવો અર્થ કર્યો. હિંદીઓને અપમાન આપવાની મારી જરા પણ ધૂંછા નહોતી, છતાં આપ સર્વની લાગણી દુખાઇ છે તેથી હું ઘણો દીલગીર છું; અને તે સરક્યુલર પાછો ખેંચી લઉં છું. દીઠ થયું સત્યાગ્રહ પતી ગયો. સ્વયંસેવકોએ હાજરી આપવા માંડી. તેજ અમલદારોને ગાંધીજીએ કાયમ રાખ્યા અને સર્વને સંતોષ થયો.

ગાંધીજીની તખીયત સુધર્યા પછી પોતે પણ સ્વયંસેવકો સાથે લડાઇના સ્થળ ઉપર જવા તૈયાર થયા પણ સરકારી તખીખી અમલદારે તેમની તખીયત સારી નહિ હોવાને કારણે ત્યાં જવાની સલાહ ન આપી; જ્યાં થોડા દિવસ પછી પોતે હિંદુસ્તાન પધાર્યા.*

વહેમાતરમ્.

પરિશિષ્ટ

મેં લડાઇમાં લાગ શા માટે લીધો?

(મહાત્મા ગાંધીજીનો વિલાયતથી પત્ર.)

કારનક વદ ૩

,, ૧૦-૧૧

,, ૧૨

ભાઇ પ્રાગજી.

તમારો કાગળ મળ્યો છે. તમને શંકા થાય છે એ સમજી શકું છું. મેં કોઇને પણ તમારા સલાહના જવાબ તો લખ્યા છે. છતાં પ્રરી લખવા પ્રયત્ન કરું છું.

સત્યાગ્રહીથી લડાઇને સીધું કે આડતકરી રીતે ઉતેજન ન અપાય એ નિર્વિવાદિત વાત છે. તેવો શુદ્ધ સત્યાગ્રહી હું નથી. તેવો થવા પ્રયત્ન કરું છું. દરમિયાન જેટલે દરજ્જે પહોંચાય

* ઉપર પત્રવ્યવહાર રૂપે જ લખ્યું છે તે પત્રવ્યવહારનો ભાવાર્થ છે. ખાત્રી ભયું સાંભળેલું લખ્યું છે, પણ અક્ષરશઃ નથી.

નેટલે પહોંચવું જોઈએ. હું અહીં આગ્યો ને લડાઈ શરૂ થઈ.
 મારી ફરજ વિચારવામાં કેટલાક દિવસ ગાળ્યા. હું વિલાયતમાં
 મૂંઝે મોઢે પડ્યો રહું તોપણ લડાઈમાં ભાગ લેવા જેવું જણાયું.
 આ ટાપુનું રક્ષણ જો કાફલો ન કરતો હોય તો માણસો બૂંધે
 મરે ને ખધા જરમનના હાથમાં જાય એ તો દેખીતું જણાયું.
 એટલે હું તે કાફલાના રક્ષણની નીચે રહ્યો. તેથી મેં લડાઈને
 આડકતરી રીતે ઉત્તેજન આપ્યું. સત્યાગ્રહી તરીકે મારી ફરજ
 એ રહી કે મારે એવે સ્થળે પહોંચવું જોઈએ કે જ્યાં મને તેના
 રક્ષણની જરૂર ન હોય અને રક્ષિત ખોરાક વિના ચલાવું. એવી
 જગ્યા અહીંના પહાડો છે. ત્યાં કોઈનું રક્ષણ અણાય નહિ. જરૂર-
 મન મને લઈ જાય તો બલે. પહાડમાં જ ફળપ્રજાદિ કે ઘાસ
 પાંતરાં ઉગે તેની ઉપર હું નિભાવ કરું. તે ખોરાકનું રક્ષણ
 કાફલો નથી કરતો. પણ આ દશાને સાફ હું તૈયાર નથી. એમ
 કરવાની મારી હિંમત ન આવી. તે હિંમત લેવાને તો હું દેશ
 જઈ છું. દેશમાં તેવા સંજોગો છે. અહીં નથી; ને અહીં આ
 તેવા સંજોગો લાવનાર આત્મા મારા કરતાં લક્ષ ગણો પ્રબળ
 હોવો જોઈએ. ત્યારે મારી ખીજ ફરજ શી? ગીતાજી શીખવે છે
 કે યજ્ઞ વિના અન્ન ખાનાર ચોર ગણાય. અહીં યજ્ઞ આ
 સમયે આપભોજનો હતો ને છે, ત્યારે મેં જોયું કે મારે પણ
 યજ્ઞ કરવો જોઈએ. હું પોતે ગોળી તો નજ અલાવી શકું. પણ
 જખમીની સારવાર કરી શકું. તેમાં તો મને જરૂરમનો પણ સાર-
 વારમાં મળે. હું એ કામ નિષ્પક્ષપાતે કરી શકું. તેમાં દયાભા-
 વનો ભંગ ન થાય. તેથી મેં મારી નોકરી આપવા નિશ્ચય કર્યો.
 હવે હું તો ખાનગી માણસ નથી, બહાર માણસ છું. મારે ખી-
 જને પણ વાત કરવી જોઈએ. ખીજ તો લડનારા છે. તેઓ
 લડાઈ કરવાની સામે નથી. તેવાંઓની સાથે તો મારે વગર
 શરતી કાગળ લખવો જોઈએ તેથી અવર શરતી લખ્યો. પણ
 તેમાં તમે વાક્ય જોયું હશે કે “જો કામને સાફ, અમે શ્રેય
 જોઈએ તે કામ વગર શરતે અમે કરશું.”

હું લગાઇને સાર એવું નથી એમ બધા જાણે છે એટલે
મારે સાર લગાઇનું કામ હોયજ નહિ. આ ખુલાસો વગર સર-
તનો. પણ મુખ્ય મુદ્દાની વાત મારાથી જખમીની સારવાર માટે
જવાબ કે નહિ એ છે. તેથી એ વાત મેં વધારે ખુલાસાથી
સમજાવી છે. એ દેથી પણ તમે વખતે ન સમજો એમ બનવા
જોગ છે. તો મને ફરી લખજો. અવકાશે જવાબ આપતો રહીશ.
ધીમે ધીમે સમજાશે. મેં તેજાજી વિચારપૂર્વક પગલું ભર્યું છે.
મને ત્યાં સવાલ પૂછવામાં આવતો ત્યારે હું કહેતો કે હવે
મારાથી એમ્પ્રુલ-સ કામ પણ ન થાય. એ વાત હજી પણ એમજ
છે, એ તમે જોયું છે. મારાથી સરપ ન મરાય એવી એ વાત
છે. પણ જ્યાં સુધી સરપની મને બાયલાપણે ધાસ્તી રહી છે
ત્યાં સુધી મારું નહિ તો પકડીને છોટે મૂકી આવું ખરો. એ
પણ હિંસા છે. ને છોટે મૂકવા જતાં જો તે જોર કરે તો સાણ-
સામાં એટલો દબાવું કે તેને લોહી પણ નીકળે ને વખતે કચ-
રાઇ મરણુ પણ પ.મે. તોપણ સરપને મારાથી ન મરાય એ
વાક્ય તો રહ્યુંજ છે ને રહેવું જોઇએ. જ્યાં સુધી મારામાં નિ-
ર્ભયતાનો ગુણ સર્વાંશે નથી આવ્યો ત્યાં સુધી મારાથી પૂરા
સત્યાગ્રહી ન થવાય. એ નિર્ભયતા કેળવવા સાર અથાગ પ્રયત્નો
કરું છું ને કરીશ. દરમિયાન તમે બધા મને જિજ્ઞાસી લેજો ને મારી
ભીરૂતા સહન કરજો. તમે બધા નિર્ભય થવા પ્રયત્નવાન રહેજો.
આ કાગળ તમે ત્યાં બધા વાંચજો ને ભાઈ મેઢને વાંચવા
મોકલજો. પછી તે અથવા તેની નકલ ચિં મગનલાલને મોક-
લજો કે જોયી તેને પણ કંઈક ખુલાસો મળે.

આ કાગળ ત્રણ કટકે લખ્યો છે એટલો ગુલાબેલો અહીં
પણ રહ્યું છે. ગયે અઠવાડીયે સર કર્યો, પાછો કાલે હાથમાં
લીધો ને આજે ખારસના દિવસે પૂરો કર્યો છે.

ખીજ ખખર ખીજ કાચળો પરથી જોશે. લાઇ સોરાખજ
જખમીઓની સારવારમાં છે, મોહનલાલના વડેમોતરમ.

રાષ્ટ્રીય ગ્રંથમાળા કાર્યાલયમાં મળતાં

બીજાં પુસ્તકો.

આલમ્બાર્થના—સુંદર સુંદર ૩૩ પ્રભુમર્થનાઓનો સંગ્રહ.
પૃ. ૬૪. કિં. ૦-૧-૩

હૃદયમંથન—દેશભક્તિ, સત્યાગ્રહ, સેવા અને ત્રોપણવનને
લગતાં ૨૦ કલ્યાણુજી વિઠ્ઠલભાઈનાં કાવ્યો.
પૃ. ૭૦ કિં. ૦-૬-૦ કાર્ડબોર્ડનું પૃ. ૦-૮-૦
કપડાનું પૃ. ૦-૧૨-૦

રામચરિતામૃત—(૧૦૦૦ લીટીમાં રામાયણ) સાહિત્ય પરિષદનું
પહેલા નંબરનું ધનામી કાવ્ય. પૃ. ૬૨
કિં. ૦-૬-૦

કારાવાસની કહાણી—લેખક શ્રીયુત અરવિંદ બોસ. પ્રકાશક-૨૦
ઈંદુલાલ યાજ્ઞિક. કિં. ૦-૧૦-૦.

રાષ્ટ્રગીત:—સંગ્રહક ૨૦ ઈંદુલાલ યાજ્ઞિક (બીજી આવૃત્તિ)
કિં. ૦-૧૦-૦.

ટપાલ ખર્ચ બુક.

રાષ્ટ્રીય ગ્રંથમાળા કાર્યાલય,
સ્વદેશી વસ્તુ ભંડારને બેડે,
સુરત.

રાષ્ટ્રીય ગ્રંથમાળા કાર્યાલયનાં પુસ્તકો.

સ્વરાજ્યકીર્તન—(પાંચમી આવૃત્તિ) પૃ• ૪૮ કિં• ૦-૨-૦.

પૂર્વ અને પાશ્ચિમ—જેન સાધના મેનના પત્રો. મહાત્મા ગાંધી-
જીએ કરાવેલું ભાષાંતર. પૃ• ૫૬ ૦-૪-૦

મહાત્મા ગાંધીજીના જીવનના કેટલાક પ્રસંગો—(બીજી
આવૃત્તિ) પૃ• ૮૦ કિં• ૦-૪-૦

ખાલવાડી—ભાગ ૧લો. (રાષ્ટ્રીય શાળાનાં ખાલવર્ગ અને પહેલા
ધોરણનાં ખાળકો માટે કવિતાનો સંગ્રહ) પૃ• ૩૨
કિં. ૦-૧-૩

ખાલવાડી—ભાગ ૨ જે (ધોરણ બીજા અને ત્રીજા માટે) પૃ•
૪૮ કિં. ૦-૨-૦

ખાલવાડી—ભાગ ૩ જે (ધોરણ ૪ થી અને પાંચમા તથા ૭
ધોરણ પહેલા અને બીજા માટે) પૃ• ૬૪ કિં. ૦-

મહાત્માજીનો સુકદમો (છપાય છે)

ટપાલ પર્ચ ફરેક્ટુ બુક.

રાષ્ટ્રીય ગ્રંથમાળા કાર્યાલય,
સ્વદેશી વસ્તુ સંગ્રહને મેડે-મુરત.

